



L-Università
ta' Malta

MATSEC
Examinations Board



ĊES 22 Sillabu

II-Malti

2025

Aġġornat – 29 ta' Settembru 2021

Il-Werrej

L-Introduzzjoni	2
Il-Lista ta' Kisbiet mit-Tagħlim.....	3
Il-Komponenti tas-Sugġett	4
Id-Deskritturi tal-Livell tal-Programm	4
Il-Kisbiet mit-Tagħlim u l-Kriterji tal-Assessjar	7
L-Iskema tal-Assessjar	24
Il-Kandidati tal-Iskola.....	24
Il-Kandidati Privati	25
Tipi ta' Coursework	27
Karta Mudell: Karta Controlled QMK 1-2.....	96
Karta Mudell: Karta Controlled QMK 2-3.....	114
Karta Mudell: Karta Controlled QMK 1-2 Kandidati Privati	132
Karta Mudell: Karta Controlled QMK 2-3 Kandidati Privati	152
L-Appendiċi	173

4. L-għarfien u l-apprezzament ta' testi letterarji.

Fl-aħħar tal-programm, jien nista':

1. Nikkomunika tajjeb bil-Malti f'kuntesti varji u udjenzi differenti li nista' niltaqa' magħhom fil-ħajja tiegħi ta' kuljum;
2. Inħaddem l-erba' ħiliet u żewġ oqsma tal-lingwa b'mod effettiv, tajjeb u li jagħmilni membru attiv fis-soċjetà li ngħix fiha;
3. Naħdem u nipparteċipa fiċ-ċrieki differenti li ngħix fihom fis-soċjetà tal-lum;
4. Inkompli nistudja attar 'il quddiem billi nkun ksibt l-għarfien, il-ħiliet, il-kompetenzi u l-attitudnijiet meħtieġa biex nibqa' nitgħallem tul ħajti kollha;
5. Napprezza aspetti kulturali, letterarji, politiċi u soċjali, fost l-oħrajn, u niżviluppa ġudizzji personali għalihom, u hekk inkun ċittadin attiv fl-oqsma kollha tal-ħajja ta' madwari.

Il-Lista ta' Kisbiet mit-Tagħlim

Fl-aħħar tal-programm, jien nista':

- Kisba 1. Nuża l-lingwa biex inwassal l-informazzjoni.
- Kisba 2. Nitkellem b'korrettezza u preċiżjoni skont il-kuntest u l-udjenza.
- Kisba 3. Nisma' test/i għall-fehim fuq sugġetti, f'kuntesti jew sitwazzjonijiet differenti.
- Kisba 4. Nagħraf it-tifsira tal-kliem misjub f'test moqri.
- Kisba 5. Nagħraf l-istruttura, l-organizzazzjoni, u t-tekniki differenti li jhaddmu l-kittieba biex isawru generu ta' kitba.
- Kisba 6. Nagħraf il-funzjoni tat-test moqri skont l-iskop u l-udjenza li għalih inkiteb.
- Kisba 7. Infassal il-kitba tiegħi skont l-istadji ewlenin tal-proċess tal-kitba.
- Kisba 8. Ninqeda bil-kitba biex nilhaq funzjonijiet komunikattivi varji.
- Kisba 9. Inħaddem Malti tajjeb biex nikteb generi differenti għal udjenza u bi skopijiet differenti.
- Kisba 10. Inħaddem kategoriji grammatikali biex ninqeda sew bil-lingwa miktuba.
- Kisba 11. Nidentifika generi differenti letterarji.
- Kisba 12. Napprezza l-funzjoni tat-tema/i f'testi letterarji.
- Kisba 13. Nikkummenta b'mod kritiku fuq testi letterarji.
- Kisba 14. Nanalizza l-elementi stilistiċi li jsawru testi letterarji.
- Kisba 15. Napprezza l-poeziji tal-poeta nazzjonali, Dun Karm Psaila.

Il-Komponenti tas-Sugġett

1. It-Taħdit
2. Is-Smigħ
3. Il-Qari
4. Il-Kitba
5. Il-Metalingwa
6. Il-Letteratura

Id-Deskritturi tal-Livell tal-Programm

Dan is-sillabu jistabbilixxi l-kontenut u l-metodu tal-assessjar għall-għoti ta' Ċertifikat tal-Edukazzjoni Sekondarja fil-**Malti** f'QMK Livell 1, 2 jew 3. Il-livell 3 huwa l-ogħla livell li jista' jinkiseb għal din il-kwalifika.

It-Tabella numru 1 fuq il-paġna li jmiss tirreferi għal-livelli ta' kwalifika tal-Qafas Malti tal-Kwalifiki (QMK), b'emendi żgħar sabiex jirriflettu d-deskritturi tal-**Malti**. Dawn huma fatti ġeneriċi li jiddeskrivu t-toqol u l-komplessità ta' kull livell QMK u jiddeskrivu l-għarfien, il-ħiliet u l-kompetenzi meħtieġa sabiex l-istudenti jiksbu ċertifikat fil-Livell 1, 2 jew 3 fil-**Malti**.

L-għarfien jinvolti li student jakkwista informazzjoni bażika, fattwali u teoretika. Il-ħiliet jinkludu l-applikazzjoni tal-għarfien miksub u l-fehim ta' kuntesti differenti. Il-kompetenzi jindikaw il-livell meħtieġ ta' għarfien u ħiliet li jippermettu lil student jaġixxi f'firxa wiesgħa ta' sitwazzjonijiet, b'hal jekk student ikunx kompetenti li jħarreġ il-ħiliet b'supervizjoni, b'awtonomija, b'responsabbiltà, jew mingħajr.

QMK Livell 1	QMK Livell 2	QMK Livell 3
<p>Għarfien ġenerali bażiku.</p> <ol style="list-style-type: none"> 1. Jikseb għarfien ġenerali bażiku tal-lingwa marbut mal-ambjent immedjat u mfisser permezz ta' varjetà ta' għodod u kuntesti sempliċi bħala bidu għat-tagħlim tul il-ħajja; 2. Jaf u jifhem il-passi meħtieġa biex iwettaq attivitajiet u ħidmiet sempliċi lingwistiċi f'ambjenti midħla tagħhom; 3. Jagħraf u jifhem istruzzjonijiet u ħidmiet bażiċi fil-lingwa; 4. Jifhem textbooks bażiċi. 	<p>Għarfien fattwali bażiku fil-qasam tat-tagħlim tal-lingwa.</p> <ol style="list-style-type: none"> 1. Għandu għarfien tajjeb tal-qasam tal-lingwa; 2. Jifhem u jinterpreta tipi differenti ta' ideat u informazzjoni; 3. Jifhem fatti u proċeduri fl-applikazzjoni u ħidmiet bażiċi fil-lingwa; 4. Jagħżel u juża għarfien lingwistiku relevanti biex iwettaq azzjonijiet speċifiċi għalih u għall-oħrajn. 	<p>Għarfien ta' fatti, principji, proċessi u kunċetti ġenerali fil-qasam tat-tagħlim tal-lingwa.</p> <ol style="list-style-type: none"> 1. Fehim tar-relevanza tal-għarfien teoretiku u informazzjoni relatata mat-tagħlim tal-lingwa; 2. Jassessja, jevalwa u jinterpreta fatti li jistabbilixxu principji u kunċetti bażiċi f'qasam partikolari tal-lingwa; 3. Jifhem fatti u proċeduri fl-applikazzjoni ta' istruzzjonijiet u ħidmiet lingwistiċi aktar kumplessi; 4. Jagħżel u juża għarfien lingwistiku relevanti miksub fuq inizjattiva personali biex iwettaq azzjonijiet speċifiċi għalih u għall-oħrajn.

QMK Livell 1	QMK Livell 2	QMK Livell 3
<p>Ħiliet bażiċi meħtieġa biex naħdem eżerċizzji lingwistiċi sempliċi.</p> <ol style="list-style-type: none"> Għandu l-abbiltà biex japplika għarfien lingwistiku bażiku biex jaħdem firxa limitata ta' eżerċizzji lingwistiċi sempliċi; Għandu ħiliet komunikattivi li jħaddem b'ripetizzjoni sabiex jikkomunika; Isegwi istruzzjonijiet lingwistiċi u jkun konxju tal-konsegwenzi tal-azzjonijiet bażiċi għalih u għall-oħrajn. 	<p>Ħiliet bażiċi prattiċi u konjittivi meħtieġa biex tintuża informazzjoni rilevanti biex jitwettqu ħidmiet u jissolvew problemi ta' rutina bl-użu ta' għodod u regoli lingwistiċi sempliċi.</p> <ol style="list-style-type: none"> Għandu l-ħila li juri firxa ta' ħiliet billi jwettaq għadd ta' ħidmiet kumplessi f'qasam lingwistiku speċifiku marbut max-xogħol jew studju; Jikkomunika informazzjoni bażika bil-lingwa; Jassigura li l-ħidmiet jitwettqu b'mod effettiv. 	<p>Firxa ta' ħiliet prattiċi u konjittivi meħtieġa biex jitwettqu ħidmiet u jissolvew problemi billi jingħażlu u jiġu applikati metodi, għodod, materjali u informazzjoni bażiċi.</p> <ol style="list-style-type: none"> Juri firxa ta' ħiliet żviluppata biex jitwettqu aktar minn ħidma waħda kumplessa b'mod effettiv u f'kontesti li mhux midħla tagħhom u mhux mistennija; Jikkomunika informazzjoni aktar kumplessa; Isolvi problemi bażiċi billi juża metodi, għodod, materjali u informazzjoni bażika mogħtija f'ambjent ta' tagħlim ristrett.
<p>Jaħdem jew jistudja taħt superviżjoni diretta f'kontest lingwistiku strutturat.</p> <ol style="list-style-type: none"> Japplika għarfien u ħiliet bażiċi biex jagħmel ħidmiet ripetittivi u li hu midħla tagħhom; Jipparteċipa u jieħu responsabbiltà bażika għat-twettiq ta' ħidmiet sempliċi; L-attivitajiet jitwettqu bi gwida u fi żmien stipulat; Jakkwista u japplika kompetenzi ewlenin bażiċi f'dan il-livell. 	<p>Jaħdem u jistudja taħt superviżjoni u bi ftit awtonomija.</p> <ol style="list-style-type: none"> Japplika għarfien fattwali u ħiliet prattiċi biex iwettaq xi ħidmiet strutturati; Jassigura li wieħed jaġixxi b'mod proattiv; Iwettaq attivitajiet taħt superviżjoni limitata fejn ikollu responsabbiltà limitata fejn il-kwalità tkun kontrollata; Jakkwista u japplika kompetenzi ewlenin bażiċi f'dan il-livell. 	<p>Jerfa' r-responsabbiltà li jtemm ħidmiet relatati ma' xogħol jew studju, jaddatta l-imġiba tiegħu skont iċ-ċirkustanzi waqt li jsolvi l-problemi.</p> <ol style="list-style-type: none"> Japplika għarfien u ħiliet biex iwettaq ħidmiet b'mod sistematiku; Jaddatta l-imġiba tiegħu skont iċ-ċirkustanzi biex isolvi l-problemi billi jipparteċipa b'mod proattiv f'ambjenti ta' tagħlim tal-lingwa strutturata; Jieħu inizzjattiva b'responsabbiltà u awtonomija imma taħt superviżjoni, f'ambjent ta' tagħlim kontrollat; Jakkwista l-kompetenzi ewlenin f'dan il-livell bħala bażi għat-tagħlim tul il-ħajja.

Il-Kisbiet mit-Tagħlim u l-Kriterji tal-Assessjar

L-Aspett tas-Suġġett:	It-Taħdit
Kisba mit-Tagħlim 1: (Karta Controlled)	Nuża l-lingwa biex inwassal l-informazzjoni.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
<p>1.1a Nagħmel xi talbiet jew mistoqsijiet ħfief biex nikseb it-tagħrif meħtieġ f'kuntesti varji tal-ħajja ta' kuljum billi nuża registri ta' taħdit formali, edukat u pulit.</p> <p><i>Eż. biex nikseb informazzjoni storika fuq post prominenti fir-raħal/belt tiegħi jew tagħrif bijografiku għal xi intervista.</i></p>	<p>1.2a Nagħmel talbiet u mistoqsijiet biex nikseb it-tagħrif li neħtieġ billi naddatta l-livell ta' formalità fit-taħdit tiegħi skont is-sitwazzjoni, il-kuntest u l-udjenza.</p> <p><i>Eż. nitlob informazzjoni fuq id-drittijiet tiegħi bħala konsumatur, u l-bqija.</i></p>	<p>1.3a Nagħmel talbiet u mistoqsijiet b'reqqa biex nikseb tagħrif iddettaljat, bħal meta nitlob informazzjoni fuq suġġetti u proċessi ġodda li jkunu jeħtieġu ammont konsiderevoli ta' dettalji.</p> <p><i>Eż. indaħħal applikazzjoni għal xogħol u d-dokumenti/il-formoli li nibgħat.</i></p>
<p>1.1b Nitkellem fuqi nnifsi, fuq il-familja tiegħi u l-ambjent li ngħix fih.</p>	<p>1.2b Nitkellem fuq għadd ta' ġrajjet kurrenti li nkun qrajt jew smajt fil-ġurnali jew fl-aħbarijiet ta' kuljum.</p>	<p>1.3b Nitkellem fuq okkażjonijiet formali/informali u soċjali.</p>
<p>1.1ċ Nagħmel preżentazzjoni orali qasira, wara li naqra test fattwali, biex nuri li fhimtu.</p>	<p>1.2ċ Nagħmel preżentazzjoni orali li tista' tkun bl-għajjnuna ta' mezzi teknoloġiċi, drama, kant jew arti espressiva, fuq suġġett speċifiku mhux tal-għażla tiegħi wara li nkun fittixt u rriċerkajt fuqu.</p>	<p>1.3ċ Nagħmel preżentazzjoni orali fejn nipprezenta t-tagħrif, ir-riċerka u l-ideat tiegħi f'ambjent li fih is-semmiegħa jkunu mistiedna u jhossuhom komdi li jistaqsuni biex niċċaralhom xi punti u hekk jifhmu aħjar.</p>
<p>1.1d Nipprezenta diversi punti għal taħdita.</p>	<p>1.2d Nagħti taħdita ppjanata b'mod individwali.</p>	<p>1.3d Nagħti taħdita ddettaljata.</p>

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
<p>1.1e Nitkellem quddiem udjenza, waħdi jew m'oħrajn, fuq xi avvenimenti/elementi ewlenin li jsawru l-kultura u l-identità Maltija.</p> <p><i>Eż. l-ikel, il-festi, ix-xogħlijiet u s-snajja' ta' lbieraħ u tal-lum, l-ambjent, l-istorja u l-leggendi.</i></p>	<p>1.2e Nesponi minn angoli u pożizzjonijiet differenti temi ta' interess ġenerali.</p> <p><i>Eż. id-divertiment, l-ivvjaġġar, iż-żgħożija, id-dinja tax-xogħol, l-ambjent, il-politika, u nispjega l-impatt li dawn għandhom fuqi bħala individwu kif ukoll fuq is-soċjetà ta' madwari.</i></p>	<p>1.3e Nitkellem wara li nkun irriċerkajt fuq il-kultura Maltija fil-kuntest ta' kulturi Mediterranji u Ewropej oħra.</p> <p><i>Eż. il-lingwa, il-migrazzjoni, l-ikel, l-istorja, drawwiet u tradizzjonijiet.</i></p>
<p>1.1f Nitkellem mill-perspettiva tiegħi dwar topik partikolari.</p>	<p>1.2f Ngħid jekk naqbel jew ma naqbilx ma' perspettiva/i ppreżentata/i minn kelliema oħra f' diskussjoni.</p>	<p>1.3f Ngħid fi kliemi l-perspettivi differenti li tqajmu waqt id-diskussjoni.</p>

L-Aspett tas-Suġġett:	It-Taħdit
Kisba mit-Tagħlim 2:	Nitkellem b'korrettezza u preċiżjoni skont il-kuntest u l-udjenza.
(Karta Controlled)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
2.1a Nitkellem ċar u ninftiehem tajjeb bi pronunzja tajba, vuċi ċara, ton, ġesti u bi ftit espressjonijiet, b'mod li s-semmiegħ jifhem.	2.2a Nitkellem b'mod mexxej u espressjoni idjomatika tajba, heffa naturali f'kull kuntest li fih nitkellem.	2.3a Nitkellem b'kunfidenza, b'addattament xieraq fi kliemi, b'artikulazzjoni u tlissin sewwa tal-kliem skont il-kuntest u l-għan tal-komunikazzjoni.
2.1b Nuża kliem sempliċi u dirett marbut mal-ħajja u l-esperjenzi tiegħi.	2.2b Nuża kliem ċar u preċiż billi nagħraf inqabbell il-kontenut li ngħid mal-kuntest.	2.3b Nuża kliem preċiż u varjat skont kif jitlob il-kuntest, bi stil/i u registru/i differenti, b'mod kunfidenti f'okkażjonijiet formali/informali.
2.1ċ Nagħzel kliem xieraq biex insostni l-argumenti tiegħi skont l-okkażjoni u l-kuntest tad-diskussjoni.	2.2ċ Nagħzel kliem, espressjonijiet u ġesti xierqa biex insostni l-argumenti tiegħi skont l-okkażjoni u l-kuntest tad-diskussjoni; b'hekk inwassal il-punt tiegħi b'aktar qawwa biex nikkonvinci lill-udjenza.	2.3ċ Nuża l-frazzjoni it-tajba u kliem muftieħ b'intervent fid-diskussjoni, kif ukoll nagħti l-fehma tiegħi fil-mument opportun u skont il-kuntest, b'rabta ma' dak li jkun qed jiġi diskuss.
2.1d Inwassal diskors sempliċi u nsemmi xi dettalji marbutin mas-suġġett mogħti.	2.2d Nagħti bil-fomm il-livell meħtieġ ta' dettall f'dak li ngħid u nżomm dejjem mas-suġġett, wara li nagħraf u ngħarbel il-kuntest, is-sitwazzjoni u l-udjenza.	2.3d Nuża firxa wiesgħa ta' lessiku u strutturi sintattiki kumplessi biex nikkomunika kunċetti varji, filwaqt li naddatta l-livell ta' formalità tal-lingwa u l-istil tat-taħdit skont l-udjenza u l-kuntest.
2.1e Nesprimi l-fehma tiegħi bi struttura grammatikali u sintattika tajba.	2.2e Nesprimi xi fehmiet bi struttura grammatikali u sintattika tajba, u b'intonazzjoni tajba.	2.3e Nesprimi għadd ta' fehmiet u l-ħsus tiegħi bi struttura grammatikali u sintattika tajba, u b'intonazzjoni tajba.

L-Aspett tas-Suġġett:	Is-Smigh
Kisba mit-Tagħlim 3: (Coursework u Karta Controlled)	Nisma' test/i għall-fehim fuq suġġetti, f'kuntesti jew sitwazzjonijiet differenti.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
3.1a Insegwi diskursata qasira u sempliċi.	3.2a Insegwi diskursata li għandha kuntest tematiku u lessiku kumpless.	3.3a Insegwi diskursata li għandha kuntest tematiku u lessiku tekniku.
3.1b Insegwi test waqt li nikteb fil-qosor xi dettalji li nkun smajt.	3.2b Insegwi test waqt li ninterpreta fil-qosor il-kontenut li nkun smajt. <i>Eż. avviż, istruzzjoni, direzzjoni, bijografija, ġrajja, rakkont, rapport, aħbar, reklam, dokumentarju, ċifra, statistika, kanzunetta.</i>	3.3b Insegwi test waqt li nevalwa l-kontenut li nkun smajt billi nagħti wkoll il-ġudizzju tiegħi.
3.1ċ Nagħzel it-tifsira ta' lessiku bażiku skont kif użat fil-kuntest.	3.2ċ Nagħti t-tifsira ta' għażla wiesgħa ta' lessiku użat f'test.	3.3ċ Nanalizza l-użu ta' varjetà wiesgħa ta' lessiku użat f'test.
3.1d Nagħraf ideat jew punti generali f'test dwar tema familjari.	3.2d Nagħraf ideat jew punti speċifiċi f'test dwar temi familjari u mhux.	3.3d Nagħraf ideat jew punti speċifiċi kif ukoll espressjonijiet idjomatiċi/figurattivi f'test dwar varjetà ta' temi.
3.1e Nidentifika t-ton, il-vuċi u l-ġesti mhaddmin fil-ħajja ta' kuljum.	3.2e Niddistingwi t-tonijiet, il-vuċijiet u l-ġesti differenti mhaddmin f'diskorsi formali u informali. <i>Eż. ton ironiku u sarkastiku.</i>	3.3e Nanalizza l-effett li jhallu t-tonijiet, il-vuċijiet u l-ġesti ta' firxa wiesgħa ta' diskorsi bil-kitba.
3.1f Inwieġeb mistoqsijiet referenzjali.	3.2f Inwieġeb mistoqsijiet differenti fuq firxa ta' suġġetti.	3.3f Inwieġeb mistoqsijiet differenti fuq firxa ta' suġġetti, f'kuntesti u sitwazzjonijiet differenti.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
3.1g Nisma' fehma waħda waqt li nqabbilha ma' tiegħi.	3.2g Nisma' għadd ta' fehmiel waqt li nifhem kif jirrelataw ma' xulxin.	3.3g Nifhem fehmiel differenti waqt li nifhem kif jirrelataw flimkien, u nesprimi l-fehma tiegħi.

L-Aspett tas-Suġġett:	Il-Qari
Kisba mit-Tagħlim 4: (Coursework u Karta Controlled)	Nagħraf it-tifsira tal-kliem misjub f'test moqri.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
4.1a Nersaq viċin it-tifsira ta' kliem sempliċi misjub f'test/i dwar suġġetti fil-ħajja ta' kuljum.	4.2a Nagħti t-tifsira ta' kliem u frażijiet misjuba f'testi dwar suġġetti ta' interess ġenerali.	4.3a Nagħti t-tifsira ta' kliem u frażijiet skont il-kuntest f'testi speċjalizzati.
4.1b Nasal għal tifsira ta' kliem u espressjonijiet skont il-kuntest.	4.2b Nispjega reġistru mislut mill-ħajja ta' kuljum.	4.3b Nispjega reġistru tekniku/akkademiku.
4.1c Nabbina t-tifsira ta' dettalji speċifiċi (deissi) skont l-informazzjoni misjuba qabel.	4.2c Nislet it-tifsira ta' dettalji speċifiċi (deissi) skont l-informazzjoni misjuba qabel u wara.	4.3c Nispjega t-tifsira ta' dettalji speċifiċi (deissi) skont l-informazzjoni misjuba lil hinn mit-test.
4.1d Inwieġeb mistoqsijiet diretti fuq lessiku misjub f'test.	4.2d Inwieġeb mistoqsijiet inferenzjali fuq lessiku misjub f'test.	4.3d Inwieġeb mistoqsijiet evalwattivi fuq lessiku misjub f'test.

L-Aspett tas-Suġġett:	Il-Qari
Kisba mit-Tagħlim 5: (Coursework u Karta Controlled)	Nagħraf l-istruttura, l-organizzazzjoni, u t-tekniki differenti li jhaddmu l-kittieba biex isawru ġeneru ta' kitba.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
5.1a Naqra test b'lingwa sempliċi.	5.2a Naqra test b'lingwa użata ta' spiss u ta' kuljum.	5.3a Naqra test twil u kumpless.
5.1b Nagħmel lista bil-punti ewlenin f'test sempliċi.	5.2b Nifred il-punti ewlenin minn dawk sekondarji f'test kumpless biex insawwar taqsira bihom.	5.3b Insawwar taqsira bil-punti ewlenin misjuba f'test twil u aktar kumpless.
5.1ċ Nagħraf ir-relazzjoni bejn it-test u xi stampa/i b'rabta miegħu.	5.2ċ Nikkummenta fuq ir-relazzjoni bejn it-test u l-viżwal b'rabta miegħu.	5.3ċ Nispjega r-relazzjoni bejn partijiet mit-test u xi informazzjoni rappreżentata b'mod grafiku dwaru.
5.1d Niddistingwi bejn fatt u opinjoni f'test sempliċi.	5.2d Niddistingwi bejn fatt u opinjoni f'test twil.	5.3d Nislet evidenza minn test twil u kumpless, id-distinzjoni bejn fatt u opinjoni, u dak li hu implikat bejn il-linji.
5.1e Nidentifika l-preġudizzju tal-kittieb/a.	5.2e Nislet evidenza dwar il-preġudizzju li ssaħħaħ il-konklużjoni tiegħi.	5.3e Nagħraf l-istrategiji li jhaddem il-kittieb/a biex jaffettwa lill-qarrejja.
5.1f Nidentifika xi tekniki bażiċi li jagħtu identità lill-istruttura u l-organizzazzjoni ta' test sempliċi.	5.2f Nidentifika xi tekniki f'test li jagħtu identità lill-istruttura u l-organizzazzjoni ta' test twil.	5.3f Nikkummenta fuq l-effett li għandhom għadd ta' tekniki li jagħtu identità lill-istruttura u l-organizzazzjoni f'test twil u kumpless.
5.1ġ Inwieġeb mistoqsijiet diretti fuq test.	5.2ġ Inwieġeb mistoqsijiet inferenzjali fuq test.	5.3ġ Inwieġeb mistoqsijiet evalwattivi fuq test.

L-Aspett tas-Suġġett:	Il-Qari
Kisba mit-Tagħlim 6: (Coursework u Karta Controlled)	Nagħraf il-funzjoni tat-test moqri skont l-iskop u l-udjenza li għalih inkiteb.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
6.1a Insib silta fuq suġġett li nixtieq naqra dwaru.	6.2a Nidentifika silta b'rabta ma' tema f'sorsi differenti <i>bħal siti elettronici, kotba, u enċiklopediji.</i>	6.3a Nevalwa r-relevanza ta' silta dwar tema li nixtieq naqra dwarha.
6.1b Naqra kitba b'lehen ċar skont il-puntegġjatura bażika fiha.	6.2b Naqra kitba bis-sens u b'mod espressiv skont l-għeljem tal-puntegġjatura.	6.3b Naqra b'intonazzjoni tajba skont karatteristiċi differenti tal-kitba.
6.1ċ Nidentifika l-udjenza ta' test sempliċi.	6.2ċ Nidentifika l-udjenza ta' test kumpless.	6.3ċ Nispjega għal min hu miktub test twil u kumpless billi nislet karatteristiċi minnu.
6.1d Nidentifika l-funzjoni ewlenija ta' test sempliċi.	6.2d Nagħraf il-funzjoni u l-iskop ta' test kumpless.	6.3d Nispjega l-funzjonijiet u l-iskopijiet ta' test aktar kumpless billi nislet eżempji minnu.
6.1e Inwieġeb mistoqsijiet diretti fuq test.	6.2e Inwieġeb mistoqsijiet inferenzjali fuq test.	6.3e Inwieġeb mistoqsijiet evalwattivi fuq test.

L-Aspett tas-Suġġett:	Il-Kitba
Kisba mit-Tagħlim 7:	Infassal il-kitba tiegħi skont l-istadji ewlenin tal-proċess tal-kitba.
(Coursework u Karta Controlled)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
7.1a Infassal pjan bażiku skont it-tema mogħtija. <i>Eż. għanqbuta, tpingija, lista, mappa kuncettwali, u l-bqija.</i>	7.2a Infassal pjan skont il-ġeneru u t-tema mogħtija.	7.3a Infassal pjan mirqum skont il-ġeneru u t-tema mogħtija li jgħinni fil-kitba tiegħi.
7.1b Nikteb l-ewwel verżjoni tal-kitba tiegħi skont il-pjan bażiku.	7.2b Nikteb l-ewwel verżjoni tal-kitba tiegħi skont il-ġeneru u t-tema mogħtija.	7.3b Nikteb l-ewwel verżjoni tal-kitba tiegħi skont it-tema mogħtija u li tersaq lejn il-ġeneru magħżul.
7.1ċ Nidentifika t-tibdil lessikali li nixtieq nagħmel fl-abbozz/i tal-kitba tiegħi.	7.2ċ Nagħmel il-bidliet sintattiċi b'risq titjib tal-abbozz/i tal-kitba tiegħi.	7.3ċ Nagħmel il-bidliet fl-organizzazzjoni tal-paragrafi li għamilt fl-abbozz/i tal-kitba tiegħi.
7.1d Nidentifika, bl-għajnuna, il-bidliet tal-puntegġjatura, tal-ortografija u tal-grammatika fl-abbozz/i tal-kitba tiegħi.	7.2d Nagħmel il-bidliet tal-puntegġjatura, tal-ortografija u tal-grammatika fl-abbozz/i tal-kitba tiegħi.	7.3d Nagħmel il-bidliet neċessarji biex il-kitba tiegħi tkun koerenti.
7.1e Nikteb il-verżjoni finali billi nsegwi forma.	7.2e Nikteb il-verżjoni finali bi gwida.	7.3e Nikteb il-verżjoni finali waħdi.

L-Aspett tas-Suġġett:	Il-Kitba
Kisba mit-Tagħlim 8: (Coursework u Karta Controlled)	Ninqedha bil-kitba biex nilhaq funzjonijiet komunikattivi varji.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
8.1a Nikteb sentenzi f'paragrafi ta' qisien differenti billi norganizzahom skont il-mixja tal-ideat.	8.2a Norganizza l-informazzjoni u l-ideat minn dak li ktibt b'mod ċar, skont it-tifsila mitluba mill-ġeneru, u li jkollhom kontinwità.	8.3a Nirranga dak li ktibt skont is-sekwenza, l-informazzjoni u l-ideat b'mod loġiku u koerenti minn paragrafu għal ieħor, u f'relazzjoni mal-kitba sħiħa.
8.1b Nikteb kitbiet sempliċi skont in-natura tal-kitba narrattiva. <i>Eż. nota, taqbila</i>	8.2b Nikteb kitbiet kumplessi skont in-natura tal-kitba narrattiva. <i>Eż. rakkont fattwali, djalogu, djarju</i>	8.3b Nikteb kitbiet aktar kumplessi skont in-natura tal-kitba narrattiva. <i>Eż. rakkont fittizju</i>
8.1ċ Nikteb kitbiet sempliċi skont in-natura tal-kitba deskrittiva. <i>Eż. stedina, riċetta, menù, kepxin, slowgan</i>	8.2ċ Nikteb kitbiet kumplessi skont in-natura tal-kitba deskrittiva. <i>Eż. avviż, reklam, inventarju, djarju, ittra, struzzjonijiet, spjega ta' proċess</i>	8.3ċ Nikteb kitbiet aktar kumplessi skont in-natura tal-kitba deskrittiva. <i>Eż. reċensjoni ta' film, drammm jew ktieb, bijografija, rapport</i>
8.1d Nikteb kitbiet sempliċi skont in-natura tal-kitba argumentattiva. <i>Eż. lista b'vantaggi u żvantaggi</i>	8.2d Nikteb kitbiet kumplessi skont in-natura tal-kitba argumentattiva. <i>Eż. avviż, ittra ta' lment, artiklu t'opinjoni</i>	8.3d Nikteb kitbiet aktar kumplessi skont in-natura tal-kitba argumentattiva. <i>Eż. artiklu argumentattiv, editorjal</i>
8.1e Nikteb kitbiet sempliċi skont in-natura tal-kitba espożitorja. <i>Eż. djalogu, nota, formola</i>	8.2e Nikteb kitbiet kumplessi skont in-natura tal-kitba espożitorja. <i>Eż. avviż, intervista, CV, applikazzjoni</i>	8.3e Nikteb kitbiet aktar kumplessi skont in-natura tal-kitba espożitorja. <i>Eż. taħdita biex tinqara f'okkażjoni, awtobijografija, rapport</i>

L-Aspett tas-Suġġett:	Il-Kitba
Kisba mit-Tagħlim 9: (Coursework u Karta Controlled)	Inħaddem Malti tajjeb biex nikteb ġeneri differenti għal udjenza u bi skopijiet differenti.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
9.1a Nikteb, billi nsegwi forma, it-tqassim li jitlob il-ġeneru.	9.2a Nikteb skont it-tqassim li jitlob il-ġeneru, bi gwida.	9.3a Nikteb waħdi skont it-tqassim li jitlob il-ġeneru.
9.1b Nikteb ftit ideat u b'rabta mat-tema.	9.2b Nikteb għadd ta' ideat u b'rabta mat-tema.	9.3b Nikteb ħafna ideat ċari u sodi li jirriflettu s-suġġett minn angoli differenti.
9.1ċ Nikteb bi ftit rabta bejn il-paragrafi.	9.2ċ Nikteb b'rabta bejn il-paragrafi, li xi drabi ma tkunx ċara jew diretta, imma b'sekwenza tajba.	9.3ċ Nikteb kitba li ssegwi minn parti għall-oħra b'mod naturali u b'sekwenza tajba.
9.1d Nikteb bi stil sempliċi.	9.2d Nikteb bi stil mexxej u ftit elaborat skont il-ġeneru.	9.3d Nikteb kitba bi stil mexxej, mirqum u jsegwi tajjeb tul il-ġeneru kollu.
9.1e Nikteb bi ftit espressjonijiet u lessiku.	9.2e Nikteb għadd ta' espressjonijiet u firxa ta' lessiku limitat skont il-kuntest.	9.3e Nikteb ħafna espressjonijiet mexxejja u b'lessiku wiesa' skont il-kuntest.
9.1f Nikteb kitba li tersaq lejn kwalità tajba.	9.2f Nikteb kitba li tersaq lejn kwalità tajba u l-originalità.	9.3f Nikteb kitba ta' kwalità u originali ħafna.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
9.1g Nikteb b'sinjali bażiċi tal-puntegġjatura.	9.2g Nikteb għadd ta' sinjali tal-puntegġjatura.	9.3g Nikteb is-sinjali kollha tal-puntegġjatura fil-post it-tajjeb.
9.1g Nikteb sentenzi bażiċi u sempliċi.	9.2g Nikteb sentenzi komposti.	9.3g Nikteb varjetà ta' sentenzi kumplessi bla żbalji sintattiċi.
9.1għ Nikteb strutturi grammatikali sempliċi.	9.2għ Nikteb strutturi grammatikali differenti.	9.3għ Nikteb strutturi grammatikali kumplessi.
9.1h Nikteb bi strutturi ortografiki sempliċi.	9.2h Nikteb bi strutturi ortografiki differenti.	9.3h Nikteb bi strutturi ortografiki kumplessi.
9.1ħ Nikteb b'ton xieraq u tajjeb.	9.2ħ Nikteb kliem li joħloq burdata partikolari jew emozzjoni.	9.3ħ Nikteb strutturi kumplessi jew frażijiet idjomatiċi li joħolqu burdata partikolari jew emozzjoni.
9.1i Nikteb b'reġistru informali fil-kitba tiegħi.	9.2i Nikteb b'mod ġenerali b'reġistru formali fil-kitba tiegħi skont il-ġeneru.	9.3i Nikteb b'mod konsistenti b'reġistru formali fil-kitba tiegħi skont il-ġeneru.
9.1ie B'għajnuna, nistabbilixxi għan meta nikteb.	9.2ie Nikteb b'għan ċar, bi stil xieraq.	9.3ie Nikteb b'għanijiet ċari bi stil xieraq matul il-kitba kollha.
9.1j B'għajnuna, nindirizza l-kitba tiegħi għal udjenza ġenerali.	9.2j Nindirizza l-kitba tiegħi għal udjenza partikolari.	9.3j Nindirizza l-kitba tiegħi għal udjenza speċifika jew ristretta.

L-Aspett tas-Suġġett:	Il-Metalingwa
Kisba mit-Tagħlim 10: (Coursework u Karta Controlled)	Inħaddem kategoriji grammatikali biex ninqeda sew bil-lingwa miktuba.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
10.1a Nidentifika aspetti morfoloġiċi tal-Malti.	10.2a Ninterpreta aspetti morfoloġiċi tal-Malti.	10.3a Inħaddem aspetti morfoloġiċi tal-Malti.
10.1b Insawwar strutturi sintattiċi sempliċi.	10.2b Ngħaqqad strutturi sintattiċi sempliċi biex nagħmilhom komposti.	10.3b Nuża varjetà ta' strutturi sintattiċi kumplessi.
10.1ċ Nidentifika aspetti semantiċi f' silta.	10.2ċ Infisser aspetti semantiċi f' silta.	10.3ċ Inħaddem aspetti semantiċi f' kitba.

L-Aspett tas-Suġġett:	Il-Letteratura
Kisba mit-Tagħlim 11: (Coursework u Karta Controlled)	Nidentifika ġeneri differenti letterarji.

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
11.1a Nidentifika karatteristiċi f'ġeneri letterarji li naqra.	11.2a Niddeskrivi l-effett ta' karatteristiċi differenti f'ġeneri li naqra.	11.3a Nevalwa l-effett ta' karatteristiċi varji f'ġeneri li naqra.
11.1b Nidentifika l-għażla tal-kelma bħala kwalità ewlenija f'test letterarju.	11.2b Niddeskrivi l-mod kif qed jintuża l-kliem bħala kwalità ewlenija f'test letterarju.	11.3b Nevalwa kif l-għażla tal-kliem u t-tħaddim tiegħu f'test letterarju jikkontribwixxu għal effett unitarju.
11.1ċ Nidentifika test letterarju skont il-perjodu (Romantiku u Modern) li nkiteb fih minn xi kwalità stilistika distintiva li jkollu.	11.2ċ Nabbina kwalitajiet stilistiċi ma' perjodi speċifiċi fil-letteratura Maltija (Romantiku u Modern).	11.3ċ Nevalwa kif kwalitajiet ta' perjodu storiku jipproduċu karatteristiċi stilistiċi partikolari.

L-Aspett tas-Suġġett:	Il-Letteratura
Kisba mit-Tagħlim 12:	Napprezza l-funzjoni tat-tema/i f'testi letterarji.
(Coursework u Karta Controlled)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
12.1a Nidentifika l-mod kif in-narratur/narratrici iħares/tħares lejn suġġett f'test letterarju.	12.2a Nispjega kif in-narratur/narratrici j/tħaddem perspettiva (punt di vista) partikolari f'test letterarju.	12.3a Nanalizza kif in-narratur/narratrici j/tiżvolgi punti di vista partikolari f'test letterarju.
12.1b Nidentifika t-tema/i ewlenija f'test letterarju.	12.2b Nidentifika s-sottotema/i f'test letterarju.	12.3b Nispjega kif tema/i u sottotema/i jiżviluppaw u jinteraġixxu flimkien biex joħolqu effett wieħed u kumpless fil-qarrejja.
12.1ċ Nislet il-vokabularju li jidentifika tema.	12.2ċ Nikkummenta fuq kif il-vokabularju b'rabta ma' tema misjuba f'test letterarju jista' jirrifletti kundizzjoni/jiet soċjali partikolari.	12.3ċ Nevalwa kif il-vokabularju b'rabta ma' tema misjuba f'test letterarju jista' jirrifletti epoka/i partikolari.
12.1d Nidentifika t-tip ta' relazzjoni li jkun hemm bejn it-tema, u l-ambjentazzjoni u s-sitwazzjonijiet li jgħixu l-karattri.	12.2d Nispjega t-tip ta' relazzjoni li jkun hemm bejn it-tema, u l-ambjentazzjoni u s-sitwazzjonijiet li jsibu ruħhom fiha l-karattri.	12.3d Nistħarreg it-tip ta' relazzjoni li jkun hemm bejn it-tema, u l-ambjentazzjoni u s-sitwazzjonijiet li jidhlu fihom il-karattri.
12.1e Nikkummenta fuq ir-relazzjoni bejn tema/i ewlenija u t-titlu magħżul f'test letterarju.	12.2e Nikkummenta fuq ir-relazzjoni bejn is-sottotema/i u t-titlu magħżul għal test letterarju.	12.3e Nikkummenta b'mod kritiku fuq ir-relazzjoni bejn it-temi/ u s-sottotema/i u r-relazzjoni mat-titlu magħżul biex jinholoq effett wieħed u kumpless fil-qarrejja.
12.1f Nidentifika l-mod kif il-kittieb/a jħares/tħares lejn suġġett f'test letterarju.	12.2f Nispjega kif il-kittieb/a j/tħaddem perspettiva (punt di vista) partikolari f'test letterarju.	12.3f Nanalizza kif il-kittieb/a j/tiżvolgi punti di vista partikolari f'test letterarju.

L-Aspett tas-Suġġett:	Il-Letteratura
Kisba mit-Tagħlim 13:	Nikkummenta b'mod kritiku fuq testi letterarji.
(Coursework u Karta Controlled)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
13.1a Nikkummenta b'mod orali b'rabta ma' test letterarju.	13.2a Nikkummenta b'mod orali b'rabta ma' test letterarju billi nislet evidenza minnu.	13.3a Nikkummenta b'mod orali b'rabta ma' test letterarju billi nevalwa evidenza minnu.
13.1b Nitkellem jew nikteb dwar xi xebh (punti ta' qbil) bejn żewġ testi letterarji.	13.2b Nitkellem jew nikteb dwar xi differenzi (punti ta' nuqqas ta' qbil) bejn żewġ testi letterarji.	13.3b Nitkellem jew nikteb dwar kif l-awturi jiksbu effetti differenti skont it-tħaddim ta' teknikalitajiet varji misjuba f'żewġ testi letterarji.
13.1ċ Niddeskrivi xi kwalitajiet ta' test letterarju.	13.2ċ Niddeskrivi b'lingwa teknika xi kwalitajiet ta' test letterarju.	13.3ċ Nevalwa l-effett tal-kwalitajiet ta' test letterarju b'lingwa teknika preċiża.
13.1d Nikkummenta b'mod kritiku bil-kitba b'rabta ma' test letterarju. <i>Eż. poeżija, proża, dramm jew rumanz.</i>	13.2d Nikkummenta b'mod kritiku bil-kitba b'rabta ma' test letterarju billi nislet evidenza minnu.	13.3d Nikkummenta b'mod kritiku bil-kitba b'rabta ma' test letterarju billi nevalwa evidenza minnu.
13.1e Niddeskrivi kif it-test letterarju jista'/ma jistax jirrelata mal-esperjenza tiegħi.	13.2e Niddiskuti kif it-test letterarju jista'/ma jistax jirrelata mal-esperjenza tiegħi.	13.3e Nanalizza modi kif it-test letterarju jista'/ma jistax jirrelata mal-esperjenza tiegħi.

L-Aspett tas-Suġġett:	Il-Letteratura
Kisba mit-Tagħlim 14:	Nanalizza l-elementi stilistiċi li jsawru testi letterarji.
(Coursework u Karta Controlled)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
14.1a Nidentifika l-elementi tal-ħoss f'test letterarju.	14.2a Nispjega t-tħaddim tal-elementi tal-ħoss f'test letterarju.	14.3a Nanalizza l-effetti u l-funzjoni/jiet tal-elementi tal-ħoss f'test letterarju.
14.1b Nidentifika l-elementi figurattivi f'test letterarju.	14.2b Nispjega t-tħaddim tal-elementi figurattivi f'test letterarju.	14.3b Nanalizza l-effetti u l-funzjonijiet tal-elementi figurattivi f'test letterarju.
14.1ċ Nidentifika l-elementi strutturali f'test letterarju.	14.2ċ Nispjega t-tħaddim tal-elementi strutturali f'test letterarju.	14.3ċ Nanalizza l-effetti u l-funzjoni/jiet tal-elementi strutturali f'test letterarju.
14.1d Nidentifika l-elementi retorici f'test letterarju.	14.2d Nispjega t-tħaddim tal-elementi retorici f'test letterarju.	14.3d Nanalizza l-effetti u l-funzjoni/jiet tal-elementi retorici f'test letterarju.
14.1e Nidentifika kwalitajiet stilistiċi simili u differenti f'żewġ testi letterarji.	14.2e Inqabbell żewġ testi letterarji flimkien b'referenza għall-elementi stilistiċi tagħhom.	14.3e Nanalizza kif l-elementi stilistiċi varji jaħdmu u jhallu effett f'żewġ testi letterarji mqabblin flimkien.

L-Aspett tas-Suġġett:	Il-Letteratura
Kisba mit-Tagħlim 15:	Napprezza l-poeżiji tal-poeta nazzjonali, Dun Karm Psaila.
(Coursework)	

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
15.1a Nidentifika karatteristiċi b'rabta mal-kitba tal-poeta nazzjonali, Dun Karm. (2-3 poeżiji).	15.2a Nispjega l-karatteristiċi f'kitbiet varji tal-poeta nazzjonali, Dun Karm. (4-6 poeżiji).	15.3a Nevalwa l-istil personali ta' Dun Karm kif jidher f'damma ta' kitbiet. (6-9 poeżiji).
15.1b Nidentifika t-tema/i f'poeżija ta' Dun Karm.	15.2b Nispjega t-tema/i f'poeżija ta' Dun Karm.	15.3b Nevalwa t-tema/i f'poeżiji ta' Dun Karm.
15.1ċ Nidentifika aspekt bijografiku f'poeżija ta' Dun Karm.	15.2ċ Nispjega aspetti bijografici f'poeżiji ta' Dun Karm.	15.3ċ Nevalwa l-effetti li joħolqu l-aspetti bijografici ta' Dun Karm fil-poeżiji tiegħu.

L-Iskema tal-Assessjar

Il-Kandidati tal-Iskola

L-assessjar jikkonsisti:

Il-Coursework: 30% tal-marki totali, maqsumin f'5 xogħlijiet ta' 6% kull wieħed u mifruxin matul il-programm ta' tliet snin.

Il-Karta Controlled: 70% tal-marki totali, magħmula minn eżami bil-kitba ta' sagħtejn, imħejjija fl-aħħar tal-programm u varjata bejn żewġ livelli:

- a. QMK livell 1 sa 2;
- b. QMK livell 2 sa 3.

Il-kandidati jstgħu jiksbu livell oghla mil-Livell 1 jekk jissodisfaw lill-eżaminaturi kemm fil-Coursework kif ukoll fil-Karta Controlled, irrispettivament mill-marki totali miksubin.

Il-Coursework se jkun ibbażat:

Cor. 1 (6%)	Smigħ (3%)	K3
	Letteratura (3%)	K13
Cor. 2 (6%)	Smigħ (3%)	K3
	Kitba (3%)	K8


Cor. 3* (6%)	Kitba (3%)	K7
	Qari (3%)	K5
Cor. 4 (6%)	Metalingwa (3%)	K10
	Qari (3%)	K6

Cor. 5* (6%)	Letteratura (3%)	K15
	Metalingwa (3%)	K10

*Iż-żewġ Courseworks huma dawk obligatorji u jridu jsiru skont kif indika l-bord fil-karta mudell.

Karta Controlled (70%)

(Kemm għall-kandidati tal-iskola kif ukoll għall-kandidati privati)



***Ix-xogħlijiet preskritti huma misjubin fl-antoloġija letterarja; il-lista ta' testi tinsab fit-tielet appendiċi.**

Il-Kandidati Privati

Il-Kandidati privati se jiġu eżaminati permezz ta' żewġ karti Controlled.


L-ewwel Karta Controlled se tiffoka fuq il-kisbiet mit-tagħlim identifikati bħala Coursework għall-istudenti tal-iskola. Il-kisbiet mit-tagħlim bi kriterji tal-assessjar tal-Coursework jistgħu jiġu eżaminati billi ssir karta b' mistoqsijiet li jinvolvu tweġibiet bil-kitba u li tfittex il-fehim dwar attività partikolari.

It-tieni Karta Controlled hija komuni ma' dik tal-kandidati tal-iskola.

In-noti dwar il-Karti Controlled jistgħu jsiru permezz ta' tabella, kif muri hawnhekk:

Karta Controlled (30%)

(Għall-kandidati privati)



*** Ix-xogħlijiet preskritti huma misjubin fl-antoloġija letterarja; il-lista ta' testi tinsab fit-tielet appendiċi.**

Il-Flila/Il-Qasam	Il-Coursework u l-KP	Il-Controlled	It-Total
It-Taħdit	-	8.4%	8.4%
Is-Smigh	6%	-	6%
Il-Qari	6%	15.4%	21.4%
Il-Kitba	6%	15.4%	21.4%
Il-Metalingwa	6%	15.4%	21.4%
Il-Letteratura	6%	15.4%	21.4%
-	30%	70%	100%

Tipi ta' Coursework

Coursework Numru 1

L-Ewwel Parti - Is-Smigh

Tagħrif fuq dan l-assenjament:

F'din il-parti tal-Coursework, il-kandidati jridu jaħdmu sett ta' eżercizzji marbuta ma' test mismugħ. L-eżercizzji huma varjati u jistharrġu l-livell tal-kisba indikata. Il-kandidati jisimgħu s-siltiet, li jistgħu jinqraw dak il-ħin mill-għalliem/a jew ikunu rrekordjati minn qabel. Fit-twettiq ta' dan l-eżercizzju l-għalliema għandhom isegwu dawn il-proċeduri biex din il-parti tal-assenjament tkun valida kemm jista' jkun.

IL-KARTA TAL-EŻAMINATUR

It-Titlu: Is-Smigh tas-silta "Il-Princep u l-Ħuttafu".

Il-Proċedura għall-Amministrazzjoni tal-Assessjar tas-Smigh:

Il-Ħin: 30 minuta

It-total ta' marki li jistgħu jinkisbu huwa ta' 50, li jammonta għal 3% tal-assessjar kontinwu għal dan il-Coursework.

Il-Kisba mit-Tagħlim li se tiġi assessjata f'dan l-assenjament:

Kisba 3: Nisma' test/i għall-fehim fuq sugġetti, f'kuntesti jew sitwazzjonijiet differenti.

Il-Proċedura:

- Il-kandidati jiġu mistednin jaraw l-eżercizzji li huma mistennjin jaħdmu fuq dik it-taqsimha biss. Jinqraw madwar 5 minuti.
- Il-kandidati jisimgħu l-qari tas-silta għall-ewwel darba li jieħu madwar 5 minuti. Il-qari għandu jsir b'ritmu mexxej, imma b'pass mhux daqstant mgħaġġel u maħtuf. Il-kliem għandu jiġi artikulat ċar u li jinftehem sewwa. Waqt dan il-qari l-kandidati jistgħu jaħdmu l-eżercizzji u/jew jieħdu xi noti.
- Kif jintemm il-qari, il-kandidati jinqraw 10 minuti biex jaħdmu l-eżercizzji. Il-mistoqsijiet u l-istruzzjonijiet ma jinqrawx.
- Terġa' tinqara s-silta kollha għat-tieni darba u jinqraw 5 minuti oħra biex l-istudenti jkunu jistgħu jkomplu jaħdmu/jimlew dak li ħallew vojt.
- L-aħħar 5 minuti jinqraw biex l-istudenti jtemmu l-eżercizzji.

Il-Korrezzjoni u l-Għoti tal-Marki:

Il-korrezzjoni tal-eżerċizzji ssir skont l-iskema tal-marki pprovduta u l-kriterji msemmin fis-sillabu. F'din l-iskema, barra t-tweġibiet tajbin tal-mistoqsijiet, jinstabu wkoll xi kummenti u linji gwida għall-għalliema biex jgħinuhom fil-korrezzjonijiet tagħhom.

It-Test għas-Smigh:

Ħuttafu: Ġej il-lejl.
Nieqaf hawn.
Naħseb taħt din l-istatwa
post mill-aqwa
biex wieħed jgħaddi l-lejl.
Kemmm hu sabiħ! Xi prinċep naħseb dan.
Tajjeb,
mela llejla se norqod mas-slaten!
Dan x'inhu?
Mela x-xita?
Imma sħaba m'hawnx fis-sema!
Biċċa stramba tabilhaqq!
Is-sema jidher ċar,
il-qamar u l-kwiekeb ileqqu
u nieżla x-xita!
Taqkira oħra!
Aħjar insib xi post ieħor għall-kenn.
Aħjar immur u nsib ventilatur!
Ara, wiċċ l-istatwa mimli dmugħ!
L-istatwa qed tibki!
Statwa sbejha, int min int?

Prinċep: Jiena l-Prinċep Wiċċ id-Dawl.

Ħuttafu: Wiċċ id-Dawl? Mela ngħid jien,
il-għala qed tibki?

Prinċep: Meta kont ħaj u kelli qalb tal-laħam,
ma kontx naf x'jigifieri xxerred id-dmugħ.
Kont ngħix f'palazz mill-isbaħ.

Hemm ġew il-kelma niket qatt ma nstemgħet,
u ħajti ma daqet xejn ħlief ferħ.
Matul il-jum ma' šhabi
kont nitliegħeb fil-ġonna, u kull filgħaxija
kont niddandan
u niftaħ il-ballu
ġos-sala mzejna tal-Palazz il-Kbir.
Ħajt għoli miksi liedna kien idawwar
il-ġonna jfewħu tal-palazz. Biss, qatt
ma ħsibt li nsaqsi x'hemm lil hinn mill-ħajt.
Il-paġġi u l-qaddejja tawni l-isem
ta' Prinċep Wiċċ id-Dawl għax kont ferħan.
Hekk għext u hekk mitt.
U issa li mitt, poġġewni f'nofs il-pjazza
fuq pedestall fil-għoli biex nosserva
l-kruha tal-mizerja li hawn fil-belt ...
Il-belt għażiża tiegħi.
U għad li din qalbi
hi biss qalb taċ-ċomb, ma tistax ma tibkix.
'Il bogħod 'il bogħod ġo rokna f'tarf il-belt
hemm dwejra fqajra. U fid-dawl inemnem
ta' lampa ċkejna nilmaħ mara fqira.
Qiegħda milwija ħdejn iċ-ċkejken binha
mixħut marid bid-deni.
Hi tħares lejha u ġewwa qalbha tibki.
Tixtieq tagħtih imqar laringa x'jixrob
biex forsi jtaffi ftit mit-tbatija.
Ċkejken Ħuttafu, aġħmilli pjaċir.
Ħuttafu: Għidli.
Prinċep: Aqla' r-rubin li għandi f'nofs ix-xabla
u mur agħtih lil dik l-imsejtna omm.
Riġlejja marbutin mal-pedestall
u ma nistax niċċaqlaq bl-ebda mod.

- Ħuttafu: Jien irrid immur l-Eġittu.
Sħabi kollha hemm qegħdin
u bħalissa qed jittajru
fuq ix-xtut tax-xmara Nil.
Qed jiġġerrew qalb in-nemus imdaqgas,
u jiċċaċċraw mal-fjuri lewn il-qamħ,
dalwaqt se jaħsbu biex imorru jorqdu.
- Prinċep: Ħuttafu ċkejken,
Ma tibqax lejl wieħed hawn,
u tiegħi tkun qaddej?
Lejl wieħed biss.
Mejjet bil-ġhatx it-tifel.
- Ħuttafu: Ma nafx, ma nafx ħabib. Biex ngħid is-sew
it-tfal iż-żgħar kultant ma tantx jogħġbuni.
Is-sajf li għadda meta kont fil-wied
kien hemm żewġ subien kattivi wisq.
Lejja sparaw bil-vleġeġ frak tal-ġebel.
Insomma,
daż-żewġ itfal ma wrewx rispett għalija
u ħadt fastidju. It-tfal ma nafdahomx!
- Prinċep: Lejl wieħed biss ...
- Ħuttafu: Għaliex se tibqa' tibki Prinċep sbejjaħ?
Ara, ma jimpurtax. Naċċetta iva.
Veru li l-ksieħ qed jagħfas
u x-xitwa għoddha magħna,
imm' għal lejl ieħor nieqaf hawn.
U mmur naqdik.
- Prinċep: Grazi Ħuttafu. Grazi.
- Narratur: Ħa l-Ħuttafu r-rubin minn max-xabla
u tar bih fuq is-soqfa tad-djar;
Qasam toroq u pjazez imbiegħda,
għadda qrib il-palazz imperjali,
sema' l-ilħna tan-nies daħkanin,

dwiet il-mużika f'widnejh ferrihija,
 sema' l-passi qabbieža taż-żfin.
 Wasal fl-aħħar ġo dwejra mwarrba;
 lemaħ tieqa b'dawl jixgħel bil-mod;
 ħares ġewwa u ra 'l-omm imnikkta
 maġenb binha fis-sodda jirtogħod.
 U bir-rubin ileqq mal-ħġieġa tektek
 u reġa' tektek ... u tektek ...

(Addattata mid-dramm 'Żerniq' ta' Carmel Azzopardi, 2015)

L-Eżerċizzji:

1. Aghżel it-twegiba t-tajba.

a. Din is-silta mid-dramm tittratta:

- i) il-fortuna li jkollu l-ġhani.
- ii) l-imħabba lejn il-fqir u l-batut.
- iii) il-ħarsien tal-ġhasafar.

(2 marki)

2. Qabbel it-tifsira f'Kolonna B mal-kelma li tinsab f'Kolonna A skont dak li smajt fis-silta:

	Kolonna A		Kolonna B
1.	xxerred id-dmugħ		iħobb jidher.
2.	norqod mas-slaten		meta jibki ħafna.
3.	niddandan		ikun komdu.

(6 marki)

3. Għaliex il-Prinċep ingħata l-isem ta' Wiċċ id-Dawl mill-qaddejja tal-Palazz?

(3 marki)

4. Ikteb **zewġ** affarijiet li jsemmi l-Prinċep fuq il-mara fqira li kien qed jara minn fuq il-pedestall.

(4 marki)

5. Għaliex taħseb li l-Prinċep spiss isejjaħ lill-Ħuttafu bħala 'ċkejken'?

(3 marki)

6. X'tip ta' ħajja kien qed jistenna li jsib il-Ħuttafu ladarba jkun l-Egittu?

(2 marki)

7a. Liema ton juża l-Prinċep biex jitlob lill-Ħuttafu jibqa' lejl ieħor u jmur jaqdih?

(3 marki)

7b. Għaliex taħseb li l-Prinċep uża dan it-ton?

(3 marki)

8. Minn dak li smajt fid-diskors bejn il-Prinċep u l-Ħuttafu, qabbel il-fehmiet tagħhom fuq kif iħarsu lejn it-tfal. (4 marki)
9. Minn dak li jgħid il-Ħuttafu, x'riskju kien qed jidhol għalih meta ddeċieda li jibqa' jgħin lill-Prinċep? (4 marki)
10. Fl-aħħar tas-silta jidhol in-narratur li jagħti deskrizzjoni ħajja tal-vjaġġ tal-Ħuttafu fuq il-belt sakemm wasal id-dwejra tal-mara. X'kuntrast joħroġ bejn il-ħajja fil-belt u dik fid-dwejra tal-mara? (4 marki)
11. X'messaġġ partikolari ried iwassal Azzopardi meta l-Prinċep jistqarr li mill-palazz lussuż qatt ma basar "il-kruha u l-mizerja li hawn fil-belt"? (6 marki)
12. Minn din is-silta, x'tikkonkludi fuq il-karattru tal-Prinċep u tal-Ħuttafu? (6 marki)

L-Iskema tal-Marki:

In-numru tal-mistoqsija	It-tweġiba	Il-marki	Il-kummenti
QMK 1 30%		15	Ma jitnaqqasux marki għal żbalji tal-ortografija. Fejn ikun il-każ, aċċetta tweġibiet differenti minn daww indikati imma li jkunu jaqblu mas-sens tal-mistoqsija u li jkunu marbuta mat-test mistharreġ.
1	ii) I-imħabba lejn il-fqir u l-batut.	2	
2	3,1,2	2x3	
3	Għax dejjem kien ikun ferħan.	3	
4	Tnejn minn: <ul style="list-style-type: none"> • dwejra fqajra • lampa ċkejna • it-tifel marid bid-deni • l-omm tibki għax m'għandhiex flus biex tixtri x'tagħtih 	4	
QMK 2 30%		15	
5	Għax l-għasfur kien zgħir hdejn l-istatwa kbira tal-prinċep/għax kien jarah hekk u dħuli ...	3	
6	Fl-Egittu kien qed jistenna li jkun kuntent u ma jonqsu xejn, bħalma kienu shabu.	2	
7a	Hniena.	3	
7b	Biex jikkonvinċi lill-Ħuttafu jibqa' hemm u jgħinu.	3	
8	Filwaqt li l-Prinċep jidher li jhobb it-tfal għax irid jgħin lil dak marid fid-dwejra fqajra, Ħuttafu ma tantx jafdahom minħabba li kellu esperjenza kerha meta xi wħud riedu joqtluh bil-vleġeġ.	4	
QMK 3 40%		20	
9	Kien qed jissogra ħajtu billi x-xitwa kienet dieħla u seta' jaqa' l-ksieħ u l-Ħuttafu ma jkunx jista' jitleq l-Egittu.	4	
10	Meta kien għaddej fuq il-belt, il-Ħuttafu sema' u ra xeni ta' ferħ u muzika sabiħa, iżda meta wasal fid-dwejra sab xeni ta' dwejjaq u mard.	4	
11	Li bosta drabi l-mexxejja jkunu qed jgħixu fil-lussu u ma jkunux jafu u jagħtu kas tal-faqar u	6	

	t-tbatijiet tan-nies li jkun hemm fil-pajjiż tagħhom stess.		
12	Varji bħal: Il-Prinċep kien qalbu tajba u kien iħobb lill-poplu tiegħu. Il-Ħuttafu kien moħħu biex jitlaq minn hemm imma ried jgħin lill-Prinċep u kien jipprova jagħmel il-gid.	6	

Il-Kriterji tal-Assessjar:

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
3.1a Insegwi diskursata qasira u sempliċi.	3.2a Insegwi diskursata li għandha kuntest tematiku u lessiku kumpless.	
3.1b Insegwi test qasir waqt li nikteb fil-qosor xi dettalji li nkun smajt.	3.2b Insegwi test kumpless waqt li ninterpreta fil-qosor il-kontenut li nkun smajt. <i>Eż. avviz, istruzzjoni, direzzjoni, bijografija, ġrajja, rakkont, rapport, aħbar, reklam, dokumentarju, ċifra, statistika, kanzunetta.</i>	3.3b Insegwi test aktar kumpless waqt li nevalwa l-kontenut li nkun smajt billi nagħti wkoll il-gudizzju tiegħi.
3.1ċ Nagħzel it-tifsira ta' lessiku bażiku skont kif użat fil-kuntest.	3.2ċ Nagħti t-tifsira ta' għażla wiesgħa ta' lessiku użat f'test.	3.3ċ Nanalizza l-użu ta' varjetà wiesgħa ta' lessiku użat f'test.
3.1d Nagħraf ideat jew punti ġenerali f'test dwar tema familjari.	3.2d Nagħraf ideat jew punti speċifiċi f'test dwar temi familjari u mhux.	3.3d Nagħraf ideat jew punti speċifiċi kif ukoll espressjonijiet idjomatiċi/figurattivi f'test dwar varjetà ta' temi.
3.1e Nidentifika t-ton, il-vuċi u l-ġesti mħaddmin fil-ħajja ta' kuljum.	3.2e Niddistingwi t-tonijiet, il-vuċijiet u l-ġesti differenti mħaddmin f'diskorsi formali u informali. <i>Eż. ton ironiku u sarkastiku.</i>	3.3e Nanalizza l-effett li jhallu t-tonijiet, il-vuċijiet u l-ġesti ta' firxa wiesgħa ta' diskorsi bil-kitba.
3.1f Inwieġeb mistoqsijiet referenzjali.	3.2f Inwieġeb mistoqsijiet differenti fuq firxa ta' suġġetti.	3.3f Inwieġeb mistoqsijiet differenti fuq firxa ta' suġġetti, f'kuntesti u sitwazzjonijiet differenti.

IL-KARTA TAL-ISTUDENT

L-Eżerċizzji:

1. Agħzel it-twegiba t-tajba.

a. Din is-silta mid-dramm tittratta:

- i) il-fortuna li jkollu l-għani.
- ii) l-imħabba lejn il-fqir u l-batut.
- iii) il-ħarsien tal-għasafar.

(2 marki)

2. Qabbel it-tifsira f'Kolonna B mal-kelma li tinsab f'Kolonna A skont dak li smajt fis-silta:

	Kolonna A		Kolonna B
1.	xxerred id-dmugħ		iħobb jidher.
2.	norqod mas-slaten		meta jibki ħafna.
3.	niddandan		ikun komdu.

(6 marki)

3. Għaliex il-Prinċep ingħata l-isem ta' Wiċċ id-Dawl mill-qaddejja tal-Palazz?

(3 marki)

4. Ikteb **żewġ** affarijiet li jsemmi l-Prinċep fuq il-mara fqira li kien qed jara minn fuq il-pedestall.

(4 marki)

5. Għaliex taħseb li l-Prinċep spiss isejjah lill-Ħuttafu bħala 'ċkejken'?

(3 marki)

6. X'tip ta' ħajja kien qed jistenna li jsib il-Ħuttafu ladarba jkun l-Egittu?

(2 marki)

7a. Liema ton juża l-Prinċep biex jitlob lill-Ħuttafu jibqa' lejl ieħor u jmur jaqdih?

(3 marki)

7b. Għaliex taħseb li l-Prinċep uża dan it-ton?

(3 marki)

8. Minn dak li smajt fid-diskors bejn il-Prinċep u l-Ħuttafu, qabbel il-fehmiet tagħhom fuq kif iħarsu lejn it-tfal.

(4 marki)

9. Minn dak li jgħid il-Ħuttafu, x'riskju kien qed jidhol għalih meta ddeċieda li jibqa' jgħin lill-Prinċep?

(4 marki)

10. Fl-aħħar tas-silta jidhol in-narratur li jagħti deskrizzjoni ħajja tal-vjaġġ tal-Ħuttafu fuq il-belt sakemm wasal id-dwejra tal-mara. X'kuntrast joħroġ bejn il-ħajja fil-belt u dik fid-dwejra tal-mara?

(4 marki)

11. X'messaġġ partikolari ried iwassal Azzopardi meta l-Prinċep jistqarr li mill-palazz lussuż qatt ma basar "il-kruha u l-miżerja li hawn fil-belt"?

(6 marki)

12. Minn din is-silta, x'tikkonkludi fuq il-karattru tal-Prinċep u tal-Ħuttafu?

(6 marki)

It-Tieni Parti - Il-Letteratura

Tagħrif fuq dan l-assenjament:

Il-letteratura hija qasam fit-tagħlim tal-Malti li għandha tittiehed bħala esperjenza interattiva ma' test letterarju. F'dan il-Coursework, l-istudenti-qarrejja se jhaddmu l-ħila fl-analizi kritika li trawmu fiha matul is-snin tas-sekondarja, billi janalizzaw testi letterarji li ma jkunux tnejn għaliha. F'dal-proċess, l-istudenti se jużaw l-esperjenza personali tagħhom, l-immaginazzjoni u l-ħila assoċjattiva tagħhom. L-istudenti jaqrawh u jharsu lejha bħala prodott artistiku, izda bl-analizi li jagħmlu joħorġu l-potenzjal estetiku tiegħu bl-effetti li jhalli fuqhom. Permezz tal-ħila analitika, l-istudenti jidentifikaw, josservaw u janalizzaw elementi tematiċi u stilistiċi fit-test letterarju. F'dan il-Coursework, l-istudenti jagħtu ħajja lit-test billi jesploraw il-perspettivi li joffrilhom u bl-apprezzament li jagħmlu jiżvolġu l-karattru dinamiku u r-rilevanza tiegħu.

It-Titlu: Il-Letteratura: Analizi ta' Test Letterarju

Il-Kisba mit-Tagħlim li se tiġi assessjata f'dan l-assenjament:

Kisba 13: Nikkummenta b'mod kritiku fuq testi letterarji.

L-Assenjament:

(Total: 50 marka)

Aqra l-poezija t'hawn taht u wieġeb il-mistoqsijiet dwarha:

Ħbiebi s-Siġar ta' Dun Frans Camilleri

Kull meta qalbi t'hoss id-dmugħ tal-wegħha
minn dawk li minni ma raw qatt ħlief ġid,
niftakar fikom
u nifraħ bikom,
ja siġar, ħbieb kennija,
u nibqa' ħdejkom biss inkun irrid.

Kemm drabi sibt il-kenn fil-ħniena tagħkom
meta lqajtuni taht dirġhajj ħelwin
u serraħtuni
u farragħtuni
fil-jiem sajjfin, qalila
bid-dell ħanin ta' mriewaħ ħadranin.

B' dirgħajkom miftuħin titolbu s-sema
li jraxxax fuq gżiritna l-ilma bnin
u lil kull sħaba,
qiskom tallaba,
issejħu biex tisqina
u tbierek l-uċuħ tagħna xewqanin.

Imbagħad jixrob kulhadd bis-saħħa tagħkom:
il-ħdura tfeġġ titbissem minn ġuf l-art;
fl-għelieqi mejta
u f'qalb kull bejta
tħaddar ukoll it-tama
ta' ħajja ġdida bl-isbaħ frott u ward.

Imbierka l-art li żzommkom dejjem wieqfa,
ja sigar qalbenin, biex fit-taqbid
mar-rjieħ qalila
tax-xitwa twila
ma tninu qatt u tibqgħu
b' dirgħajkom miftuħin ixerrdu l-ġid!

Wieġeb:

1. Aqta' linja taħt it-twegiba t-tajba:

It-tema ewlenija f'din il-poezija hi:

- a. Is-sbuħija tal-ħbiberija.
- b. L-importanza tas-sigar.
- c. L-effetti tal-istaġuni.

(marka)

2. Ikkwota żewġ versi li jirriflettu t-tema li għażilt f'mistoqsija numru 1.

(2 marki)

3. Taħseb li t-titlu jixraq lill-poeżija? Għaliex?

(2 marki)

4. Agħti żewġ raġunijiet għaliex din il-poeżija hi Romantika.

(2 marki)

5. Ikteb versi b'eżempju ta' rima mbewsa.

(2 marki)

6. a. Għid jekk il-poeta hux qiegħed i) jirrakkonta ii) jargumenta jew iii) jindirizza?

b. X'jissegħ dan il-mekkanizmu letterarju? _____

ċ. Ikkwota vers mill-poeżija li juri dan: _____ (3 marki)

7. a. Sib onomatopea u iktibha.

(marka)

b. X'inhu l-effett li jinholq permezz tagħha?

(2 marki)

8. Ikkummenta kif il-frazzjiet "dell ħanin" u "mriewaħ ħadranin" fit-tieni strofa joħolqu effett ta' serħan.

(4 marki)

9. Sib personifikazzjoni mit-tieni strofa u spjega kif qed tithaddem.

(4 marki)

10. a. Xi jsejnhom lis-siġar fit-tielet strofa? _____ (marka)

b. X'figura tad-diskors qed tintuża? _____ (marka)

ċ. Spjega kif tithaddem: _____
_____ (marka)

11. Semmi żewġ benefiċċji kbar li jagħtuna s-siġar, kif jidhru f'din il-poeżija.

(6 marki)

12. Iddeskrivi l-metrika ta' strofa li tixtieq int fil-poeżija u evalwa l-effett ta' versi b'tulijiet differenti.

(6 marki)

13. Uri kif tithaddem il-metafora tal-omm fir-raba' strofa, u aġti żewġ effetti li din tohloq.

(6 marki)

14. Analizza l-mod kif thossok tirrelata, jew ma tirrelatax mal-poeżija, billi tirreferi għall-effetti li thalli fuqek.

(6 marki)

L-Iskema tal-Marki:

In-numru tal-mistoqsija	It-tip ta' mistoqsija u twegibiet	QMK 1 30% marki	QMK 2 30% marki	QMK 3 40% marki
1	<i>Identifikazzjoni tat-tema.</i> - b. L-importanza tas-siġar.	1		
2	<i>Identifikazzjoni ta' vokabularju li juri t-tema.</i> - "ja siġar, ħbieb kennija," - "b'dirgħajkom miftuħin ixxerrdu l-ġid!"	2		
3	<i>Ir-rabta tat-titlu mal-poeżija.</i> - Iva, għax il-kelma "ħbiebi" turi kemm is-siġar huma parti minn ħajjet il-poeta u għandu bżonnhom. Iqishom bħala l-ħbieb tiegħu u għalih huma r-refuġju tiegħu.	2		
4	<i>It-tip ta' poeżija u għaliex.</i> - Karatteristika tal-poeżija Romantika hija r-referenza għan-natura b'ħarsa idillika, u f'din il-poeżija l-poeta jinħass Romantiku, tant li s-siġar jinterċedu għall-bniedem u jitolbu lil Alla għax-xita. Ir-rima mbewsata toħloq mużikalità u tikkumplimenta l-burdata Romantika.	2		
5	<i>Identifikazzjoni ta' element strutturali.</i> - "fl-għelieqi mejta u f'qalb kull bejta"	2		
6	<i>Identifikazzjoni ta' mudell retoriku.</i> a. jindirizza (marka) b. apostrofi (marka) ċ. "u nibqa' ħdejkom biss inkun irrid." (marka)	3		
7	<i>Identifikazzjoni ta' element tal-ħoss u effett.</i> a. jraxxax b. L-onomatopea tevoka l-memorja tas-smiġħ tax-xita traxxax u jinħoloq effett sensorju.	1		2
8	<i>Il-vokabularju f'rabta mal-immagini.</i> <i>Kumment dwar "dell ħanin" – 2 marki</i> <i>Kumment dwar "mriewaħ ħadranin" – 2 marki</i>		4	

	<p>- Iż-żewġ nomi, dell u mriewaħ, huma deskritti bl-aġġettivi ħanin u ħadranin. In-nom dell jagħti effett ta' kenn mix-xemx qalila tas-sajf u l-aġġettiv ħanin jenfasizzah. L-imriewaħ nużawhom fis-šhana. L-imriewaħ ħadranin huma referenza għall-weraq tas-siġar, jiġifieri jaħju lill-poeta mis-šhana biċ-ċaqliq tagħhom. Iż-żewġ frażijiet fl-istess vers huma kumplimentari u jaċċentwaw l-effett ta' kenn u mistrieħ bid-dell u ż-ziffa li joffri l-weraq.</p>			
9	<p><i>Identifikazzjoni ta' element figurattiv u spjegazzjoni.</i> <i>Identifikazzjoni tal-personifikazzjoni – 2 marki</i> <i>Spjegazzjoni kif titħaddem – 2 marki</i></p> <p>- “meta lqajtuni taħt dirgħajn ħelwin” – f'dan il-vers is-siġar qed jingħataw karatteristiċi ta' persuna għax iz-zkuk qed jiġu deskritti bħala dirgħajn ħelwin. Bħalma l-bniedem għandu d-dirgħajn, is-siġra għandha z-zkuk li joħorgu 'l barra miz-zokk ewlieni bħal dirgħajn il-bniedem.</p>		4	
10	<p><i>Identifikazzjoni ta' element figurattiv.</i></p> <p>a. tallaba b. similitudni ċ. Is-siġar qed jitqabblu ma' tallaba, jitolbu lil Alla biex tagħmel ix-xita.</p>	2	1	
11	<p><i>Sottotema.</i> <i>Żewġ marki għal kull benefiċċju msemmi.</i></p> <p>- Is-siġar joffru kenn, tama u mistrieħ. Huma preżenza importanti għax jagħmlulna l-gid, kif indikat fl-aħħar strofa. Fil-poeżija jidhru li jitolbu għax-xita u bis-saħħa tagħhom in-natura tkompli tiġġenera.</p>		6	
12	<p><i>Analizi tal-effetti tal-metrika.</i> <i>Deskrizzjoni tal-istrofa, rima u verb – 3 marki.</i> <i>Kitba dwar l-effett – 3 marki.</i></p> <p>- L-istrofi kollha għandhom l-istess binja. Eżempju fl-aħħar strofa l-ewwel, it-tieni u l-aħħar vers huma endekasillabi, bit-tielet u r-raba' vers f'it iqsar bl-użu tal-vers kwinarju u l-vers ta' qabel tal-aħħar settinarju. Fil-qalba tal-istrofa nsibu r-rima mbewsa li</p>			6

	<p>tagħti mużikalità lill-poeżija u t-tieni u l-aħħar vers jirrimaw ukoll.</p> <ul style="list-style-type: none"> - Din il-varjetà fi ħdan l-istess strofa tħalli effett tad-diversità li teżisti fis-siġar, jekk tħares lejhom, kollha huma uniċi fil-forma tagħhom, fil-mod kif jikbru. Fl-istess ħin il-preżenza tagħhom tħalli effett armonjuż. Wieħed jista' jgħid li din l-armonija tinħass fil-binja tal-istrofa wkoll. 			
13	<p><i>Analizi tal-figura tad-diskors u l-effetti.</i></p> <p><i>Deskrizzjoni tal-metafora tal-omm – 4 marki</i></p> <p><i>L-effetti – 2 marki</i></p> <ul style="list-style-type: none"> - Fir-raba' strofa l-art hi mxebbha ma' omm li tnissel ħajja ġdida. Il-produzzjoni tal-frott u l-ward ġej mill-ġuf tagħha. Il-ġuf ifakkarna fil-fertilità, lok importanti fejn tibda ħajja ġdida. Mingħajru l-ħajja ma tiġġeddidx. Din il-ħajja hi mistennija tant li l-ħdura li tinbet "tfeġġ titbissew". Għalhekk jinholoq effett ta' riġenerazzjoni u pożittività. 			6
14	<p><i>Analizi tal-mod kif it-test letterarju jirrelata jew ma jirrelatax mal-esperjenza personali.</i></p> <ul style="list-style-type: none"> - Twegibiet varji. 			6

II-Kriterji tal-Assessjar:

QMK 1 30%	QMK 2 30%	QMK 3 40%
12.1b Nidentifika t-tema/i ewlenija f'test letterarju.		
12.1ċ Nislet il-vokabularju li jidentifika tema.	12.2ċ Nikkummenta fuq kif il-vokabularju b'rabta ma' tema misjuba f'test letterarju jista' jirrifletti kundizzjoni/jiet soċjali partikolari.	
12.1e Nikkummenta fuq ir-relazzjoni bejn tema/i ewlenija u t-titlu magħżul f'test letterarju.	12.2e Nikkummenta fuq ir-relazzjoni bejn is-sottotema/i u t-titlu magħżul għal test letterarju.	
11.1ċ Nidentifika test letterarju skont il-perjodu (Romantiku u Modern) li nkiteb fih minn xi		

kwalità stilistika distintiva li jkollu.		
14.1ċ Nidentifika l-elementi strutturali f'test letterarju.	14.2ċ Nispjega t-tħaddim tal-elementi strutturali f'test letterarju.	14.3ċ Nanalizza l-effetti u l-funzjoni/jiet tal-elementi strutturali f'test letterarju.
14.1d Nidentifika l-elementi retorici f'test letterarju.		
14.1a Nidentifika l-elementi tal-ħoss f'test letterarju.	14.2a Nispjega t-tħaddim tal-elementi tal-ħoss f'test letterarju.	14.3a Nanalizza l-effetti u l-funzjoni/jiet tal-elementi tal-ħoss f'test letterarju.
14.1b Nidentifika l-elementi figurattivi f'test letterarju.	14.2b Nispjega t-tħaddim tal-elementi figurattivi f'test letterarju.	14.3b Nanalizza l-effetti u l-funzjonijiet tal-elementi figurattivi f'test letterarju.
		13.3e Nanalizza modi kif it-test letterarju jista'/ma jistax jirrelata mal-esperjenza tiegħi.

Coursework Numru 2

L-Ewwel Parti – Is-Smigh

Tagħrif fuq dan l-assenjament:

F'din il-parti tal-Coursework, il-kandidati jridu jaħdmu sett ta' eżercizzji marbuta ma' test mismugħ. L-eżercizzji huma varjati u jistharrġu l-livell tal-kisba indikata. Il-kandidati jisimgħu s-siltiet, li jistgħu jinqraw dak il-ħin mill-għalliem/a jew ikunu rrekordjati minn qabel. Fit-twettiq ta' dan l-eżercizzju, l-għalliema għandhom isegwu dawn il-proċeduri biex din il-parti tal-assenjament tkun valida kemm jista' jkun.

IL-KARTA TAL-EŻAMINATUR

It-Titlu: Is-Smigh tas-silta "Il-Gremxula Maltija".

Il-Proċedura għall-Amministrazzjoni tal-Assessjar tas-Smigh:

Il-ħin: 30 minuta

It-total ta' marki li jistgħu jinkisbu huwa ta' 50, li jammonta għal 3% tal-assessjar kontinwu għal dan il-Coursework.

Il-Kisba mit-Tagħlim li se tiġi assessjata f'dan l-assenjament:

Kisba 3: Nisma' test/i għall-fehim fuq sugġetti, f'kuntesti jew sitwazzjonijiet differenti.

Il-Proċedura:

1. Il-kandidati jiġu mistiedna jaraw l-eżercizzji li huma mistennija li jaħdmu fuq dik it-taqsimha biss. Jingħataw madwar 5 minuti.
2. Il-kandidati jisimgħu l-qari tas-silta għall-ewwel darba, li jieħu madwar 5 minuti. Il-qari għandu jsir b'ritmu mexxej, imma b'pass mhux daqstant mgħaġġel u maħtuf. Il-kliem għandu jiġi artikulat ċar u li jinftiehem sewwa. Waqt dan il-qari, il-kandidati jistgħu jaħdmu l-eżercizzji u/jew jieħdu xi noti.
3. Kif jintemm il-qari, il-kandidati jingħataw 10 minuti biex jaħdmu l-eżercizzji. Il-mistoqsijiet u l-istruzzjonijiet ma jinqrawx.
4. Terġa' tinqara s-silta kollha għat-tieni darba u jingħataw 5 minuti oħra biex l-istudenti jkunu jistgħu jkomplu jaħdmu/jimlew dak li ħallew vojta.
5. L-aħħar 5 minuti jingħataw biex l-istudenti jtemmu l-eżercizzji.

Il-Korrezzjoni u l-Għoti tal-Marki

Il-korrezzjoni tal-eżerċizzji ssir skont l-iskema tal-marki pprovduta u l-kriterji msemmin fis-sillabu. F'din l-iskema, barra t-tweġibiet tajbin tal-mistoqsijiet, jinstabu wkoll xi kummenti u linji gwida għall-għalliema biex jgħinuhom fil-korrezzjonijiet tagħhom.

Il-Gremxula Maltija

Matul il-medda taż-żmien, il-poplu Malti ġabar diversi għajdut u qlajjiet dwar ir-rettili kollha li jeżistu fil-gzejjer Maltin. Dan forsi minħabba d-dehra tagħhom, u l-mod ta' kif dawn jiċċaqalqu u jikkomunikaw ma' xulxin. Ħafna minn dawn il-qlajjiet huma ta' xeħta negattiva u ftit li xejn għenu biex dawn il-ħlejjaq ikomplu joktru fis-selvaġġ.

Il-gremxula hi waħda mid-disa' speċi ta' rettili tal-art li għandna fil-gzejjer Maltin. Fil-gzejjer Maltin insibu erba' razez differenti ta' gremxul li jistgħu jikbru sa 28 ċentimetru. Huma jgħixu billi jieklu insetti u ħxejjex. Il-gremxula hija l-unika speċi endemika għal Malta, jiġifieri li oħra bħalha eżatt ma tinstab imkien fid-dinja. U meta nħarsu lejn l-għajdut li ntqal fuqha matul is-snin, jidher li hi l-favorita mal-Maltin fost ir-rettili ta' pajjiżna. Dan minħabba li l-bixra ta' ġisimha hija pulita u misluta meta tqabbilha ma' rettili oħra, ngħidu aħna l-wiżgħa.

Il-kuluri tal-gremxul huma importanti ħafna fil-ħajja sesswali tiegħu. Meta l-gremxula jkollha l-kuluri jgħajtu, din turi li qiegħda fi żmien in-namur u f'daž-żmien tiproteġi iżjed mis-soltu t-territorju tagħha. B'dawn il-kuluri jgħajtu, il-gremxul jara u jagħraf iżjed lil xulxin mill-bogħod, u jevita ħafna konflitti speċjalment bejn l-irġiel. Meta l-kulur tad-dahar, li jkun generalment aħdar jgħajjat bi speċi ta' xibka sewda fuqu, ma jhallix l-effett mixtieq fuq gremxul ieħor, il-gremxul, speċjalment l-irġiel, jgħolli għonqu biex jidher il-kulur tiegħu. Il-kulur tal-għonq jiddependi mil-lokalità fejn tgħix il-gremxula. B'dan il-mod, il-gremxul jagħti sinjali differenti skont xi jkun irid jikkomunika. L-iżjed sinjal komuni huwa li jgħollu u jniżżlu rashom, u jekk dawn is-sinjali kollha ma jaħdmux, issir ġlieda aggressiva li tikkonsisti fi gdim u ġiri wara xulxin. Parti kbira mill-ġlieda hi poži biex ibeżżgħu lil xulxin u rari tikkawża xi forma ta' grieħi.

Il-gremxula, bħal animalali oħra, għandha sehem importanti fis-superstizzjonijiet. Filwaqt li l-baħrija ta' ras il-mewt iġġib is-saħta, il-gremxula f'ħafna lokalitajiet hija meqjusa li għib ir-risq, speċjalment f'postijiet fejn mhijiex daqshekk abbondanti. Għal xi raġunijiet mhux magħrufa, il-gremxul ma ssibux kullimkien. Skont studji tiegħi, min-naħa tal-irdum taż-Żurrieq tibqa' tiela' saċ-Ċirkezza, jiġifieri l-irdum tal-Majjistral ta' Malta, ma ssibx gremxul. Skont ma qaluli ħafna Mellihin, sas-snin sebghin kont tara ftit gremxul fil-lokalità u din kienu jqisuha bħala risq.

L-iżjed parti ta' ġisem il-gremxula li fuqha nsibu superstizzjonijiet hija d-denb. Dawn ir-rettili, biex jiddefendu ruħhom, kapaċi jwaqqgħu biċċa minn denbhom. Id-denb jaqa', imma jibqa' jferfer, biex l-għadu jintilef iħares lejh u l-gremxula tilhaq taħrab. Dan id-denb jagħmel xi erba' minuti jferfer, sakemm is-sistema tintefa' weħidha u ma jiċċaqalqx iżjed. Il-gremxula imbagħad, wara ftit xhur, terġa' ttella' ieħor.

Għal xi raġuni mhux daqshekk ċara, ħafna tismagħhom jgħidu li d-denb ikun qed “jidgħi” u jitlob saħta fuq il-persuna jew l-annimal li kkawża l-gerħa.

Il-gremxul, bħar-rettili l-oħra kollha, ilu mill-1992 protett bil-liġi u ħadd ma jista’ jaqbdu, jfixklu jew joqtlu. Aħna ffortunati biżżejjed li għandna din l-ispeċi u jekk nitilfu din il-ġawhra naturali tagħna nkunu komplejna nitilfu l-identità ta’ pajjiżna.

(Kitba ta’ Arnold Sciberras li dehret f’*‘L-Imnara’ Vol 08, numru 30, 2006.*)

Wieġeb skont kif mitlub.

1. Agħzel it-twegiba t-tajba.

a. L-għajdut u l-qlajjiet tal-Maltin fuq ir-rettili:

- i) għenu biex dawn ġew apprezzati aktar min-nies tal-lum.
- ii) affettwaw ħażin il-mod kif il-Maltin bdew iħarsu lejhom.
- iii) taw bidu għal studju xjentifiku fuq fejn dawn jinsabu mferrxin fostna. (2 marki)

b. Il-frazi “speċi endemika” tfisser:

- i) speċi li qed tinqered.
- ii) speċi li m’għadhiex teżisti.
- iii) speċi li teżisti biss f’Malta. (2 marki)

2. Skont l-awtur, agħti raġuni **waħda** għaliex donnu li l-Maltin jippreferu aktar il-gremxula mill-wiżgħa. (3 marki)

3. Ikteb raġuni **waħda** mogħtija fis-silta għaliex il-gremxul ikollu kuluri sbieħ. (3 marki)

4. Meta l-gremxul jiggieled, jikkawża feriti kbar lil xulxin. Għid jekk dan hux Veru jew Falz, u għaliex taħseb hekk? (5 marki)

5. Kompl imla din it-tabella bl-informazzjoni mis-silta. (6 marki)

1. It-tifsira tal-kuluri jgħajtu fuq dahar il-gremxul.	1. _____
2. It-tifsira tal-kulur ta’ għonq il-gremxul.	2. _____

6. Għaliex il-gremxul fl-inħawi tal-Majjistral ta’ Malta hu meqjus bħala sinjal ta’ risq? (3 marki)

7. Agħti t-tifsira tal-kelma “superstizzjonijiet”, skont kif użata fil-kuntest tas-silta li smajt. (3 marki)
8. X'tattika tuża l-gremxula biex taħrab mill-għedewwa tagħha? (3 marki)
9. X'importanza jagħti l-awtur lis-sena 1992 fis-silta? (3 marki)
10. Is-silta tibda bil-frazi “Matul il-medda taż-żmien”. Fisser din l-espressjoni fid-dawl tal-ewwel sentenza tas-silta. (5 marki)
11. Din is-silta hija marbuta max-xjenza naturali. Sostni dan billi tislet **eżempju** minn dak li smajt biex tipprova dan. (6 marki)
12. X'taħseb li hija l-intenzjoni tal-awtur għal din il-kitba? Għaliex taħseb hekk? (6 marki)

L-Iskema tal-Marki:

In-numru tal-mistoqsija	It-twegiba	Il-marki	Il-kummenti
QMK 1 30%		15	Ma jitnaqqisux marki għal żbalji tal-ortografija. Fejn ikun il-każ, aċċetta twegibiet differenti minn dawk mogħtija, imma li jkunu jaqblu mas-sens tal-mistoqsija u li jkunu mit-test mistharreg.
1a	ii) wasslu biex ħafna minnhom bdew jonqsu maż-żmien.	2	
1b	iii) speċi li teżisti biss f'Malta.	2	
2	Waħda minn: Minħabba li l-gremxula hija misluta/pulita aktar mill-wiżgħa.	3	
3	Waħda minn: Ikun fi żmien in-namra/ jingħaraf aktar minn xulxin/ jevita konflitti bejn l-irġiel.	3	
4	Falz; għax meta l-gremxul jiġġieled, ħafna jkunu pozi biex ibeżżgħu.	5	
QMK 2 30%		15	
5	1. Ifissru li l-gremxula qiegħda fi żmien in-namur. 2. Juri l-post minn fejn ikun.	2x3	
6	Għax hu rari ħafna f'dawk l-inħawi.	3	
7	Fil-kuntest tas-silta, din tfisser twemmin u ħmerijiet li jivvintaw in-nies bla bażi xjentifika.	3	
8	Twaqqa' denbha, li jibqa' jferfer, biex l-għadu jaljena rasu sakemm il-gremxula taħrab xi mkien għall-kenn.	3	
QMK 3 40%		20	Ma jitnaqqisux marki għal żbalji tal-ortografija. Fejn ikun il-każ, aċċetta twegibiet differenti minn dawk mogħtija, imma li jkunu jaqblu mas-sens tal-mistoqsija u li jkunu mit-test mistharreg.
9	Hija s-sena li fih saret il-liġi li tħares lir-rettili f'Malta.	3	
10	Li l-qlajjiet ilhom jinqalgħu mill-antik u baqgħu sal-lum dejjem b'xi haġa ġdida fuq il-gremxul.	5	
11	Fiha għadd ta' kliem xjentifiku/tittratta fuq il-gremxul u d-drawwiet u kif dan jgħix u x'jagħmel.	6	
12	Varji bħal 1. biex iqajjem kuxjenza. 2. biex jinforma lin-nies. 3. biex jibdel il-mentalità.	6	

Il-Kriterji tal-Assessjar:

Kriterju tal-Assessjar (QMK 1)	Kriterju tal-Assessjar (QMK 2)	Kriterju tal-Assessjar (QMK 3)
3.1a Insegwi diskursata qasira u sempliċi.	3.2a Insegwi diskursata li għandha kuntest tematiku u lessiku kumpless.	3.3a Insegwi diskursata li għandha kuntest tematiku u lessiku tekniku.
3.1b Insegwi test waqt li nikteb fil-qosor xi dettalji li nkun smajt.	3.2b Insegwi test waqt li ninterpreta fil-qosor il-kontenut li nkun smajt. <i>Eż. avviż, istruzzjoni, direzzjoni, bijografija, ġrajja, rakkont, rapport, aħbar, reklam, dokumentarju, ċifra, statistika, kanzunetta.</i>	3.3b Insegwi test waqt li nevalwa l-kontenut li nkun smajt billi nagħti wkoll il-ġudizzju tiegħi.
3.1ċ Nagħzel it-tifsira ta' lessiku bażiku skont kif użat fil-kuntest.	3.2ċ Nagħti t-tifsira ta' għażla wiesgħa ta' lessiku użat f'test.	3.3ċ Nanalizza l-użu ta' varjetà wiesgħa ta' lessiku użat f'test.
3.1d Nagħraf ideat jew punti generali f'test dwar tema familjari.	3.2d Nagħraf ideat jew punti speċifiċi f'test dwar temi familjari u mhux.	3.3d Nagħraf ideat jew punti speċifiċi kif ukoll espressjonijiet idjomatiċi/figurattivi f'test dwar varjetà ta' temi.
3.1e Nidentifika t-ton, il-vuċi u l-ġesti mħaddmin fil-ħajja ta' kuljum.	3.2e Niddistingwi t-tonijiet, il-vuċijiet u l-ġesti differenti mħaddmin f'diskorsi formali u informali. <i>Eż. ton ironiku u sarkastiku.</i>	3.3e Nanalizza l-effett li jhallu t-tonijiet, il-vuċijiet u l-ġesti ta' firxa wiesgħa ta' diskorsi bil-kitba.
3.1f Inwieġeb mistoqsijiet referenzjali.	3.2f Inwieġeb mistoqsijiet differenti fuq firxa ta' sugġetti.	3.3f Inwieġeb mistoqsijiet differenti fuq firxa ta' sugġetti, f'kuntesti u sitwazzjonijiet differenti.
3.1g Nisma' fehma waħda waqt li nqabbilha ma' tiegħi.	3.2g Nisma' għadd ta' fehmiel waqt li nifhem kif jirrelataw ma' xulxin.	3.3g Nifhem fehmiel differenti waqt li nifhem kif jirrelataw flimkien, u nesprimi l-fehma tiegħi.

IL-KARTA TAL-ISTUDENT

Wieġeb skont kif mitlub.

1. Aghżel it-twegiba t-tajba billi taqta' linja taħtha.

a. L-għajdut u l-qlajjet tal-Maltin fuq ir-rettili:

i) għenu biex dawn ġew apprezzati aktar min-nies tal-lum.

ii) affettwaw hażin il-mod kif il-Maltin bdew iħarsu lejhom.

iii) taw bidu għal studju xjentifiku fuq fejn dawn jinsabu mferrxin fostna.

(2 marki)

b. Il-frażi "speċi endemika" tfisser:

i) speċi li qed tinqered.

ii) speċi li m'għadhiex teżisti.

iii) speċi li teżisti biss f'Malta.

(2 marki)

2. Skont l-awtur, agħti raġuni **wahda** għaliex donnu li l-Maltin jippreferu aktar il-gremxula mill-wiżgħa.

(3 marki)

3. Ikteb raġuni **wahda** mogħtija fis-silta għaliex il-gremxul ikollu kuluri sbieħ.

(3 marki)

4. Meta l-gremxul jiġġielel, jikkawża feriti kbar lil xulxin. Għid jekk dan hux Veru jew Falz, u għaliex taħseb hekk?

(5 marki)

5. Kompli imla din it-tabella bl-informazzjoni mis-silta.

(6 marki)

1. It-tifsira tal-kuluri jgħajtu fuq dahar il-gremxul.	1. _____
2. It-tifsira tal-kulur ta' għonq il-gremxul.	2. _____

6. Għaliex il-gremxul fl-inħawi tal-Majjistral ta' Malta hu meqjus bħala sinjal ta' risq?

(3 marki)

7. Agħti t-tifsira tal-kelma "superstizzjonijiet", skont kif użata fil-kuntest tas-silta li smajt.

(3 marki)

8. X'tattika tuża l-gremxula biex taħrab mill-għedewwa tagħha?

(3 marki)

9. X'importanza jagħti l-awtur lis-sena 1992 fis-silta?

(3 marki)

10. Is-silta tibda bil-frazi "Matul il-medda taż-żmien". Fisser din l-espressjoni fid-dawl tal-ewwel sentenza tas-silta.

(5 marki)

11. Din is-silta hija marbuta max-xjenza naturali. Sostni dan billi tisset **eżempju** minn dak li smajt biex tipprova dan.

(6 marki)

12. X'taħseb li hija l-intenzjoni tal-awtur għal din il-kitba? Għaliex taħseb hekk?

(6 marki)

It-Tieni Parti – Il-Kitba

Tagħrif fuq dan l-assenjament:

F'komunità litterata, il-ħila tal-kitba hi essenzjali biex il-membri tagħha jikkomunikaw bejniethom b'mod mirqum u effettiv. Kwalitajiet essenzjali f'dan il-proċess huma l-għarfien tal-karatteristiċi ta' ġeneri varji rilevanti fil-ħajja ta' kuljum. B'rabta ma' dan, l-għarfien tal-udjenza u l-konsapevolezza tal-iskop tal-kitba, se jagħgnu u jorqmu l-messaġġ miktub. F'dan l-assenjament, l-istudenti mistennija juru għarfien tal-kwalitajiet ta' ġeneru mħaddem b'mod frekwenti, u kif l-udjenza u l-iskop se jiddeterminaw l-effettività tal-messaġġ tiegħu.

It-Titlu: Nikteb riċetta.

Il-Kisba mit-Tagħlim li se tiġi assessjata f'dan l-assenjament:

Kisba 9: Inħaddem Malti tajjeb biex nikteb ġeneri differenti għal udjenza u bi skopijiet differenti.

L-Assenjament:

QMK 1-2-3

F'mhux aktar minn 300 kelma, ikteb riċetta tradizzjonali Maltija li tithejja, tissajjar u tittiekel f'xi żmien jew f'xi okkażjoni ta' festa.

L-Iskema tal-Marki:

Il-kriterji	QMK 1 30%	QMK 2 30%	QMK 3 40%	Il-marka miksba mill-kandidat/a
Marki kull kriterju	0-3 marki	4-6 marki	7-10 marki	
L-imitazzjoni tal-karatteristiċi ewlenin tal-forma.	Il-kitba timita xi karatteristiċi tal-ġeneru.	Il-kitba tinkludi bosta mill-karatteristiċi tal-ġeneru.	Il-kitba tirrifletti l-karatteristiċi ewlenin tal-ġeneru b'mod mirqum.	
L-iżvilupp u ċ-ċarezza tal-ideat.	Il-kitba ma tiżviluppax b'mod ċar.	Il-kitba tiżviluppa l-ideat b'mod ċar.	L-ideat huma ċari u jiżviluppaw b'mod konsistenti.	
Is-sekwenza/koerenza u r-rabta bejn il-partijiet.	Kitba bla ebda rabta bejn il-partijiet; b'sekwenza ħażina jew inezistenti.	Ftit rabta bejn il-partijiet, li mhux dejjem tkun ċara jew diretta u mhux dejjem skont is-sekwenza mistennija.	Il-kitba ssegwi minn parti għall-oħra b'mod mexxej u skont il-logika mistennija.	
L-espressjoni, il-lessiku u r-reġistru.	Kitba li ma fihix espressjonijiet idjomatiċi u l-lessiku hu wieħed limitat.	Kitba li fiha għadd ta' espressjonijiet idjomatiċi u firxa ta' lessiku marbut mat-tema.	Kitba mimlija espressjonijiet idjomatiċi u b'lessiku wiesa'.	
L-ilsien Malti mħaddem b'reqqa.	Il-kitba fiha għadd ta' żbalji tal-Malti: - nuqqas ta' punteggjatura xierqa; - sentenzi sempliċi u repetittivi; - mhux dejjem tirrispetta l-grammatika Maltija.	Il-kitba kważi ħielsa minn żbalji tal-Malti: - xi punteggjatura nieqsa jew użata b'mod ħażin; - sentenzi mħalltin bi ftit nuqqasijiet tas-sintassi; - kitba li tirrispetta l-grammatika Maltija.	Il-kitba bla żbalji tal-Malti: - il-punteggjatura mħaddma b'mod preċiż; - sintassi li tpaxxi; - kitba li tixhed ħakma soda u preċiża tal-grammatika Maltija.	
L-għadd	15-il marka	15-il marka	20 marka	

Il-Kriterji tal-Assessjar:

QMK 1 30%	QMK 2 30%	QMK 3 40%
9.1a Nikteb, billi nsegwi forma, it-tqassim li jitlob il-ġeneru.	9.2a Nikteb skont it-tqassim li jitlob il-ġeneru, bi gwida.	9.3a Nikteb waħdi skont it-tqassim li jitlob il-ġeneru.
9.1b Nikteb ftit ideat b'rabta mat-tema.	9.2b Nikteb għadd ta' ideat u b'rabta mat-tema.	9.3b Nikteb għadd ta' ideat ċari u sodi li jirriflettu s-sugġett minn angoli differenti.
9.1ġ Nikteb b'sinjali bażiċi tal-puntegġjatura.	9.2ġ Nikteb għadd ta' sinjali tal-puntegġjatura.	9.3ġ Nikteb fil-post it-tajjeb is-sinjali kollha tal-puntegġjatura.
9.1g Nikteb sentenzi bażiċi u sempliċi.	9.2g Nikteb sentenzi komposti.	9.3g Nikteb bla żbalji sintattici varjetà ta' sentenzi kumplessi.

Coursework Numru 3

L-Ewwel Parti - Il-Kitba

Tagħrif fuq dan l-assenjament:

Il-proċess tal-kitba jinsab fil-qofol tat-tagħlim ta' din il-ħila. Maqsum fi stadji differenti, dan il-proċess jimita dak li jgħaddu minnu kittieba varji. Għalhekk, mill-idea sal-preżentazzjoni, kull stadju se jgħin biex tinkiseb konsapevolezza tal-vjaġġ li jgħaddu minnu l-kittieba. F'dan l-assenjament, l-istudenti mistennija juru l-għarfien tagħhom ta' x'jinvolvi kull stadju u kif jistgħu, b'mod awtoriflessiv, itejbu xogħolhom sal-verżjoni finali. Dan se jsir u jintwera billi l-kandidati jzommu kopji tal-verżjonijiet tal-kitba tagħhom, qabel jimxu għall-istadju ta' wara:

- i. Il-pjan tal-kitba billi jsir użu ta' xi organizzatur grafiku;
- ii. L-ewwel abbozz;
- iii. Verżjoni/jiet differenti tal-abbozz rivedut/i u editjat/i kif u kemm-il darba jkun hemm bżonn; u
- iv. Il-verżjoni finali, il-verżjoni pulita u aħħarija tax-xogħol.

It-Titlu: Artiklu argumentattiv f'gazzetta.

Il-Kisba mit-Tagħlim li se tiġi assessjata f'dan l-assenjament:

Kisba 7: Infassal il-kitba tiegħi skont l-istadji ewlenin tal-proċess tal-kitba.

Il-Proċedura:

1. Fuq medda ta' lezzjonijiet, l-istudenti se jgħaddu stadju stadju mill-proċess tal-kitba kollu.
2. L-istudenti mistennija jzommu evidenza ta' x'għamli f'kull stadju. Din l-evidenza tista' tinkludi l-kitba fi stadji differenti ta' tfassil jew ta' tlestija, kif ukoll, il-feedback, ir-reviżjoni/jiet u l-editjar miżjudin.
3. Fl-aħħar, l-istudenti jkollhom dokument li jixhed il-vjaġġ u t-titjib li jkun sar, mill-idea bikrija sal-verżjoni finali.

L-Assenjament:

QMK 1-2-3

Billi turi kif għaddejt mill-istadji kollha tal-proċess tal-kitba, ikteb artiklu argumentattiv ta' mhux aktar minn 300 kelma, li se jidher fil-gazzetta tal-iskola tiegħek fuq wieħed minn dawn it-titli:

(i) Il-koedukazzjoni jew (ii) L-uniformijiet tal-iskola jew (iii) Skola b'kulturi differenti.

L-Iskema tal-Marki:

Il-kriterji	QMK 1 30%	QMK 2 30%	QMK 3 40%	Il-marka miksuba mill-kandidat/a
Il-marki kull kriterju	0-3	4-6	7-10	
Il-kwalità tal-evidenza miġbura f'kull stadju tal-proċess tal-kitba.	Hemm evidenza bażika f'xi stadji tal-proċess tal-kitba.	Hemm xi evidenza fl-istadji kollha tal-proċess tal-kitba.	Hemm evidenza artikulata f'kull stadju tal-proċess tal-kitba.	
It-titjib kumulattiv li sar tul il-proċess tal-kitba; ir-riflessjonijiet tal-istudent/a li saru b'risq it-titjib.	Hemm sforz bażiku biex ix-xogħol jitjeb b'xi mod minn stadju għal ieħor.	Hemm sforz ċar u sostnut biex ix-xogħol jitjeb minn stadju għal ieħor.	Hemm sforz biex ix-xogħol jitjeb b'xi mod minn stadju għal ieħor. Dan jinkludi evidenza ta' riflessjoni/jiet tal-istudent/a stess.	
Il-lingwa mħaddma b'reqqa f'aspetti varji tagħha.	Ix-xogħol ipprezentat fih xi żbalji tal-Malti.	Ix-xogħol ipprezentat kwazi bla żbalji tal-Malti.	Ix-xogħol ipprezentat hu bla żbalji tal-Malti.	
Il-kwalità tal-kitba pprezentata b'mod aħhari.	Il-kitba finali kwazi tilhaq xi skop/ijiet kif deskritt/i fit-titlu.	Il-kitba finali kwazi tilhaq l-iskop/ijiet kif deskritt/i fit-titlu.	Il-kitba finali tilhaq l-iskop/ijiet kollha kif deskritt/i fit-titlu.	
Il-preżentazzjoni tad-dokument aħhari li jirrifletti b'mod organizzat, loġiku, pulit u ċar kemm jista' jkun l-istadji tal-proċess tal-kitba kollha.	Id-dokument aħhari jagħti idea bażika ta' organizzazzjoni pulita.	Id-dokument aħhari jagħti idea tajba ta' organizzazzjoni pulita u ċara.	Id-dokument aħhari jagħti idea tajba ħafna ta' organizzazzjoni loġika, pulita u ċara.	
L-għadd	15-il marka	15-il marka	20 marka	

Il-Kriterji tal-Assessjar:

QMK 1 30%	QMK 2 30%	QMK 3 40%
7.1a Infassal pjan bażiku skont it-tema mogħtija.	7.2a Infassal pjan skont il-ġeneru u t-tema mogħtija.	7.3a Infassal pjan mirqum skont il-ġeneru u t-tema mogħtija li jgħinni fil-kitba tiegħi.
7.1b Nikteb l-ewwel verżjoni tal-kitba tiegħi skont il-pjan bażiku.	7.2b Nikteb l-ewwel verżjoni tal-kitba skont il-ġeneru u t-tema mogħtija.	7.3b Nikteb l-ewwel verżjoni tal-kitba tiegħi skont it-tema mogħtija u li jersaq lejn il-ġeneru magħżul.
7.1ċ Nidentifika t-tibdil lessikali li nixtieq nagħmel fl-abbozz/i tal-kitba tiegħi.	7.2ċ Nagħmel bidliet sintattiċi b'risq titjib tal-abbozz/i tal-kitba tiegħi.	7.3ċ Nagħmel il-bidliet fl-organizzazzjoni tal-paragrafi li għamilt fl-abbozz/i tal-kitba tiegħi.
7.1d Nidentifika, bl-għajnuna, il-bidliet tal-puntegġjatura, tal-ortografija u tal-grammatika fl-abbozz/i tal-kitba tiegħi.	7.2d Nagħmel il-bidliet tal-puntegġjatura, tal-ortografija u tal-grammatika fl-abbozz/i tal-kitba tiegħi.	7.3d Nagħmel il-bidliet neċessarji biex il-kitba tiegħi tkun koerenti.
	7.2e Nikteb il-verżjoni finali bi gwida.	7.3e Nikteb il-verżjoni finali waħdi.

It-Tieni Parti - Il-Qari (QMK 1-2-3)

Tagħrif fuq dan l-assenjament:

It-taħriġ il-fehem huwa eżerċizzju importanti għax jinvolti proċess ta' ħsieb, li jirriżulta biex l-istudent jifhem, jipproċessa u jhaddem il-memorja. Huwa importanti li wieħed jagħraf id-differenza bejn testi letterarji u mhux letterarji, għax jinħadmu mekkanizmi differenti sabiex student jasal biex jifhem u janalizza dawn it-tipi ta' testi. Għall-iskopijiet tal-kisbiet mit-tagħlim tal-ħila tal-qari, huwa importanti li jintużaw testi mhux letterarji, awtentiċi, rilevanti u kemm jista' jkun ippreżentati skont l-għamla originali tas-sors.

It-Titlu tal-Assenjament: Il-Qari ta' Artiklu Informattiv

Il-Kisba mit-Tagħlim li se tiġi assessjata f' dan l-assenjament:

Kisba 5: Nagħraf l-istruttura, l-organizzazzjoni, u t-tekniki differenti li jhaddmu l-kittieba biex isawru generu ta' kitba.

L-Assenjament:

(Total: 50 marka)

L-istudenti jridu jaqraw is-silta pprovduta u wara jwieġbu l-mistoqsijiet kollha dwarha.

L-AFRIKA T'ISFEL

REUBEN BRIFFA

L-African National Congress (ANC) huwa l-partit li ilu jmexxi lill-Afrika t'Isfel sa minn meta ntemmet l-Apartheid, fl-1994. L-ANC huwa assoċjat ma' Nelson Mandela u mal-ħidma tiegħu biex kiseb il-libertà għaċ-ċittadini ta' ġilda sewda ta' dan il-pajjiż. Iżda, bħalma kważi jiġri dejjem meta partit ikun ilu snin twal fil-gvern, mingħajr oppożizzjoni soda, l-ANC attira lejha elementi li l-iskop ewlieni tagħhom kien li jħaxxnu buthom. Dan wassal biex illum dan il-partit glorjuż huwa mifni bil-korruzzjoni, li laqget il-qofol tagħha waqt il-Presidenza ta' Jacob Zuma, jiġifieri bejn l-2009 u l-2018. L-ANC ħatar lil Cyril Ramaphosa bħala s-suċċessur ta' Zuma. Ramaphosa huwa magħruf għall-integrità u l-kapaċità politika tiegħu. Fl-ewwel jiem ta' Mejju, Ramaphosa mistenni jerġa' jiġi kkonfermat bħala l-President tal-Afrika t'Isfel.

Minkejja li l-attenzjoni tad-dinja fuq il-politika ta' dan il-pajjiż naqset drastikament mal-mewt ta' Nelson Mandela, l-importanza tagħha fuq livell internazzjonali tibqa' rilevanti għall-aħħar. Dan minħabba li l-Afrika t'Isfel għandha l-aktar ekonomija industrijalizzata tal-kontinent Afrikan u titqies bħala l-aktar pajjiż Afrikan fejn isir negozju.



IŻ-ŻMIEN TA' WARA L-APARTHEID

Wara li ġiet fi tmiemha s-sistema brutali tal-Apartheid, li kienet ilha teżisti mill-1948, taħt il-President Nelson Mandela, dan il-pajjiż għamel passi ta' ġgant f' dik li hi maturità politika u soċjali. Mandela daħhal kostituzzjoni ġdida li tiproteġi d-drittijiet ta' kull ċittadin, minkejja r-razza tiegħu. Il-fqar bdew jirċievu l-prodotti bażiċi li jippermettu eżistenza xierqa. Mill-1996 'l hawn, id-djar li għandhom l-elettriku żdiedu minn madwar 68% għal kważi 90%. Din ir-rata ta' progress naqset ħafna mill-2009, meta Jacob Zuma sar president.

IL-PRESIDENZA TA' ZUMA

Ħafna osservaturi politiċi jiddeskrivu l-presidenza ta' Zuma bħala "id-disa' snin mitlufa" fl-iżvilupp ta' dan il-pajjiż. Dan il-president jibqa' mfakkar għal kif sistematikament seraq kemm felaħ mill-finanzi ta' pajjiżu. Biex ikun jista' jkompli jisloħ kemm jiflaħ, Zuma keċċa lil dawk li kienu jmexxu l-istituzzjonijiet li b'xi mod setgħu joffru ċertu kontroll fuq il-gvern tiegħu. Din il-korruzzjoni lampanti waslet biex ġie mnaffar l-investiment barrani fl-Afrika t'Isfel. Naturalment dan wassal biex ittkabbir ekonomiku waqa' lura. Id-dejn pubbliku flimkien mar-rata ta' nies qiegħda.

Addattament minn 'L-Orizzont' tat-Tnejn, 6 ta' Mejju 2019.

Wieġeb il-mistoqsijiet kollha.

A. Aqta' linja taħt ir-risposta t-tajba:

1. L-ANC huwa: (2)

- a. għaqda volontarja b. partit politiku ċ. partit reliġjuż

2. President Afrikan li għamel ħafna gid huwa: (2)

- a. Nelson Mandela b. Jacob Zuma ċ. Cyril Ramaphosa

3. Jacob Zuma kien il-President tal-Afrika t'Isfel għal: (2)

- a. disa' snin b. sitt snin ċ. ħmistax-il sena

4. Is-suċċessur ta' Zuma: (2)

- a. għadu mhux magħruf b. huwa Cyril Ramaphosa ċ. huwa mill-Afrika ta' fuq

B. Wieġeb il-mistoqsijiet skont kif inhu mitlub minnek.

1. Agħti **ŻEWĠ** raġunijiet li, skont l-awtur, wasslu sabiex il-gvern Afrikan spiċċa korrott. (2)

2. Minn dak li qrajt, kif taħseb li jhossu l-kittieb fuq il-korruzzjoni? (2)

3. Billi timla din it-tabella, uri kif Mandela u Zuma mexxew il-pajjiż f'direzzjonijiet differenti. (6)

Niżżel TLIET affarijiet li għamel Mandela:
1. _____
2. _____
3. _____

Niżżel TLIET affarijiet li għamel Zuma:
1. _____
2. _____
3. _____

4. X'rabta hemm bejn it-test u l-istampa magħżula? (3)

5. X'inhu l-generu ta' dan it-test? Agħti **ŻEWĠ** karatteristiċi ta' dan il-generu. (5)

6. Taħseb li t-titlu jirrifletti b'mod tajjeb il-kontenut tat-test? Agħti raġuni **WAHDA** biex issaħħaħ ir-risposta li tagħti. (4)

7. Aħseb f'titlu ieħor li jaqbel ma' dan it-test. (3)

8. Nizzel **TLIET** strategiji li juża l-awtur sabiex jaffettwa lill-qarrej. (6)

9. Hemm tama għall-futur politiku ta' dan il-pajjiż? Islet evidenza mit-test biex issaħħaħ it-twegiba tiegħek. (4)

Ċ. Fisser l-espressjonijiet bis-sing taħthom fi kliem skont is-sens tat-test: (4)

1. Izda, bħalma kważi jiġri dejjem meta partit ikun ilu snin twal fil-gvern, mingħajr oppożizzjoni soda, l-ANC attira lejha elementi li l-iskop ewlieni tagħhom kien li jhaxxnu buthom.

2. ...taħt il-President Nelson Mandela, dan il-pajjiż għamel passi ta' ġgant f'dik li hija maturità politika u soċjali.

D. Agħti definizzjoni.

L-awtur isemmi **I-Apartheid**. Minn dak li qrajt, x'taħseb li tfisser?

(3)

L-Iskema tal-Marki:

In-numru tal-mistoqsija	It-tweġibiet	QMK 1 15-il marka	QMK 2 15-il marka	QMK 3 20 marka
Eż. A.	<ol style="list-style-type: none"> 1. b 2. a 3. a 4. b 	8 (2 marki l-waħda)		
Eż. B1.	Il-gvern Afrikan spiċċa korrott għax l-istess partit kien ilu żmien twil fil-gvern u ma kellux oppożizzjoni soda.	2		
2.	Minn dak li qrajt nista' nikkonkludi li l-awtur huwa kontra l-korruzzjoni. Dan jidher ċar mill-mod kif il-kittieb jikkundanna l-korruzzjoni matul is-silta kollha.	2		
3.	<p>Għażla minn dawn għal Mandela:</p> <ol style="list-style-type: none"> 1. Kiseb il-libertà għaċ-ċittadini ta' ġilda skura. 2. Mexxa l-pajjiż 'il quddiem. 3. Il-fqar bdew jirċievu prodotti bażiċi. 4. Id-djar li għandhom l-elettriku żdiedu minn 68% għal 90%. <p>Għażla minn dawn għal Zuma:</p> <ol style="list-style-type: none"> 1. Seraq mill-finanzi ta' pajjiżu. 2. Keċċa lil dawk li kienu jmexxu l-istituzzjonijiet biex ikollu kontroll assolut. 3. Taħt il-Presidenza tiegħu investituri barranin ma ridux jinvestu fl-Afrika t'Isfel minħabba l-korruzzjoni. 4. Id-dejn pubbliku żdied. 5. Kiber il-qagħad. 		6 (marka għal kull raġuni)	
4.	L-istampa magħzula hi karikatura ta' Jacob Zuma. Din il-karikatura turi kemm kien bniedem korrott, hekk kif huwa indikat fl-artiklu.	3		
5.	<p>Dan huwa artiklu meħud minn gazzetta.</p> <p>Għażla minn dawn il-karatteristiċi fost oħrajn:</p> <ol style="list-style-type: none"> 1. Il-paragrafi jidhru bħala kolonni. 2. L-użu ta' sottotitli. 3. L-istampa magħzula hi karikatura. 4. L-isem tal-kittieb jidher taħt it-titlu. 		5 (marka għall-ġeneru u żewġ marki għal kull karatteristika)	
6.	Le, it-titlu ma jirriflettix b'mod tajjeb il-kontenut tat-test għax it-test ma jiddiskrivix il-pajjiż. It-test jtkellem fuq l-istorja politika ta' dan il-pajjiż b'mod speċifiku fuq il-ħidma ta' żewġ presidenti.			4 (2 marki għal 'le' u żewġ marki għar-raġuni)
7.	Tweġibiet varji aċċettati.			3
8.	<p>Għażla ta' tlieta minn dawn:</p> <ol style="list-style-type: none"> 1. L-istruttura tal-artiklu bl-użu tas-sottotitli jgħin sabiex il-qarrej jassorbi l-kontenut. 2. Jagħti fatti, evidenza u ċifri. 3. Il-grafika: l-użu tal-karikatura. 			6 (2 marki għal kull waħda)

	<ol style="list-style-type: none"> 4. L-użu ta' lessiku favorevoli għal Mandela. 5. L-użu ta' lessiku b'saħħtu fil-konfront ta' Zuma. 6. Ir-ripetizzjoni tal-argument. 7. Iqabbel iż-żewġ presidenti sabiex jispikkaw aktar in-nuqqasijiet ta' Zuma. 			
10.	Iva, hemm tama. Dan għaliex is-suċċessur ta' Zuma, Cyril Ramaphosa, huwa magħruf għall-integrità u l-kapaċità politika tiegħu.			4
Eż. Ċ	<ol style="list-style-type: none"> 1. Jagħmlu l-flus. 2. Għamel ħafna progress. 		4	
Eż. D	L-Apartheid kienet sistema brutali li kienet tiddistingwi bejn iċ-ċittadini tal-Afrika t'Isfel skont ir-razza. B'hekk iċ-ċittadini ta' ġilda skura kellhom inqas drittijiet.			3
	Totali:	15	15	20

Il-Kriterji tal-Assessjar:

QMK 1 (30%)	QMK 2 (30%)	QMK 3 (40%)
	4.2b Nagħti t-tifsira ta' kliem u frazijiet misjuba f'testi dwar sugġetti ta' interess generali.	4.2c Inwieġeb mistoqsijiet inferenzjali fuq lessiku misjub f'test.
		5.3a Naqra test twil u kumpless.
	5.2c Niddistingwi bejn fatt u opinjoni f'test twil.	5.3c Nislet evidenza minn test twil u kumpless, id-distinzjoni bejn fatt u opinjoni, u dak li hu implikat bejn il-linji.
	5.2d Nislet evidenza dwar il-preġudizzju li ssaħħaħ il-konklużjoni tiegħi.	5.3d Nagħraf l-istrateġiji li jhaddem il-kittieb/a biex jaffettwa lill-qarrejja.
5.1e Nagħraf ir-relazzjoni bejn it-test u xi stampa/i b'rabta miegħu.	5.2e Nikkummenta fuq ir-relazzjoni bejn it-test u l-vizwal b'rabta miegħu.	
	5.2f Nidentifika xi tekniki f'test li jagħtu identità lill-istruttura u l-organizzazzjoni ta' test twil.	
5.1g Inwieġeb mistoqsijiet diretti fuq test.	5.2g Inwieġeb mistoqsijiet inferenzjali fuq test.	5.3g Inwieġeb mistoqsijiet evalwattivi fuq test.

Coursework Numru 4

L-Ewwel Parti – Il-Metalingwa (QMK 1-2-3)

Tagħrif fuq dan l-assenjament:

Għall-istudju u t-tħaddim effettiv tal-lingwa, il-metalingwa hija pilastru ewlieni li kull kelliem irid jaħkem sewwa biex tassew jitqies kelliem tajjeb u abbli. Huwa xieraq li tingħata importanza mill-kelliema nattiv fejn jidhlu ċerti ħiliet, fosthom il-kitba, sabiex ikunu preċiżi, b' mod konxju, fl-użu tat-tħaddim grammatikali fil-Malti. Dan se jsir billi jinħadmu għadd ta' eżerċizzji f'kuntest marbuta mal-aspett morfologiku, sintattiku u semantiku.

It-Titlu tal-Assenjament: Il-Metalingwa f'Kuntest

- Jidentifikaw, jinterpretaw u jhaddmu aspetti morfologiċi tal-Malti f'kuntest.
- Jidentifikaw, jinterpretaw u jibnu strutturi sintattiċi tal-Malti bi stil.
- Jidentifikaw, jinterpretaw u jhaddmu aspetti semantiċi tal-Malti f'kuntest.

Il-Kisba mit-Tagħlim li se tiġi assessjata f'dan l-assenjament:

Kisba 10: Inħaddem kategoriji grammatikali biex ninqeda sew bil-lingwa miktuba.

L-Assenjament:

(Total: 50 marka)

L-istudenti jridu jwieġbu ħames eżerċizzji tal-metalingwa f'kuntest, li jinkludu eżerċizzju tal-morfologija ta' imla l-vojt, eżerċizzji tal-puntegġjatura u tas-sintassi, u eżerċizzji marbutin mat-tifsir tal-kliem.

It-tweġibiet għandhom jinkitbu b'Malti tajjeb.

Il-Morfologija

A. Imla l-vojt skont il-kuntest. L-ewwel waħda hija mogħtija bhala eżempju.

Eroj ta' Veru

Fil-Karnival ahna mdorrijin niftiehm u bejnietna biex nilbsu kostum u mmorru **nifirhu** (konjugazzjoni fl-imperfett minn **ferah**) flimkien mal-briju li jkun hemm fit-toroq u l-_____ (il-plural ta' **pjazza**) tal-Belt u l-Furjana. Is-sena l-oħra, waqt li konna għadna d-dar ta' Bertie, inpingu wiċċna u nitfgħu l-isprej ikkulurit fuq _____ (ix-xagħar **tagħna**), ħuh iż-żgħir, ta' sitt snin, li hu ffissat fuq is-Super Heroes, ħareġ jigr mill-kamra tiegħu, tela' jaqbeż fuq is-sufan, fetaħ idu u għajjat, "Arawni, jien Superman!"

Minnufih mar lura f' _____ (il-kamra tiegħu), u reġa' ħareġ jigr u jaqbeż fuq is-sufan. Fetaħ idu u din id-darba għajjat, " _____ (araw lili), jien Iron Man!" U għat-tielet u r- _____ (erbgħa) darba _____ (r-ġ-ġ) daħal u ħareġ _____ (participju attiv ta' libes) ta' Batman u mbagħad ta' Hulk, sakemm fl-aħħar _____ (in-negattiv ta' kelli) kostumi oħra x'jilbes.

Ahna ħsibna li mar jilgħab, _____ (Ikkonjuga l-verb tat-tieni forma mill-għerq għ-j-t) lil Andrei, u wara ftit ħin reġa' ħareġ fuq is-sufan liebes shorts, fetaħ idej u għajjat, "Arawni, dan huwa jien, Andrei, l-eroj ta' veru!"

Qatt _____ (Ikkonjuga verb fil-perfett minn ħaseb) kif int ukoll tista' tkun eroj ta' vera?

(Addattament mir-rivista 'Flimkien' ta' Frar 2018)

(Total: 20 marka)

Is-Sintassi

Bi. Ikteb sentenza billi tuża l-kliem mogħti hawn isfel. Ara li tuża l-għeljem tal-puntegġjatura kif meħtieġ.

Eż. turizmu, pajjizna, sajf – Dan is-sajf, pajjizna kelli rekord fit-turizmu.

1. pprojbit, garaxx, jilgħab - **Huwa** _____
2. maltemp, jbatti, xejn - **Il-** _____
3. dinja, fehma, dritt, jgħix - **Jiena** _____
4. ċans, falliment, kumpanija - **Hemm** _____
5. qabeż, feraħ, ramel - **Kemm** _____

(Total: 5 marki)

Bii. Aqleb dawn is-sentenzi attivi għal passivi:

Eż. Il-kelb gidem lil oħti, wara li qagħdet tiffittah.

Wara li qagħdet tiffittah, oħti ngidmet mill-kelb.

1. Il-bennej waqqa' bini storiku f'nofs ta' lejl.

2. Il-Kappillan bierek il-figolli nhar l-Għid il-Kbir.

3. Ġormu Cassar iddisinja l-pjanta tal-Belt Valletta.

4. Il-ħaddiema tal-gvern qiegħdu l-monument tal-gwerra quddiem il-parlament.

5. Il-pulizija qabdu żewġ ħallelin fil-waqt li kienu ħerġin minn dar imwarrba.

(Total: 10 marki)

Is-Semantika

Ċi. Ikteb kelma sinonima flok dik li hemm fil-parentesi.

Eż. Il-karta tal-eżami kienet diffiċli. (TQILA)

1. Ilbieraħ irċevejt _____ għat-tieg tal-kuġin. **(INVIT)**

2. Il-furnar _____ in-nar sabiex jibda jaħmi l-ħobż. **(QABBAD)**

3. L-istudent saqsa _____ għax beda jsib diffikultà. **(DOMANDA)**

4. Kulħadd għandu l-_____ li jgħix f'dinjità. **(DRITT)**

5. Kemm hu sabiħ li kieku fid-dinja hawn il-_____. **(SLIEM)**

(Total: 5 marki)

Ċii. Agħti t-tifsira ta' dawn l-espressjonijiet imqiegħda f'kuntest.

1. F'ħajjtna għandna nfittxu li **ma ndardrux l-għajn li nixorbu minnha.**

2. Kull meta jkollok problema, **qis mitt darba u aqta' darba.**

3. Is-soċjetà tgħallimna li **kif nagħmlu mal-oħrajn, jagħmlu magħna.**

4. Jekk immur tajjeb fl-eżamijiet irrid inżomm f'moħħi li **ma rridx nogħla żzejjed għax nieħu sabta kbira.**

5. **Kliem ix-xiħ zomm fih.** Kellu raġun in-nannu dwar ir-relazzjoni ta' bejnietna.

(Total: 10 marki)

L-Iskema tal-Marki:

Il-Metalingwa (QMK 1-2-3)		
Eżerċizzju A: Eroj ta' Veru ... Imla l-vojt.		
Numru	Tweġibiet	20 Marka
1.	pjazez	2 marki
2.	xagħarna	2 marki
3.	kamartu	2 marki
4.	arawni	2 marki
5.	raba'	2 marki
6.	reġa'	2 marki
7.	liebes	2 marki
8.	ma kellux	2 marki
9.	għajjatna	2 marki
10.	ħsibt	2 marki

Eżerċizzju Bi. Kompli ikteb dawn is-sentenzi.		
Numru	Tweġibiet	5 Marki
1.	Huwa pprojbit li wiehed jilgħab quddiem il-garaxx.	Tweġibiet simili jingħataw il-marka xorta.
2.	Il-maltemp beda jbatti sakemm ġie fix-xejn.	
3.	Jiena tal-fehma li fid-dinja kulhadd għandu dritt jgħix.	
4.	Hemm ċans li l-kumpanija se tasal għal falliment.	
5.	Kemm feraħ u qabeż fuq ir-ramell!/?	

Eżerċizzju Bii. Aqleb dawn is-sentenzi attivi għal passivi.		
Numru	Tweġibiet	10 Marki
1.	F'nofs ta' lejl, bini storiku twaqqqa' mill-bennej.	2 marki għal kull sentenza.
2.	Nhar l-Għid il-Kbir, il-figolli tbierku mill-Kappillan.	
3.	Il-pjanta tal-Belt Valletta ġiet iddisinjata minn Ġlormu Cassar.	

4.	Il-monument tqiegħed mill-ħaddiema tal-gvern quddiem il-parlament.	
5.	Fil-waqt li kienu ħerġin minn dar imwarrba, żewġ ħallelin inqabdu mill-pulizija.	

Eżerċizzju Ċi. Ikteb kelma sinonima flok dik li hemm fil-parentesi.		
Numru	Tweġibiet	5 Marki
1.	stedina	Marka għal kull tweġiba tajba.
2.	kebbes	
3.	mistoqsija	
4.	jedd	
5.	paċi	

Eżerċizzju Ċii. Agħti t-tifsira ta' dawn l-espressjonijiet imqiegħda f'kuntest.		
Numru	Tweġibiet	5 Marki
1.	Għandna nfittxu li ma niġġieldu ma' ħadd, u nsibu kompromess dejjem.	Żewġ marki għal kull tifsira mogħtija. Tweġibiet simili jingħataw il-marki xorta waħda.
2.	Qabel ma tiddeciedi, aħseb fuq li aħseb x'jistgħu jkunu l-konsegwenzi, sabiex ma tiħux deċiżjoni ħażina.	
3.	Jekk nippretendu li ħaddieħor jagħmlilna l-ġid, hekk għandna nagħmlu lilhom.	
4.	Ma rridux niftaħru b'dak li nagħmlu, għax kultant jiswienna deni.	
5.	L-anzjani għaddew minn ħafna esperjenzi, u allura parir mingħandhom tajjeb li nagħtu kasu.	

II-Kriterji tal-Assessjar:

QMK 1 (30%)	QMK 2 (30%)	QMK 3 (40%)
10.1a Nidentifika aspetti morfologiċi tal-Malti f' silta.	10.2a Ninterpreta aspetti morfologiċi tal-Malti f' silta.	10.3a Inħaddem aspetti morfologiċi tal-Malti f' silta.
10.1b Insawwar strutturi sintattiċi sempliċi.	10.2b Ngħaqqad strutturi sintattiċi sempliċi biex nagħmilhom komposti.	10.3b Nuża varjetà ta' strutturi sintattiċi kumplessi.
10.1ċ Nidentifika aspetti semantiċi f' silta.	10.2ċ Infisser aspetti semantiċi f' silta.	10.3ċ Inħaddem aspetti semantiċi f' kitba.

It-Tieni Parti – Il-Qari (QMK 1-2-3)

Tagħrif fuq dan l-assenjament:

It-taħriġ il-fehem huwa eżercizzju importanti għax jinvolti proċess ta' ħsieb, li jirriżulta biex l-istudent jifhem, jipproċessa u jhaddem il-memorja. Huwa importanti li wiehed jagħraf id-differenza bejn testi letterarji u mhux letterarji, għax jinħadmu mekkanizmi differenti sabiex student jasal biex jifhem u janalizza dawn it-tipi ta' testi. Għall-iskopijiet tal-kisbiet mit-tagħlim tal-ħila tal-qari, huwa importanti li jintużaw testi mhux letterarji, awtentiċi, rilevanti u kemm jista' jkun ipprezentati skont l-għamla oriġinali tas-sors.

It-Titlu tal-Assenjament: Il-Qari Fattwali

Il-Kisba mit-Tagħlim li se tiġi assessjata f'dan l-assenjament:

Kisba 6: Nagħraf il-funzjoni tat-test moqri skont l-iskop u l-udjenza li għalih inkiteb.

L-Assenjament:

(Total: 50 marka)

L-istudenti jridu jaqraw is-silta pprovduta u wara jwieġbu l-mistoqsijiet kollha dwarha.

Il-Biedja Organika

Ħafna mill-prodotti agrikoli li jikkonsma l-bniedem huma r-riżultat ta' sistemi agrikoli li jużaw ħafna l-kimika u prodotti sintetiċi oħra. Minkejja li l-produzzjoni żdiedet, bdew jidhru effetti negattivi għal saħħet il-bniedem, sew minħabba xi użu esagerat tal-kimika jew sforz l-injoranza, kif ukoll sforz l-użu kontinwu għal bosta snin ta' kimika. Dan billi fil-prodotti tal-ħaxix jitfaċċaw fdalijiet tagħha (*residues*). Bl-istudji li saru u li qed isiru, jidher li mhux il-fdalijiet kollha tal-kimika maż-żmien jispicċaw għax xi wħud jibqgħu fil-prodott kif ukoll fil-ħamrija, fl-ilma, fil-blat, u saħansitra fil-baħar, speċjalment fejn jiskula l-ilma tax-xita.

Fi ftit kliem, il-biedja organika mhi xejn ħlief li ma tintuża l-ebda kimika sintetika (eż. bexx, demel ta' barra, ormoni, eċċ.) fit-tkabbir tal-ħxejjex. Tista' tgħid li l-biedja organika tixbah ħafna lill-biedja tal-antik, qabel ma tfaċċa l-għadd kbir ta' prodotti sintetiċi wara l-aħħar gwerra. Għalkemm b'din il-kimika l-produzzjoni żdiedet, maż-żmien bdew jiġu nnutati u studjati l-effetti negattivi tagħha fuq il-bniedem, kif ukoll fuq l-ambjent naturali.

Il-biedja organika llum qed tissemma sewwa, anke f'pajjiżna. Prodotti mkabbra minn din is-sistema ma jikkawżawx effetti negattivi għal saħħet il-bniedem u lanqas fl-ambjent naturali. Minkejja li dawn il-prodotti jkunu jqumu xi ftit aktar minħabba l-proċess li jinvolvu, qed jintalbu minn sezzjoni ta' konsumaturi li qiegħda dejjem tikber. Tant il-biedja organika timxi mal-ambjent naturali (u mhux kontra), li l-Unjoni Ewropea, lill-membri tagħha, toffrilhom skemi ta' sussidju għall-proġetti vijabbli f'dan il-qasam.

Il-biedja organika, għalhekk, tuża sistemi naturali biss. Biex il-ħamrija tingħata n-nutrijenti meħtieġa, jintuża demel naturali, kompost u jintużaw ukoll pjanti msejġha legumi (*legumes*) bħas-silla, ful, piżelli, eċċ. Dawn il-pjanti, barra li jagħtu l-prodott tagħhom, itejbu l-livell tan-nitroġenu fil-ħamrija permezz ta' batteri (*bacteria*) jew mikroorganizmi li jgħixu minn fuq l-għeruw tal-pjanti.

Jeżisti kontroll bijoloġiku ta' insetti u mard. Dan il-kontroll jikkonsisti mill-bidwi juża l-għadu tal-insett li jattakka l-prodott, bħat-tadam fis-serer jew tad-dubbiena bajda tal-frott. L-istess bħal meta fid-dar, flok tifrex il-velenu għall-grieden, iżzomm qattus. Din is-sistema, għalkemm hija aħjar minn dik li tuża l-bexx jew tgħabbir bil-kimika biss, mhix biedja organika, iżda almenu qed tinħass il-ħtieġa li tintuża anqas kimika fil-biedja.

Bidwi ma jistax fl-istess għalqa jew serra juża parti minnha għat-tkabbir b'sistema organika u f'parti oħra juża l-kimika, għax il-kimika timxi. Terġa' jridu jgħaddu ftit tas-snin biex għalqa, li qabel kienu jintużaw fiha l-kimika u l-fertilizzanti artifiċjali, tiġi ċċertifikata bħala għalqa li tipproduċi prodotti organiċi. Din is-sistema ta' ċertifikazzjoni ssir mill-għaqda internazzjonali *International Federation for Organic Agriculture Movement*.

(Silta addattata minn 'Il-Ġardinagġ Malti' ta' Joseph Borg)

Wieġeb il-mistoqsijiet skont kif inhu mitlub minnek.

A. Qabbel il-frazzjiet f'kolonna A mal-frazzjiet f'kolonna B.

(5)

Kolonna A		Kolonna B
1. Ħafna mill-prodotti li nieklu ...		qed issir magħrufa wkoll f'Malta.
2. Il-fdalijiet tal-kimika ...		jiswew aktar flus.
3. Il-prodotti organiċi ...		qed tgħin biex tmexxi 'l quddiem il-biedja organika.
4. L-Unjoni Ewropea ...		jitkabbbru bl-użu tal-kimika.
5. Il-biedja organika ...		jibqgħu preżenti fl-ambjent għal tul ta' żmien.

B. Wieġeb il-mistoqsijiet kollha.

1. Għaliex taħseb li l-prodotti organiċi jgħumu aktar flus? Agħti **ŻEWĠ** raġunijiet.

(4)

2. Agħti definizzjoni sempliċi tal-biedja organika.

(2)

3. Il-kittieb ma' xiex iqabbel il-biedja organika? Għaliex taħseb li juża dan ix-xebh?

(4)

4. X'tip ta' nies taħseb jixtru prodotti organiċi?

(4)

5. Ikteb **TLIET** affarijiet li jintużaw fil-biedja organika minflok fertilizzant artifiċjali. (3)

i. _____

ii. _____

iii. _____

6. Niżżel l-aktar **ŻEWĠ** punti importanti biex għalqa tkun iċċertifikata li tipproduċi prodotti organiċi. (4)

7. **Aqta' linja taħt it-twegiba t-tajba:**

a. Il-funzjoni prinċipali ta' dan it-test hi biex: (2)

i. tinforma lill-qarrej dwar il-biedja organika.

ii. tħajjar lill-qarrej jixtri prodotti organiċi.

iii. tispjega l-effetti negattivi li jirrizultaw mill-użu tal-kimika u prodotti sintetiċi.

b. Spjega l-għażla tiegħek. (8)

i. L-għan: _____

ii. Il-ġeneru: _____

iii. Ir-registru: _____

iv. Il-qarrej: _____

8. Min hi l-udjenza li qed iżomm f'moħħu l-kittieb? Niżżel **ŻEWĠ** raġunijiet li jsaħħu t-twegiba li tagħti. (6)

9. Sib il-kelma/frazi mis-silta li għandha l-istess tifsira tal-kliem ta' taħt. Fil-parentesi hemm indikat f'liema paragrafu għandek issib il-kelma/frazi. (4)

a. jingabar (par. 1) _____

b. settur (par. 2) _____

ċ. numru konsiderevoli (par. 3) _____

d. sustanzi (par. 4) _____

10. Agħti **ŻEWĠ** raġunijiet għaliex taħseb li l-kittieb juża l-verb *jikkonsma* minflok *jixtri* f'din is-sentenza meħuda mill-ewwel paragrafu: *Sfortunatament, ħafna mill-prodotti agrikoli li jikkonsma l-bniedem huma r-riżultat ta' sistemi agrikoli li jużaw ħafna l-kimika u prodotti sintetici.* (4)

L-Iskema tal-Marki:

In-numru tal-mistoqsija	It-twegibiet	QMK 1	QMK 2	QMK 3
Eż. A Numru 1-5	In-numri għandhom jiġu f'din l-ordni: 5, 3, 4, 1 u 2.	5		
Eż. B 1	Għażla ta' tnejn minn dawn: 1. Jinvolve aktar xogħol u ħin għall-bidwi. 2. Jinvolve aktar spejjeż. 3. Il-proċess itul minn meta tintuża l-kimika u l-produzzjoni hija inqas. 4. Jintużaw sistemi naturali biss.			4 2 marki għal kull raġuni.
2	Il-biedja organika ma tużax il-kimika fit-tkabbir tal-ħxejjex.	2		
3	Il-kittieb iqabbel il-biedja organika mal-biedja tal-antik. Dan għaliex il-kimika u l-prodotti sintetiċi ġew introdotti wara t-Tieni Gwerra Dinjija. Twegibiet simili jiġu aċċettati.	1 tingħata għall-ewwel parti tal-mistoqsija.	3 jingħataw għat-tieni parti tal-mistoqsija.	
4	Nies li huma konxji minn saħħithom u l-ambjent naturali. Iridu jissemmgħu ż-żewġ raġunijiet.		4 2 marki għal kull raġuni.	
5	Dawn huma demel naturali, kompost u legumi.	3		
6	Iż-żewġ punti huma: 1. L-ewwel nett fl-istess għalqa jew serra mhux aċċettat li parti minnha tintuża għall-biedja organika u f'parti oħra tintuża l-kimika għax il-kimika timxi. 2. Barra minn dan, sabiex għalqa li qabel kienu jintużaw fiha l-kimika u l-prodotti sintetiċi, tintuża għall-biedja organika, iridu jgħaddu ċerti snin.		4 2 marki għal kull raġuni.	
7a	It-twegiba t-tajba hija i.		2	

7b	<ul style="list-style-type: none"> i. L-għan ewlieni tal-kittieb hu li jispjega lill-qarrej x'inhi l-biedja organika u x'sistemi tinkludi. ii. Il-ġeneru għalhekk huwa wieħed ta' artiklu informattiv. iii. Il-kittieb juża lingwaġġ fattwali u mhux persważiv. iv. Ma jinvolvix u ma jindirizzax lill-qarrej matul it-test. 			8 2 marki kull waħda.
8	<p>L-udjenza li qed iżomm f'moħħu l-kittieb hi l-konsumatur Malti.</p> <p>Għażla ta' tnejn minn dawn:</p> <ul style="list-style-type: none"> 1. Il-kittieb jikteb b'mod ċar u sempliċi. 2. Jispjega terminoloġija speċjalizzata billi jagħti definizzjonijiet u eżempji. 3. Jagħti evidenza u fatti. 4. Jenfasizza li qed jindirizza lill-poplu Malti meta fit-tieni paragrafu jikteb: "anki f'pajjiżna". 		2 biex isemmi l-udjenza.	4 2 marki għal kull raġuni.
9	<ul style="list-style-type: none"> a. jiskula b. sezzjoni ċ. għadd kbir d. nutrijenti 	4		
10	<p>Għażla minn dawn:</p> <ul style="list-style-type: none"> 1. Huwa verb iktar effettiv. 2. Jenfasizza li dawn huma prodotti tal-ikel li qed jidhlu f'ġisimna. 3. Irid lill-qarrej jifhem il-periklu ta' din il-kimika. 4. Li tixtri hija għażla waqt li tikkonsma xi ħaġa oħra għax hija neċessità fil-ħajja ta' kuljum. <p>Twegibiet simili aċċettati.</p>			4 2 marki għal kull raġuni.
		15	15	20

Il-Kriterji tal-Assessjar:

QMK 1 (30%)	QMK 2 (30%)	QMK 3 (40%)
4.1ċ Inwieġeb mistoqsijiet diretti fuq lessiku misjub fit-test.		4.3ċ Inwieġeb mistoqsijiet evalwattivi fuq lessiku misjub fit-test.
4.1d Nasal għal tifsira ta' kliem u espressjonijiet skont il-kuntest.		
	6.2ċ Nidentifika l-udjenja ta' test kumpless.	6.3ċ Nispjega għal min hu miktub test twil u kumpless billi nislet karatteristiċi minnu.
	6.2d Nagħraf il-funzjoni u l-iskop ta' test kumpless.	6.3d Nispjega l-funzjonijiet u l-iskopijiet ta' test aktar kumpless billi nislet eżempji minnu.
6.1e Inwieġeb mistoqsijiet diretti fuq it-test.	6.2e Inwieġeb mistoqsijiet inferenzjali fuq it-test.	6.3e Inwieġeb mistoqsijiet evalwattivi fuq it-test.

L-Ewwel Parti – Il-Letteratura

Tagħrif fuq dan l-assenjament:

Dan l-assenjament hu maqsum f'żewġ taqsimiet. Fl-ewwel taqsima tinħadem referenza għall-kuntest dwar waħda mill-poeziji magħzula fis-sillabu. Dan it-taħriġ hu opportunità għall-istudenti biex jifflu bir-reqqa poezija jew silta minnha u juru kemm għandhom għarfien tajjeb dwar it-teknika u t-tematika użata. Ir-referenza għall-kuntest se tkun f'it differenti, għaliex l-istudenti jimmarkaw it-tweġibiet tagħhom fuq it-test jew silta direttament u jiktbu t-tweġibiet fl-ispazju pprovdut fil-ġenb. Dan il-mod ta' tweġib inaqas mit-tul tal-eżercizzju. It-tieni taqsima tikkonsisti f'kitba fit-tul dwar il-poeziji ta' Dun Karm. F'din il-kitba ta' kritika letterarja l-istudenti juru li laħqu l-kisba mit-tagħlim marbuta ma' Dun Karm. Jingħataw żewġ titli u l-istudenti jiktbu fuq wieħed minnhom.

It-Title: Il-Letteratura: Taħriġ fuq il-Poeziji ta' Dun Karm

Il-Kisba mit-Tagħlim li se tiġi assessjata f'dan l-assenjament:

Kisba 15: Napprezza l-poeziji tal-poeta nazzjonali, Dun Karm Psaila.

L-ewwel parti tal-assenjament – Ir-Referenza għall-Kuntest

(25 marka)

Aqra din is-silta mill-poeżija *Żagħżuġh ta' Dejjem ta' Dun Karm* u wieġeb direttament fuq il-karta billi timmarka fuq il-poeżija u tikteb it-twegibiet kif indikat fl-eżempju. Il-mistoqsijiet qegħdin fil-paġna ta' wara.

Nisthajjel għadhom fuqi
dawk ix-xmux li bisuni fit-tfulija,
u nħoss taż-żmien is-sikka
tħarbex fuq ġbini r-radda tax-xjuħija;

tifrex dlielha l-balluta,
dliel sfieq u ħodor bħalma kienu darba,
meta tfajjel fuq ruħi
kont għar-raba' mid-dar naħrab xi ħarba,

iżda t-tiflil tal-qoxra
fuq zokk li jdur xi żewġt iqjiem* jew tlieta,
jgħid storja ta' xjuħija
bħalma kellhom fiż-żmien ommha u nannietha;

sa fuq l-iebes taż-żonqor
li jsewwed taħt is-silġ tal-Alpi, il-lima
tgħaddi tas-snin u tħalli
il-barxa li turik kemm hi qadima;

fuq wiċċek biss, ja baħar,
żagħżuġh ta' dejjem, jgħaddu s-snin bil-mija,
bl-eluf u bl-għaxart elef,
u qatt ma jonqxu l-għelma tax-xjuħija;

fik il-milja tal-ħajja;
qalbek tħabbat bla heda u sidrek magħha
jofroġh u jimla, u tgħoddlok
il-mewġa fuq ix-xtut it-taħbit tagħha,

u bħal wieħed li ġarrab
il-ħakma tal-imħabba, int 'l-art ħanina
tħaddan u tbus u tkellem,
u l-kelma li tgħidilha hi safja u bnina!

*forma ta' kejl li juri tul, ħxuna eċċ ...

0. <i>bisuni</i> _____	
1. _____	2. _____
3a. _____ _____	
3b. _____ _____	
4a. _____	
4b. _____	
5. _____ _____	
6. _____	
7. _____	
8. _____	
9. _____ _____ _____ _____	

10. _____
11. _____ _____ _____ _____ _____

Il-Mistoqsijiet.

0. Immarka u ikteb il-kelma fl-ewwel strofa li tagħti xeħta Romantika lill-poeżija. (Eżempju)
1. Immarka u ikteb il-kelma li tissimbolizza l-esperjenzi sbieħ fl-ewwel fażi f’ħajjet il-bniedem. (marka)
2. Immarka u ikteb il-verb mill-ewwel strofa li joħroġ l-effett aħrax taż-żmien għaddej fuq il-bniedem. (marka)
3. a. Mill-ewwel strofa mmarka u ikteb il-metafora li toħroġ l-effett taż-żmien. (marka)
b. Spjegaha. (2 marki)
4. a. Mit-tieni strofa mmarka u ikteb il-vers bl-alliterazzjoni. (marka)
b. F’kelma waħda ikteb l-effett li jinħoloq. (2 marki)
5. Immarka u ikteb il-vers li jiddeskrivi lis-siġra u fissru. (2 marki)
6. Immarka u ikteb il-vers li juri x-xjuħija tas-siġra. (marka)
7. F’din il-poeżija toħroġ l-umanizzazzjoni tas-siġra. Immarka u ikteb żewġ kelmiet li juru dan. (2 marki)
8. Iż-żmien iħalli sinjal fuq kollox. Immarka u ikteb l-għodda li tagħti din l-idea. (marka)
9. Fit-tielet u fil-ħames strofa, il-poeta jagħmel referenza għan-numri. Spjega l-kuntest kif qed jintużaw u l-effett li jinħoloq. (4 marki)
10. X’inhu l-effett tas-similitudni li jinħoloq fl-aħħar strofa ta’ din is-silta? (2 marki)
11. Ikteb dwar kif f’din il-poeżija joħroġu temi Romantiċi li jispikkaw fil-poeta nazzjonali. (5 marki)

It-Tieni Parti tal-Assenjament – Il-Kitba tal-Kritika Letterarja

(Total: 25 marka)

Aghzel titlu WIEĦED u ikteb sa 200 kelma.

1. Identifika tema WAĦDA li toħroġ fil-poeżiji ta' Dun Karm u evalwaha billi tirreferi għal xi poeżiji li jittrattawha. Ikteb ukoll dwar l-effett li jhallu fuqek bħala qarrej/ja.

JEW

2. Qabbel u kkuntrasta l-poeżiji “Waħdi” u “Univers ieħor” fl-aspetti stilistiċi u tematiċi tagħhom, u kkummenta dwar ir-rabta li tara bejn iż-żewġ poeżiji u l-ħajja tal-poeta.

L-Iskema tal-Marki (L-Ewwel Parti tat-Taqsima tal-Letteratura):

In-numru tal-mistoqsija	It-tweġibiet	QMK 1 30% marki	QMK 2 30% marki	QMK 3 40% marki
1	ix-xmux	1		
2	tħarbex		1	
3	“u nħoss taż-żmien is-sikka tħarbex fuq ġbini r-radda tax-xjuħija;” (<i>marka</i>) Is-sikka hi x-xafra tal-moħriet li tgħaddi fil-ħamrija u tħalli marka warajha. Bl-istess mod, iż-żmien jgħaddi minn fuq il-bniedem u s-sinjali jidhru fiżikament bħalma l-poeta jsemmi r-radda, il-marka, fuq moħħu. (<i>2 marki</i>)		3	
4a	Alliterazzjoni bil-konsonanti r.	1		
4b	Effett ta’ enerġija.			2
5	“dliel sfieq u ħodor bħalma kienu darba,” Is-siġra hi folta bil-weraq aħdar.	1	1	
6	“fuq zokk li jdur xi żewġt iqjiem jew tlieta,”	1		
7	ommha, nannietha	2		
8	il-lima	1		
9	Fit-tielet strofa, in-numru jintuża biex juri li s-siġra għandha ħafna snin (<i>marka</i>) u jħalli effett ta’ żmien. (<i>marka</i>) Fil-ħames strofa, in-numri msemmin jikbru bil-mija, bl-eluf u bl-għaxart elef u huma referenza għall-fatt li l-baħar, jgħaddu kemm jgħaddu snin, ma jiġi affettwat qatt biż-żmien. (<i>marka</i>) Jinħoloq l-effett ta’ qawwa tal-baħar li jegħleb dak li l-bniedem u lanqas is-siġra ma jistgħu jegħlbu. (<i>marka</i>)		2	2
10	Effett romantiku.			2
11	<i>Tweġibiet simili aċċettati.</i> F’din is-silta, il-qarrej jista’ jidentifika temi differenti li jintisġu flimkien biex iqanqlu riflessjoni eżistenzjali. (<i>marka</i>) Ir-referenza għat-tfulija toħroġ in-nostalġija li jidher li qed iħoss il-poeta. (<i>marka</i>) B’hekk toħroġ it-tema taż-żmien. (<i>marka</i>) Il-poeta jittratta din it-tema permezz tan-natura, għax biex juri kemm iż-żmien jaħkem kollox, isemmi s-siġra tal-balluta li jaffettwaha wkoll. (<i>marka</i>) Iżda hemm element naturali li ma jinħakimx miż-żmien u dan huwa l-baħar. Il-poeta jidher affaxxinat bil-baħar u jidealizzah billi jindirizzah u joħroġ l-istraordinarjetà tiegħu għax, bil-kontra ta’ kollox, bħala bniedem jibqa’ żagħżuġ għal dejjem. (<i>marka</i>)			5
		7	7	11

Il-Kriterji tal-Assessjar:

QMK 1 30%	QMK 2 30%	QMK 3 40%
14.1b Nidentifika l-elementi figurattivi f'test letterarju.	14.2b Nispjega t-tħaddim tal-elementi figurattivi f'test letterarju.	14.3b Nanalizza l-effetti u l-funzjonijiet tal-elementi figurattivi f'test letterarju.
14.1a Nidentifika l-elementi tal-ħoss f'test letterarju.		14.3a Nanalizza l-effetti u l-funzjoni/jiet tal-elementi tal-ħoss f'test letterarju.
12.1ċ Nislet il-vokabularju li jidentifika tema.		
		12.3b Nispjega kif tema/i u sottotema/i jiżviluppaw u jinteraġixxu flimkien biex joħolqu effett wieħed u kumpless fil-qarrejja.
		15.3b Nevalwa t-tema/i f'poeżiji ta' Dun Karm.

L-Iskema tal-Marki (It-Tieni Parti tat-Taqsima tal-Letteratura):

	QMK 1 30% marki	QMK 2 30% marki	QMK 3 40% marki
Il-kontenut (6)	0-2	3-4	5-6
	Identifikazzjoni tal-punti meħtieġa li jorbtu ma' dak li jitlob it-titlu. Issir referenza għat-testi b'użu ta' xi kwotazzjoni fejn meħtieġ.	Spjegazzjoni tal-punti meħtieġa li torbot ma' dak li jitlob it-titlu. Issir referenza għat-testi b'użu ta' kwotazzjonijiet fejn meħtieġ.	Evalwazzjoni tal-punti meħtieġa li torbot ma' dak li jitlob it-titlu. Il-kwotazzjonijiet użati jsaħħu u jarrekkixxu l-evalwazzjoni tal-punti msemmija.
It-teknika (6)	0-2	3-4	5-6
	Identifikazzjoni ta' tekniki rilevanti għal dak li jitlob it-titlu.	Tifsir ta' kif qed jithaddmu t-tekniki rilevanti għal dak li jitlob it-titlu.	Evalwazzjoni tal-effett li jhallu t-tekniki rilevanti għal dak li jitlob it-titlu.
L-istil u l-espressjoni (5)	0-1	2-3	4-5
	It-tħaddim tal-espressjoni hu fqir u ma jersaqx lejn l-istil ta' kritika letterarja.	L-espressjoni użata tersaq lejn l-istil ta' kritika letterarja.	L-espressjoni użata toħloq l-istil mistenni f'kitba ta' kritika letterarja.
Is-sekwenza u l-koerenza (4)	0-1	2	3-4
	Kitba bla ebda rabta bejn il-partijiet b'sekwenza ħażina jew ma teżistix.	Ftit rabta, minkejja li xi drabi ma tkunx ċara jew diretta u mhux dejjem	Il-kitba ssegwi minn parti għall-oħra b'mod naturali u b'sekwenza tajba.

		ikun hemm sekwenza ċara.	
L-ortografija (4)	0-1	2	3-4
	Kitba li fiha aktar minn 12-il żball.	Kitba li ma fihix aktar minn 8 żbalji differenti.	Kitba li ma fihix aktar minn 4 żbalji differenti.

Il-Kriterji tal-Assessjar:

QMK 1 30%	QMK 2 30%	QMK 3 40%
15.1a Nidentifika karatteristiċi b'rabta mal-kitba tal-poeta nazzjonali, Dun Karm. (2-3 poeziji).	15.2a Nispjega l-karatteristiċi f'kitbiet varji tal-poeta nazzjonali, Dun Karm. (4-6 poeziji).	15.3a Nevalwa l-istil personali ta' Dun Karm kif jidher f'damma ta' kitbiet. (6-9 poeziji).
15.1b Nidentifika t-tema/i f'poezija ta' Dun Karm.	15.2b Nispjega t-tema/i f'poezija ta' Dun Karm.	15.3b Nevalwa t-tema/i f'poeziji ta' Dun Karm.
15.1ċ Nidentifika aspekk bijografiku f'poezija ta' Dun Karm.	15.2ċ Nispjega aspekk bijografiku f'poeziji ta' Dun Karm.	15.3ċ Nevalwa l-effetti li jgħallu l-aspekk bijografiku ta' Dun Karm fil-poeziji tiegħu.
14.1e Nidentifika kwalitajiet stilistiċi simili u differenti f'żewġ testi letterarji.	14.2e Inqabbel żewġ testi letterarji flimkien b'referenza għall-elementi stilistiċi tagħhom.	14.3e Nanalizza kif elementi stilistiċi varji jaħdmu u jgħallu l-effett f'żewġ testi letterarji mqabblin flimkien.
13.1b Nitkellem jew nikteb dwar xi xebh (punti ta' qbil) bejn żewġ testi letterarji.	13.2b Nitkellem jew nikteb dwar xi differenzi (punti ta' nuqqas ta' qbil) bejn żewġ testi letterarji.	
13.1ċ Niddeskrivi xi kwalitajiet ta' test letterarju.	13.2ċ Niddeskrivi b'lingwa teknika xi kwalitajiet ta' test letterarju.	13.3ċ Nevalwa l-effett tal-kwalitajiet ta' test letterarju b'lingwa teknika preċiża.
13.1d Nikkummenta b'mod kritiku bil-kitba b'rabta ma' test letterarju. <i>Eż. poezija, proża, drammi jew rumanz.</i>	13.2d Nikkummenta b'mod kritiku bil-kitba b'rabta ma' test letterarju billi nislet evidenza minnu.	13.3d Nikkummenta b'mod kritiku bil-kitba b'rabta ma' test letterarju billi nevalwa evidenza minnu.
12.1f Nidentifika l-mod kif il-kittieb/a iħares/tħares lejn suġġett f'test letterarju.	12.2f Nispjega kif il-kittieb/a j/tħaddem perspettiva (punt di vista) partikolari f'test letterarju.	12.3f Nanalizza kif il-kittieb/a j/tizvolgi punti di vista partikolari f'test letterarju.

QMK 1 30%	QMK 2 30%	QMK 3 40%
9.1.a Nikteb, billi nsegwi forma, it-tqassim li jitlob il-ġeneru.	9.2.a Nikteb skont it-tqassim li jitlob il-ġeneru, bi gwida.	9.3.a Nikteb waħdi u preċiż skont it-tqassim li jitlob il-ġeneru.
9.1.ċ Nikteb bi ftit rabta bejn il-paragrafi.	9.2.ċ Nikteb b'rabta bejn il-paragrafi li xi drabi ma tkunx ċara jew diretta imma b'sekwenza tajba.	9.3.ċ Nikteb kitba li ssegwi minn parti għall-oħra b'mod naturali u b'sekwenza tajba.
9.1.d Nikteb bi stil sempliċi.	9.2.d Nikteb bi stil mexxej u ftit elaborat skont il-ġeneru.	9.3.d Nikteb kitba bi stil mexxej, mirqum u jsegwi tajjeb tul il-ġeneru kollu.
9.1.e Nikteb bi ftit espressjonijiet u lessiku.	9.2.e Nikteb għadd ta' espressjonijiet u firxa ta' lessiku limitat skont il-kuntest.	9.3.e Nikteb ħafna espressjonijiet mexxejja u b'lessiku wiesa' skont il-kuntest.
9.1.h Nikteb bi strutturi ortografici sempliċi.	9.2.h Nikteb bi strutturi ortografici differenti.	9.3.h Nikteb bi strutturi ortografici kumplessi.

It-Tieni Parti – Il-Metalingwa (QMK 1-2-3)

Tagħrif fuq dan l-assenjament:

Għall-istudju u t-tħaddim effettiv tal-lingwa, il-metalingwa hija pilastru ewlieni li kull kelliem irid jaħkem sewwa biex tassew jitqies kelliem tajjeb u abbli. Huwa xieraq li tingħata importanza mill-kelliema nattivi fejn jidhlu ċerti ħiliet, fosthom il-kitba, sabiex ikunu preċiżi, b'mod konxju, fl-użu tat-tħaddim grammatikali fil-Malti. Dan se jsir billi jinħadmu għadd ta' eżerċizzji f'kuntest marbuta mal-aspett morfologiku, sintattiku u semantiku.

It-Titlu tal-Assenjament: Il-Metalingwa f'Kuntest

- Jidentifikaw, jinterpretaw u jhaddmu aspetti morfologiċi tal-Malti f'kuntest.
- Jidentifikaw, jinterpretaw u jibnu strutturi sintattiċi tal-Malti bi stil.
- Jidentifikaw, jinterpretaw u jhaddmu aspetti semantiċi tal-Malti f'kuntest.

Il-Kisba mit-Tagħlim li se tiġi assessjata f'dan l-assenjament:

Kisba 10: Inħaddem kategoriji grammatikali biex ninqeda sew bil-lingwa miktuba.

L-Assenjament:

(Total: 50 marka)

L-istudenti jridu jwieġbu ħames eżerċizzji tal-metalingwa f'kuntest, li jinkludu eżerċizzju tal-morfologija ta' wieġeb il-mistoqsijiet, eżerċizzji tal-puntegġjatura u tas-sintassi, u eżerċizzji marbutin mat-tifsir tal-kliem.

It-tweġibiet għandhom jinkitbu b'Malti tajjeb.

Il-Morfologija

A. Aqra din is-silta u wieġeb il-mistoqsijiet KOLLHA.

Fil-ħemda tal-funzjonijiet tal-Ġimgħa l-Kbira, huma pprojbiti anke n-noti kiebja tal-qniepen. Minflok il-ħoss tal-qniepen, f'xi parroċi għadu jidwi l-ħoss taċ-ċuqlajta, li tintuza biss fil-Ġimgħa l-Kbira. Skont ir-rit Ruman, il-qniepen fil-knejjes m'għandhomx jindaqqu minn wara l-kant tal-Glorja waqt il-quddiesa ta' Ħamis ix-Xirka filgħaxija, sal-kant tal-Glorja fiċ-ċelebrazzjoni tal-Għid. Dan bħala sinjal ta' luttu b'tifkira tal-mewt ta' Kristu. Minflok tindaqq iċ-ċuqlajta, struttura tal-injam forma ta' rota. Iċ-ċuqlajta hija magħmula minn forma ta' salib doppju bi trombi vojta u jagħmlu dak il-ħoss ta' injam jaħbat mal-ieħor. Iċ-ċuqlajta għadha teżisti fi ftit parroċi f'pajjiżna, fosthom fiż-Żejtun. Iċ-ċuqlajta, li tintrama f'wieħed miż-żewġ kampanari tal-knisja parrokkjali taż-Żejtun, bdiet tintuza mill-1986, u tista' tithaddem kemm bl-imradd kif ukoll bid-dawl.

(Addattament mis-sit www.tvn.com.mt)

1. Ikteb fi kliem in-numru **1986**. (1)
2. Agħti nom propju. (1)
3. Oħroġ nom verbali minn **tindaqq**. (1)
4. Agħti l-plural ta' **ħoss**. (1)
5. Sib u ikteb plural miksur. (1)
6. X'agġettiv hu **kiebja**? (1)
7. Agħti l-għerq ta' **jidwi**. (1)
8. Agħti z-zokk morfemiku ta' **ċelebrazzjoni**. (1)
9. Ikkonjuga l-verb **jagħmlu** fit-tieni persuna plural fil-perfett. (1)
10. Mis-silta sib u ikteb verb kompost. (1)
11. Oħroġ il-mamma tal-verb tat-tieni forma minn **salib**. (1)
12. Ta' liema forma hu l-verb **tintrama**. (1)
13. Mis-silta sib u ikteb partipju passiv ta' nisel Semitiku. (1)
14. Il-kelma **luttu** hija kelma Rumanza jew Semitika? (1)
15. **Iċ-ċuqlajta għadha teżisti fi ftit parroċi f'pajjiżna**. Immarka **particella** minn din is-sentenza. (1)

(Total: 15-il marka)

Is-Sintassi

Bi. Għaqqad is-sentenzi f'waħda billi tuża l-kliem għaqqiedi t'hawn taħt. Jista' jintuza DARBA. Ara wkoll li tuża l-għeliehem tal-puntegġjatura meħtieġa. Sentenza minnhom trid tuża ŻEWĠ kelmiet għaqqieda.

għalkemm	minkejja	filwaqt	għax	u	tant
----------	----------	---------	------	---	------

Eż. Stefan huwa marid. Xorta bi tbissima fuq fomm.

Stefan huwa marid imma xorta bi tbissima fuq fomm.

1. Jien mort l-iskola. Missieri mar ix-xogħol.

2. L-Università ta' Malta hija post fejn wieħed jitgħallem. L-Università hija meqjusa bħala l-benniena tat-tagħlim.

3. Matthew studja ħafna. Xorta ma marx tajjeb fl-eżamijiet tal-aħħar.

4. F'Malta, l-ispeċi endemiċi saru rari. Għandna nħarsuhom iktar u nħalluhom fl-ambjent naturali tagħhom.

5. Il-ħanut ta' ħdejna huwa kbir. Ibigħ affarijiet għaljin ħafna. M'għadhomx imorru nies.

(Total: 10 marki)

Bii. Aqleb dan id-djalogu qasir f' diskors indirett:

Marta: Kemm ilek iddoqq il-banda?

Rita: Ilni ndoqq għal dawn l-aħħar 12-il sena. Ommi dejjem kienet iddoqq il-marċi fuq ir-radju, kelli liz-zijiet u lill-kugini kollha bandisti u fil-marċi konna nimxu magħhom. Bilfors ingbidt lejn il-banda.

Marta: Il-każini tal-banda għad għandhom irwol importanti?

Rita: Iva ħafna, kemm b'mod personali u anke kulturali. Personalment, il-banda tatni spinta 'l quddiem biex nemmen aktar fija nnifsi. Il-banda ġegħlitni negħleb il-mistħija, għenitni nagħmel il-ħbieb, tagħtini gost u permezz tagħha nagħti gost lil ħaddieħor.

Marta: Grazzi tal-kummenti tiegħek.

(Total: 10 marki)

Is-Semantika

Ċi. Agħti t-tifsira ta' dan il-kliem f'dan il-kuntest.

Eż. Siehbi tal-klassi xtara **pappagall**. Nesa li hu **pappagall** għax ma jista' jisma' xejn.

Wiehed li jirrepeti dak li jisma'.

1. Il-**ħadd** filgħaxija ma kien hawn **ħadd** id-dar.
2. Il-**bajjad bajjad** il-ħitan kollha tad-dar tan-nanniet.
3. It-**tifel** tal-ġara, minkejja li kiber, jaġixxi qisu **tifel**.
4. "**ħares**, tersqux 'l hemm għax jidher il-**ħares**."
5. Kemm hawn **avukati** f'Malta? Hija **avukat** iktar minnhom.

(Total: 10 marki)

Ċii. Ikteb il-qasam li jorbot it-tifsira ta' dan il-kliem.

Eż. fjura, ħamrija, siġra, bidwi, ġebbla - **in-natura**

1. inġinier, għalliema, zija, tifel, mara - _____
2. mejda, dgħajsa, ġebbla, basket, ktieb - _____
3. vapur, karozza, mutur, ajruplan, rota - _____
4. idroġenu, karbonju, sodju, potassju, kalċju - _____
5. kanun, suldat, uniformi, armata, gwerra - _____

(Total: 5 marki)

L-Iskema tal-Marki:

II-Metalingwa (QMK 1-2-3)		
Eżerċizzju A: Aqra din is-silta u wieġeb il-mistoqsijiet KOLLHA.		
Numru	Tweġibiet	15-il marka
1.	elf disa' mija, sitta u tmenin.	marka
2.	Ġimgħa l-Kbira, Ħamis ix-Xirka, Għid, Żejtun, Kristu, Glorja	marka
3.	daqq	marka
4.	ħsejjes	marka
5.	qniepen, knejjes	marka
6.	agġettiv pożittiv	marka
7.	d-w-j, D-W-J, dwj, DWJ	marka
8.	ċelebr	marka
9.	għamiltu	marka
10.	għadu jidwi, bdiet tintuża, huma pprojbiti, m'għandhomx jindaqqu, tista' titħaddem	marka
11.	sallab	marka
12.	7/seba' forma	marka
13.	magħmula	marka
14.	Rumanza	marka
15.	fi/f'	marka

Eżerċizzju Bi. Għaqqad is-sentenzi f'waħda billi tuża l-kliem għaqqiedi.		
Numru	Tweġibiet	10 Marki
1.	Jien mort l-iskola filwaqt li missieri mar ix-xogħol.	<p>Żewġ marki għal kull sentenza. Tweġibiet simili jingħataw il-marka xorta.</p>
2.	L-Università ta' Malta hija post fejn wieħed jitgħallem u hija meqjusa bħala l-benniena tat-tagħlim.	
3.	Għallkemm Matthew studja ħafna, xorta ma marx tajjeb fl-eżamijiet tal-aħħar.	

4.	F'Malta, tant l-ispeċi endemiċi saru rari, li għandna nħarsuhom iktar u nħalluhom fl-ambjent naturali tagħhom.	
5.	Minkejja li l-ħanut ta' ħdejna huwa kbir, m'għadhomx imorru nies, għax ibiġġ affarijiet għaljin ħafna.	

Eżerċizzju Bii. Aqleb dan id-djalogu qasir f'diskors indirett.	
Twegibiet	10 Marki
<p>Marta saqsietha kemm ilha ddoqq il-banda (1). Rita wegħbitha li ilha ddoqq għal dawn l-aħħar 12-il sena. Ommha dejjem kienet iddoqq il-marċi fuq ir-radju, kellha liz-zijiet u lill-kuġini kollha bandisti u fil-marċi kienu jimxu magħhom. Għalhekk, bilfors kellha tingibed lejn il-banda (3). Marta reggħet saqsietha jekk il-każini tal-banda għandhomx irwol importanti (2). Rita wegħbitha ħafna, kemm personali u kulturali. Skontha, il-banda tatha spinta 'l quddiem biex temmen fiha nnifisha. Il-banda gegħlitha tegħleb il-mistħija, għenitha tagħmel il-ħbieb, tagħtiha gost u permezz tagħha hi tagħti gost lil ħaddieħor (3). Marta rringrazzjatha tal-kummenti tagħha (1).</p>	<p>10 marki (Twegibiet varji jingħataw il-marki xorta)</p>

Eżerċizzju Ċi. Agħti t-tifsira ta' dan il-kliem f'dan il-kuntest.		
Numru	Twegibiet	10 Marki
1.	gurnata tal-gimgħa/l-ebda persuna	Marka għal kull twegiba tajba.
2.	nom tal-aġent/ta l-kulur/żebagħ	
3.	persuna/mhux ta' min torbot fuqu	
4.	Ara/fatat	
5.	Nom tal-aġent/makakk u moħħu jilħaqlu	

Eżerċizzju Ċii. Ikteb x'inhi r-relazzjoni li hemm fit-tifsira ta' dan il-kliem.		
Numru	Twegibiet	5 Marki
1.	bnedmin/nies	Marka għal kull twegiba tajba.
2.	oġġetti	
3.	mezzi ta' trasport	
4.	elementi	
5.	militar	

Il-Kriterji tal-Assessjar:

QMK 1 (30%)	QMK 2 (30%)	QMK 3 (40%)
10.1a Nidentifika aspetti morfologiċi tal-Malti f'silta.	10.2a Ninterpreta aspetti morfologiċi tal-Malti f'silta.	10.3a Inħaddem aspetti morfologiċi tal-Malti f'silta.
10.1b Insawwar strutturi sintattiċi sempliċi.	10.2b Ngħaqqad strutturi sintattiċi sempliċi biex nagħmilhom komposti.	10.3b Nuża varjetà ta' strutturi sintattiċi kumplessi.
10.1ċ Nidentifika aspetti semantiċi f'silta.	10.2ċ Infisser aspetti semantiċi f'silta.	10.3ċ Inħaddem aspetti semantiċi f'kitba.

Karta Mudell: Karta Controlled QMK 1-2



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT:	Suġġett
NUMRU TAL-KARTA:	Livell 1 – 2 (It-Taħdit)
DATA:	
ĦIN:	10 minuti

IL-KARTA TAL-EŻAMINATUR

Il-Ħila tat-Taħdit: L-Oral tal-Malti – QMK 1-2

It-traffiku u l-effetti tiegħu

Kemm hi komda l-karozza. Imma qatt għaddielek minn moħħok kemm qed tagħmel ħsara? Taf kemm-il sigra qiegħda tinqala'? Qatt ħsibtu fuq il-pulmun tat-tfal tagħkom stess? U dawn kollha ġejjin mill-istess kawża ... it-tniġġis tal-karozzi. Il-karozza saret l-iktar mod komdu ta' vjaġġar. Nistgħu nġhidu li mingħajrha ma nġhaddux. Forsi sforz l-għażż jew skużi żejda? Il-popolazzjoni ta' Malta qed tizdied u b'hekk il-karozzi qed jizdiedu wkoll. Illum, anke t-turisti qed jiġu u jikru karozza.

5

Apparti s-saħħa tal-bniedem, hemm ukoll in-natura involuta. In-natura qed tinqered ma kull sekonda li qed tgħaddi, u dan mhux tajjeb. Iktar ma tinqata' n-natura inqas qed ikollna arja nadifa għax, kif diġà nafu, is-siġar u l-ħdura jieħdu l-arja ħażina u jagħtuna arja nadifa. It-tniġġis qed jagħmel ħafna ħsara lill-bniedem u qed joħloq mard serju.

Kawża ta' dan it-traffiku kollu, ħafna nies qed ikollhom jippreparaw u jitolqu mid-dar minn kmieni ħafna. Ovvjament, xejn ma jiġi waħdu. Waħda mis-soluzzjonijiet li nistgħu nagħmlu biex nevitaw u nnaqqsu ftit mit-tniġġis u mill-kongestjoni tat-traffiku hija li tibda minnek, minflok tmur għad-destinazzjoni tiegħek bil-karozza tista' tibda tuża l-karozza tal-linja jew nagħmlu carpooling. Carpooling hi meta tiftiehem ma' sħabek u tgħaddu għal xulxin biex b'hekk inkunu qed innaqqsu l-karozzi mit-triq. Il-Gvern għandu sehem ukoll fiha, billi jagħmel il-karozza tal-linja iktar puntwali ħalli n-nies li jkollhom imorru għax-xogħol jaslu fil-ħin tajjeb, kif ukoll joħloq incentivi oħra li jgħinu f'dan ir-rigward. Wara dan l-isforz zġħir ta' kulhadd, inkunu nistgħu naraw riżultat kbir f'Malta; ikollna inqas tniġġis fl-arja, li jirriżulta f'natura isbaħ, arja iktar nadifa u inqas mard.

15

(Addattament minn www.yremalta.org)

Il-Waranofsinhar it-tajjeb/Il-lejla t-tajba.

Kellek madwar għaxar minuti ta' preparazzjoni sabiex tara kemm is-silta kif ukoll il-mistoqsijiet.

Se naqralek mistoqsija wara oħra u inti trid tagħtini twegiba skont dak li qrajt u fhimt.

A. Wieġeb il-mistoqsijiet kollha.

(6 minuti)

Aqra sew dawn il-mistoqsijiet u pprepara t-twegibiet għalihom biex tiddiskutihom mal-eżaminatur. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-twegibiet tiegħek, tista' tikkwota mis-silta.

1. Għaliex taħseb li l-età tas-sewqan għandha tkun ta' 18-il sena?
2. Is-silta tuża l-frażi **skuži żejda**. X'taħseb li huma l-iskuži?
3. X'qed jikkawża t-traffiku f'pajjiżna?
4. Taqbel mal-carpooling? Għaliex?
5. Immagina li inti membru parlamentari. X'mistoqsija ssaqsi fil-Parlament dwar il-problema tat-traffiku f'pajjiżna?

Grazzi ħafna tat-twegibiet tiegħek.

B. Diskussjoni fuq Stampa.

(4 minuti)

F'din it-taqsimha se nkunu qegħdin niddiskutu flimkien din l-istampa. Għandi xi mistoqsijiet ippreparati għalik, imma mhux neċessarjament jintużaw kollha. Dan skont kif tesprimi ruħek u kif tibni l-argumenti tiegħek.

TRAFFIKU SPISS?



Mistoqsijiet tal-eżaminatur:

1. Iddeskrivi dan ir-ritratt.
2. Semmi ironija waħda li tidher f'dan ir-ritratt.
3. Taħseb li hija fil-kultura tal-Maltin li jużaw kuljum il-karozzi, mqabbla ma' dik ta' pajjizi oħra Ewropej?
4. Din l-istampa hija karikatura. X'fihom speċjali u għala jintużaw?
5. X'soluzzjonijiet taħseb li għandu jaddotta pajjiżna biex innaqqsu l-ammont ta' karozzi fit-toroq tagħna, u b'hekk jonqos it-tniġġis?
6. Bħala student, b'liema mod tista' tikkontribwixxi sabiex tonqos il-kongestjoni tat-traffiku?
7. Kif taħseb li tara lil Malta għoxrin sena oħra?

Grazzi ħafna. L-eżami tal-oral tal-Malti spiċċa. Saħħa.

Il-Kriterji tal-Marki tat-Taħdit bil-Malti	
QMK 1	QMK 2
1. Il-kompetenza fit-taħdit	
<p style="text-align: center;">0-2</p> <p>Id-diskors ma</p> <ul style="list-style-type: none"> • jinstemax u ma jinftihemx sewwa; • fihx pronunzja tajba; • fihx intonazzjoni tajba; • jagħmilx enfasi fejn meħtieġ. 	<p style="text-align: center;">3</p> <p>Id-diskors mhux dejjem</p> <ul style="list-style-type: none"> • jinstema' u jinftiehem sewwa; • għandu pronunzja tajba; • jinstema' b'intonazzjoni tajba; • jagħmel enfasi fejn meħtieġ.
2. Il-lessiku	
<p style="text-align: center;">1-2</p> <ul style="list-style-type: none"> • Ħakma limitata u ripetuta tal-lessiku marbut mat-tema; • Għadd kbir ta' żbalji spissi fil-korrettezza grammatikali. 	<p style="text-align: center;">3</p> <ul style="list-style-type: none"> • Ħakma tajba minkejja xi ripetizzjonijiet tal-lessiku marbut mat-tema; • Bi ftit żbalji spissi fil-korrettezza grammatikali.
3. L-istruttura tad-diskors	
<p style="text-align: center;">0-2</p> <ul style="list-style-type: none"> • Diskors b'sentenzi bi struttura mħawda li ma jagħmlux sens; • Ftit li xejn ideat u ħafna ripetizzjoni tal-istess waħda/iet • Bla ebda sens ta' binja u tkomplija fuq xulxin ta' dak li jkun qed jingħad. 	<p style="text-align: center;">3</p> <ul style="list-style-type: none"> • Diskors b'sentenzi bi struttura tajba imma xi drabi ma jagħmlux sens mill-ewwel; • Ftit ideat li xi drabi jkunu ripetuti; • Ftit binja u tkomplija fuq xulxin ta' dak li jkun qed jingħad.
4. Il-kontenut ipprezentat	
<p style="text-align: center;">1-2</p> <ul style="list-style-type: none"> • Ftit li xejn diskors korrett marbut mat-tema; • Fatti mogħtija bla sekwenza; • Qatt jew rari jingħataw il-fehmiet tal-kelliem/a. 	<p style="text-align: center;">3</p> <ul style="list-style-type: none"> • Deskrizzjoni tajba u fil-parti l-kbira tagħha hi korretta u taqbel mat-tema; • sekwenza tajba bi ftit żbalji tal-fatti mogħtija; • xi drabi jingħataw il-fehmiet tal-kelliem/a.



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT: **Suġġett**
NUMRU TAL-KARTA: **Livell 1 - 2 (It-Taħdit)**
DATA:
#IN: 10 minuti

IL-KARTA TAL-KANDIDAT

Il-Ħila tat-Taħdit: L-Oral tal-Malti – QMK 1-2

Istruzzjonijiet għall-istudenti: TIKTEB XEJN FUQ DIN IL-KARTA

F'dan l-oral, int se tiġi eżaminat għall-ħiliet tiegħek fit-tħaddim ta' registri differenti, għall-mod kif tesprimi ruġek, għas-sekwenza tal-ideat, u l-ħila li tibni argument loġiku. Waqt l-eżami inti se tintalab mill-eżaminatur biex twieġeb b'mod orali l-mistoqsijiet fuq din is-silta. Hemm barra kellek madwar **għaxar minuti** ta' preparazzjoni sabiex tara kemm is-silta kif ukoll il-mistoqsijiet.

It-traffiku u l-effetti tiegħu

Kemm hi komda l-karozza. Imma qatt għaddielek minn moħħok kemm qed tagħmel ħsara? Taf kemm-il sigra qiegħda tinqala'? Qatt ħsibtu fuq il-pulmun tat-tfal tagħkom stess? U dawn kollha ġejjin mill-istess kawża ... it-tniġġis tal-karozzi. Il-karozza saret l-iktar mod komdu ta' vjaġġar. Nistgħu ngħidu li mingħajrha ma ngħaddux. Forsi sforz l-għażż jew skużi żejda? Il-popolazzjoni ta' Malta qed tizdied u b'hekk il-karozzi qed jizdiedu wkoll. Illum, anke t-turisti qed jiġu u jikru karozza.

5

Apparti s-saħħa tal-bniedem, hemm ukoll in-natura involuta. In-natura qed tinqered ma kull sekonda li qed tgħaddi, u dan mhux tajjeb. Iktar ma tinqata' n-natura inqas qed ikollna arja nadifa għax, kif diġà nafu, is-sigar u l-ħdura jieħdu l-arja ħażina u jagħtuna arja nadifa. It-tniġġis qed jagħmel ħafna ħsara lill-bniedem u qed joħloq mard serju.

Kawża ta' dan it-traffiku kollu, ħafna nies qed ikollhom jippreparaw u jtilqu mid-dar minn kmieni ħafna. Ovvjament, xejn ma jiġi waħdu. Waħda mis-soluzzjonijiet li nistgħu nagħmlu biex nevitaw u nnaqqsu ftit mit-tniġġis u mill-kongestjoni tat-traffiku hija li tibda minnek, minflok tmur għad-destinazzjoni tiegħek bil-karozza tista' tibda tuża l-karozza tal-linja jew nagħmlu carpooling. Carpooling hi meta tiftiehem ma' sħabek u tgħaddu għal xulxin biex b'hekk inkunu qed innaqqsu l-karozzi mit-triq. Il-Gvern għandu sehem ukoll fiha, billi jagħmel il-karozza tal-linja iktar puntwali ħalli n-nies li jkollhom imorru għax-xogħol jaslu fil-ħin tajjeb, kif ukoll joħloq inċentivi oħra li jgħinu f'dan ir-rigward.

10

Wara dan l-isforz żgħir ta' kulhadd, inkunu nistgħu naraw riżultat kbir f'Malta; ikollna inqas tniġġis fl-arja, li jirriżulta f'natura isbaħ, arja iktar nadifa u inqas mard.

15

(Addattament minn www.yremalta.org)

A. Wieġeb il-mistoqsijiet kollha. (6 minuti)

Aqra sew dawn il-mistoqsijiet u pprepara t-tweġibiet għalihom biex tiddiskutihom mal-eżaminatur. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-tweġibiet tiegħek, tista' tikkwota mis-silta.

1. Għaliex taħseb li l-età tas-sewqan għandha tkun ta' 18-il sena?
2. Is-silta tuża l-frazi **skużi żejda**. X'taħseb li huma l-iskużi?
3. X'qed jikkawża t-traffiku f'pajjiżna?
4. Taqbel mal-carpooling? Għaliex?
5. Immagina li inti membru parlamentari. X'mistoqsija ssaqsi fil-Parlament dwar il-problema tat-traffiku f'pajjiżna?

B. Diskussjoni fuq Stampa.

(4 minuti)

Mal-eżaminatur se tiddiskuti din l-istampa t'hawn taħt. L-eżaminatur jista' jagħmillek xi mistoqsijiet biex jgħinek tiżviluppa l-argument/ħsieb tiegħek. Qis li titkellem b'Malti tajjeb u idjomatiku.

TRAFFIKU SPISS?



TMIEM



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT: **Suġġett**
NUMRU TAL-KARTA: **Livell 1 – 2**
DATA:
FIN: Sagħtejn

Taqsim A: Il-Kitba

(22 marka)

Ikteb sa 250 kelma fuq wieħed minn dawn it-titli:

- i. Storja tal-avventura magħmula minn grupp żgħir ta' żgħażaġh li qed jesploraw gżira diżabitata wara għarqa mhux mistennija.
- ii. Reċensjoni ta' film ta' mħabba għal żgħażaġh ta' bejn il-15 u t-18-il sena biex jidher fis-sit elettroniku www.filmwaw.com.
- iii. Taħdita fuq sehem iż-żgħażaġh fil-kunsilli lokali biex tteggigħom jipparteċipaw dejjem aktar f'inizjattivi soċjali, kulturali u edukattivi.

Il-Fotografija

Wiehed mill-aktar fotografi rinomati Taljani li jaħdem fil-qasam tal-aħbarijiet hu Massimo Sestini. Xogħlu hu li jspiċċja fuq ħaddieħor permezz tal-kamera, u mhux l-ewwel darba li għamel irtokk biex ma jingħarafx. Kemm-il darba rnexxielu jkun f'post opportun fil-ħin opportun. Ġibed diversi ritratti esklussivi ta' persuni pubbliċi li, fil-ħin li qabadhom bil-lenti, kienu jippreferu li kieku ma rahom ħadd. Fost dawn kien hemm il-kantanta Madonna u l-Principessa Diana. Minkejja dan, fejn jidħol dwaru nnifsu, hu pjuttost persuna riservata. Fil-fatt, mill-midja soċjali hu magħruf li hu miżżewweġ u għandu tifla, biss mhux magħruf eżatt isimhom u dettalji oħra dwarhom.

Naturalment, bħal kull fotografu denju tal-isem, dejjem jipprova jsib angoli li ħaddieħor jiskarta, u l-aktar favoriti tiegħu huma ritratti miġbuda mill-ajru, bosta drabi minn fuq ħelikopter. F'din il-ħaġa mhux l-ewwel darba li ħadem mal-Pulizija Taljana u, fil-fatt, jikkollabora magħhom biex ta' kull sena joħorġu kalendarju li l-qligħ li jsir minnu jmur għall-karità.

Ritratti miġbudin minnu minn fuq ħelikopter tal-Pulizija spiċċaw biex minnhom saret wirja kmieni din is-sena f'Firenze u issa bdiet iddur anke bliet u postijiet mad-dinja, bl-ewwel post ikun f'Moska, ir-Russja. Iżda l-aktar ritratt magħruf tiegħu hu dak li ġibed fis-7 ta' Ġunju 2014 minn fuq ħelikopter tal-Pulizija Taljana ta' biċċa tal-baħar f'nofs il-Mediterran iffullata sa ruħ ommha. Hu stmat li fuqha kien hemm mal-500 persuna. Dan ir-ritratt xokkanti ġab in-nies aktar konxji ta' kemm tabilhaqq hi kbira l-problema attwali tal-immigrazzjoni irregolari fil-Mediterran. Ir-ritratt anke kien ippremjat fit-tieni post mill-World Press Photo.

Dan ir-ritratt partikolari, barra li kompli żied il-popolarità ta' Sestini internazzjonalment, wassal ukoll biex jieħu inizzjattiva ta' bniedem sensitiv li hu. Wara li r-ritratt deher, tista' tgħid ma' kullimkien u anke rebaħ il-premjju, wiehed mill-immigranti li kien fir-ritratt wera x-xewqa li jkollu kopja tar-ritratt. Sestini deherlu li tkun idea tajba jekk jirnexxilu jagħti l-lat l-ieħor ta' dak li deher fir-ritratt, jigi fieri fejn wara stabbilixxew ruħhom u l-ħajja tagħhom illum. Dawk fir-ritratt kienu żbarkaw f'Taranto, l-Italja u wħud minnhom lanqas biss qattgħu ġurnata sħiħa fl-Italja għax minnufih qabdu ferrovija għal destinazzjoni oħra fl-Ewropa.

Sestini għamel appelli f'dan is-sens, biex jikkuntattjawh dawk li kienu fuq dik il-biċċa tal-baħar. Għamel użu minn mezzji diversi biex iwassal dan l-appell, fosthom fuq il-midja soċjali u permezz tal-BBC u tar-rivista awtorevoli 'Time'. Ir-rivista speċjalizzata 'National Geographic' għoġbitha l-idea u kkollaborat ma' Sestini biex, eventwalment, mhux biss il-fotografu ltaqa' ma' dawk li wiegħbu l-appell, iżda n-'National Geographic' anke ħadmet dokumentarju dwarhom, li xxandar għall-ewwel darba fl-okkażjoni tal-Jum Dinji tar-Refuġjati, fl-20 ta' Ġunju ta' din is-sena.

(Artiklu ta' Raymond Miceli addattat minn 'In-Nazzjon' tat-Tlieta, 9 ta' Lulju 2019)

Wieġeb il-mistoqsijiet kollha.

1. Aqta' linja taħt ir-risposta t-tajba:

(3 marki)

a. Sestini huwa:

- i. fotografu magħruf minn 500 persuna.
- ii. fotografu popolari fl-Italja.
- iii. fotografu msemmi madwar id-dinja.

b. Sestini jaħdem fil-qasam:

- i. tal-aħbarijiet.
- ii. tal-avjazzjoni.
- iii. tal-immigrazzjoni.

ċ. Fir-ritratt li ħa fis-7 ta' Ġunju 2017 kien hemm:

- i. inqas minn 500 persuna.
- ii. madwar 500 persuna.
- iii. iktar minn 500 persuna.

2. Għaliex ir-ritratti ta' Sestini huma uniċi?

(2 marki)

3. Agħti ŻEWĠ raġunijiet li juru li Sestini huwa magħruf barra mill-Italja.

(2 marki)

- a. _____
- b. _____

4. Minn dak li qrajt, għaliex ir-ritratt tas-7 ta' Ġunju 2014 kiseb daqshekk popolarità?

(2 marki)

5. X'kienet ir-raġuni li Sestini beda jfittex x'sar mill-immigranti li dehru fir-ritratt?

(2 marki)

6. Niżżel it-**TLIET** mezzi li għamel użu minnhom Sestini sabiex isib in-nies li dehru fir-ritratt. (3 marki)

- i. _____
- ii. _____
- iii. _____

7. Sestini huwa deskritt bħala bniedem sensittiv. Iżda minn dak li hemm miktub fis-silta jidher fih ukoll nuqqas ta' sensittività. Agħti eżempju **WIEHED** fejn jidher bħala bniedem sensittiv u ieħor fejn jidher bħala bniedem insensittiv. (2 marki)

Sensittiv: _____

Insensittiv: _____

8. a. Taħseb li t-titlu jirrifletti b'mod tajjeb il-kontenut tat-test? Iva jew le? (marka)

b. Spjega għaliex. (2 marki)

9. Fisser il-kelma u l-frazi bis-sing taħthom skont kif użati fis-silta. (3 marki)

a. F'din il-ħaġa mhux l-ewwel darba li ħadem mal-Pulizija Taljana u, fil-fatt, jikkollabora magħhom biex ta' kull sena joħroġu kalendarju li l-qligħ li jsir minnu jmur għall-karità.

b. Iżda l-aktar ritratt magħruf tiegħu hu dak li għibed fis-7 ta' Ġunju 2014 minn fuq helikopter tal-Pulizija Taljana ta' biċċa tal-baħar f'nofs il-Mediterran iffullata sa ruħ ommha.

ċ. Dan wassal biex Sestini deherlu li tkun idea tajba jekk jirnexxilu jagħti l-lat l-ieħor ta' dak li deher fir-ritratt, jgħifieri fejn wara stabbilixxew ruħhom u l-ħajja tagħhom illum.

Taqsimha Ċ: Il-Metalingwa

(22 marka)

L-istudenti jridu jwieġbu żewġ eżerċizzji f'kuntest; eżerċizzju tal-morfologija u eżerċizzju tal-ortografija.

Il-Morfologija

A. Imla l-vojt skont il-kuntest. Waħda hija mogħtija bħala eżempju.

Attivitajiet għat-tfal waqt il-btajjel fiċ-ċentru tax-xjenza Esplora

Tfal mill-Kottonera u oħrajn li _____ (**qiegħed**) fid-djar tat-tfal _____ (**ngħata**) l-opportunità li jieħdu sehem f'attivitajiet fiċ-ċentru tax-xjenza, Esplora. Għall-**btajjel** (**plural ta' btala**) tal-Għid, qed ikunu organizzati wkoll attivitajiet u workshops għall-familji.

Tfal u adolexxenti qed jaraw u _____ (**mess**) b'idejhom kuncetti _____ (**xjenza**) fiċ-ċentru Esplora fejn qed _____ (**sar**) sensiela ta' attivitajiet u workshops dwar ix-xjenza, it-teknoloġija, l-inġinerija u l-matematika, il-koll sugġetti _____ (**ħtieġa**) fil-karrieri tal-lum, fosthom workshop fuq ir-robotika u oħrajn li _____ (**verb minn esplora**) id-dinja _____ (**maġija**) tax-xjenza permezz ta' _____ (**nom verbali minn lagħab**) għat-tfal u l-familji.

Hemm ukoll għadd ta' esebizzjonijiet li _____ (**ssimplifika**) kuncetti xjentifiċi lit-tfal, u l-Planetarium qed juri _____ (**produzzjoni**) awdjo-viżivi dwar id-dinja u l-univers. Żgur se tkun opportunità _____ (**aġġettiv minn sabiħ**) li ħadd m'għandu jitlifha.

(Addattament mis-sit www.tvn.com.mt)
(12-il marka)

L-Ortografija

B. Agħżel il-kelma t-tajba.

Eż. L-awtoritajiet (ta' l-, tal-) Italja talbu aktar għajjnuna finanzjarja (mil-, mill-) membri tal-Unjoni Ewropea.

1. Ma ħadtx pjaċir bil-lagħha tal-bieraħ, għax beda jitkellem (kemm-kemm, kemm kemm) jinstema' u t-tieni nett, għax kont għajjien mejjet il-ħin kollu (bilwieqfa, bil-wieqfa).
2. Dik (illejla, il-lejla), qabel ġew il-mistednin, waħħalt l-(inkwadru, inkwatra) f' postu, u ħsilt l-art kollha.
3. Jien u sħabi ddeċidejna li niltaqgħu ħdejn it-Torri Belveder fin-(nofsiegħa, nofs siegħa), u mmorru mixja ta' (nofsiegħa, nofs siegħa) madwar ir-raħal l-antik.
4. Missieri jaħdem (bi nhar, binhar) u (billejl, bil-lejl) biex ma jħallina neqsin minn xejn.
5. Skont id-dentista, m'għandix (għal fejn, għalfejn) ninkwieta għax l-uġiġħ fis-snien (m'huwa, mhuwa) xejn gravi u daqt jgħaddili kollox bil-mediċina li għaddieli.

(10 marki)

Taqsim D: Il-Letteratura

(22 marka)

Letteratura: Analizi fuq test letterarju

Aqra sewwa s-silta u wieġeb il-mistoqsijiet dwarha:

Ma nista' ninsieh qatt. Għadni narah hemm, minxur mal-art fil-herba li hu stess kien ħoloq.

Kont issibu għal kollox, jindaħal f'kollox. Jekk logħob tal-ballun, issibu minn ta' quddiem; fil-ġbir għall-armar tal-festa, arah jibdielek minn xhur qabel jigri u jħabrek u jħabbat bieb bieb jiġborlok il-flus minn kull dar.

5 Ma kienx zaġġżuġ matnazz. Anzi, kien qisu sifja, imma kien b'saħħtu. Telaq l-iskola kmieni u taha għax-xogħol ta' naġġar. Ma kellux tnax-il sena u kont tarah qalb il-bennejja daqsxejn ta' tifel bil-baqqun jitgħallem jongor. Il-ħegġa għax-xogħol kienet f'demmu. Kien biezel, ma kienx jaf x'inhu għażż jew mistrieħ. U aktar ma beda jikber, aktar l-interess fix-xogħol u fil-ħajja beda jikber miegħu. Il-jum minn tfulitu kien ġa beda juri fih kwalitajiet mill-aħjar.

10 Imma l-futur min jafu? Xi jkun hemm miktub għalina fejn inkunu nafuh? Dak li aħna nkunu bnejna fi ħsiebna, f'radda ta' salib bi ftit nuqqas ta' għaqal jithassar u jiġġarraf.

Għal Nenu l-festa tar-raħal kienet xi ħaġa kbira. Kien jibda jaħsbilha minn ġimgħat qabel. Mhux biss jiġbor biex iżejjen it-toroq u biex iġib il-baned għal dakinhar tal-festa, imma hu stess ma' xi żewġt iħbieb oħra kien imur jaħdem il-murtali. Kien tas-sengħa, u kellu bħal seher f'moħħu u f'idu. Il-għaxxa tiegħu meta jara lejlet il-festa u nharha dawk il-murtali jinfetħu f'wiċċ is-sema qishom qabda kwiekeb imlewna. Murtal joħroġ minn ġo ieħor u s-sema jimtela b'ħafna dawl kull kulur. Nenu kien iħossu jrid itir bil-ferħ u kien jitkabbar meta jiftakar li ħafna minn dak il-ġmiel kollu kien xogħol tiegħu.

Għadni niftakar il-kliem li kont ngħidlu: "Nen, għad tagħmel waħda tinkiteb."

(Silta meħuda min-novella "Sparar u Duħħan" ta' Ġuzè Chetcuti)

Wieġeb:

1. Agħżel it-tweġiba t-tajba. In-narrazzjoni qed issir:

- a. fl-ewwel persuna.
- b. fit-tieni persuna.
- c. fit-tielet persuna.

(marka)

2. In-narratur jgħid hekk: "Il-ħegġa għax-xogħol kienet f'demmu."

- a. X'figura tad-diskors qed tintuża?
- b. Fisser kif qed titħaddem f'dan il-kuntest.

(3 marki)

3. Ikkwota s-sentenza li fiha l-awtur jinħass li jrid jgħallimna.

(marka)

Fis-silta hemm miktub li Nenu “kellu bħal seher f’moħħu u f’idu”.

Ikkummenta fuq kif taħseb li l-kelma “seher” tixhet dawl fuq l-abbiltà ta’ Nenu fil-logħob tan-nar. (2 marki)

4. “Il-għaxxa tiegħu meta jara lejlet il-festa u nharha dawk il-murtali jinfethu f’wiċċ is-sema qishom qabda kwiekeb imlewna.”

X’figura tad-diskors qed titħaddem u spjega kif inhi użata fis-silta? (3 marki)

(Total: 10 marki)

Aghżel mistoqsija **WAHDA** u iktieb madwar 150 kelma.

1. Iddiskuti l-mod ta’ kif jittrattaw l-ambjent naturali l-poeżiji “Lilia Agri” ta’ Anton Buttigieg u “Hitan tas-Sejjieħ” ta’ Marjanu Vella.

JEW

2. Uri kif it-tbatija umana fi gwerra tidher fin-novella “Il-Qsari tal-Fuħħar” ta’ Joe Friggieri u s-silta mir-rumanz “L-Ibleħ” ta’ Ġużè Orlando.

(Total: 12-il marka)

TMIEM

L-Iskema tal-Marki:

Taqsim A

Il-kriterji	QMK 1 40%	QMK 2 60%	Il-marki miksubin mill-kandidat/a
L-istil imħaddem skont il-generu u l-udjenza mogħtija fit-titlu	0-1	2-3	
	Il-kitba fiha xi evidenza bażika ta' attenzjoni għall-forma u għall-udjenza.	Il-kitba fiha evidenza ċara ta' attenzjoni għall-forma u għall-udjenza.	
Il-kontenut jew l-ideat b'rabta mat-titlu magħżul	0-2	3-5	
	Il-kitba ma tiżviluppax b'mod ċar.	Il-kitba tiżviluppa l-ideat bil-mod u b'mod ċar.	
Is-sekwenza/koerenza u r-rabta bejn il-partijiet	0-2	3-4	
	Kitba bla ebda rabta bejn il-partijiet; b'sekwenza ħażina jew ma teżistix.	Ftit rabta, minkejja li xi drabi ma tkunx ċara jew diretta, u mhux dejjem ikun hemm sekwenza ċara.	
L-idjoma u l-lessiku mħaddem	0-2	3-5	
	Kitba mhux skont l-idjoma Maltija u b'lessiku limitat ħafna.	Kitba li kważi timxi mal-idjoma Maltija, b'lessiku mifruż sew marbut mat-titlu.	
Il-punteġġjatura, is-sintassi, l-ortografija u l-grammatika b'risq reqqa fil-kitba	0-2	3-5	
	Il-kitba fiha għadd mhux ħażin ta' għeltijiet ortografiki grammatikali tal-Malti: <ul style="list-style-type: none"> ▪ Użu ħażin tal-punteġġjatura; ▪ Thaddim ta' sentenzi sempliċi u b'sintassi mhux preċiżi; ▪ Kitba b'għadd kotran ta' żbalji tal-grammatika. 	Il-kitba kważi nadifa minn għeltijiet ortografiki u grammatikali tal-Malti: <ul style="list-style-type: none"> ▪ Użu kważi preċiż tal-punteġġjatura; ▪ Thaddim ta' sentenzi mħalltin u b'sintassi kważi bla żbalji; ▪ Kitba bi ftit li xejn żbalji tal-grammatika. 	
L-għadd	9 marki	13-il marka	

Aktar tagħrif marbut mal-iskema tal-marki tal-kitba kreattiva

L-iżbalji

Żball repetut jitqies **żball wieħed**.

Żbalji tal-grammatika u tal-ortografija: naqqas marka għal kull żball. Jekk il-kandidat ikollu sa 10 żbalji differenti jew aktar mit-tnejn li huma jitlef il-marki kollha allokatu għat-taqsima fejn hemm il-grammatika u l-ortografija.

It-tul tal-komponent tal-kitba kreattiva

QMK 1-2

Il-komponent irid ikun fih madwar 250 kelma.

- Għoxrin kelma 'l fuq u 'l isfel (280/230) minn din iċ-ċifra ma jitnaqqasux marki.
- Jekk komponent ikollu minn 230 sa 200: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 3 marki.
- Jekk komponent ikollu minn 200 sa 180: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 4 marki.
- Jekk komponent ikollu minn 180 sa 150: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 5 marki.
- Jekk komponent ikollu inqas minn 150 kelma: il-kandidat jiġi ppenalizzat billi l-marka li jagħti l-marker skont il-kriterji ta' hawn fuq tiġi diviża bin-nofs.

Meta jkun hemm xi sitwazzjoni minn dawn li semmejja, il-marker irid jirreġistra dan it-tnaqqis ta' marki fil-margin; it-total tal-komponent irid jinkludi dan it-tnaqqis.

Taqsim B

In-numru tal-mistoqsija	It-tweġbiet	QMK 1 9 marki	QMK 2 13-il marka
1.	a. fotografu msemmi madwar id-dinja. b. fil-qasam tal-aħbarijiet. ċ. madwar 500 persuna.	3	
2.	Ir-ritratti ta' Sestini huma uniċi għax meħudin mill-ajru, minn fuq ħelikopter.		2
3.	Iż-żewġ raġunijiet huma: 1. Il-wirja tar-ritratti li qed iddur mad-dinja. 2. Permezz tar-ritratt li ħa f'Ġunju tal-2014, li minħabba fih kiseb il-popolarità dinjija.	2	
4.	Dan għax juri xena xokkanti u reali. B'hekk għab in-nies konxji tal-problema reali u attwali tal-immigrazzjoni.		2
5.	Ir-raġuni hi li wieħed mill-immigranti li kien fir-ritratt ikkuntattjah u talbu għal kopja tar-ritratt.		2
6.	It-tliet mezzi huma: i. Il-midja soċjali ii. Il-BBC iii. Ir-rivista 'Times'	3	
7.	Għażla ta' waħda minn dawn li ġejjin biex jiddeskrivu li hu bniedem sensittiv: 1. Kull sena jikkollabora mal-Pulizija biex jinħareġ kalendarju għall-karità. 2. Ried isir jaf x'sar mill-immigranti biex ikompli jqajjem il-kuxjenza fuq din il-problema. Jista' jitqies bħala bniedem insensittiv għax jieħu ritratti ta' nies f'mumentu privati.		2
8a.	Le.	1	
8b.	It-titlu jirreferi għall-fotografija f'sens wiesa'. Meta wieħed jara dan it-titlu, jistenna li l-artiklu jitratta s-sugġett tal-fotografija b'mod espożitorju. Is-silta titkellem fuq fotografu magħruf u x-xogħol tiegħu f'din l-industrija. Il-kontenut jirrifletti x-xogħol u s-suċċess ta' fotografu wieħed u mhux is-sugġett b'mod ġenerali.		2
9.	a. Jaħdmu flimkien b. Mimlija ċ. Minn perspettiva differenti/in-naħa l-oħra Risposti simili jiġu aċċettati.		3
	Totali:	9	13

Taqsima Ċ

II-Metalingwa (QMK 1-2)		
Eżerċizzju A: Imla l-vojt skont il-kuntest.		
Numru	Twegibiet	12-il marka
1	qegħdin	marka
2	ingħataw	marka
3	jmissu	marka
4	xjentifiċi	marka
5	isiru	marka
6	meħtieġa	marka
7	jesploraw	marka
8	maġika	marka
9	logħob	marka
10	jissimplifikaw	marka
11	produzzjonijiet	marka
12	sabiha	marka

Eżerċizzju B: Aghzel il-kelma t-tajba.		
Numru	Twegibiet	10 marki
1.	kemm kemm, bilwieqfa	Marka għal kull twegiba tajba.
2.	il-lejla, inkwatru	
3.	nofsiegħa, nofs siegħa	
4.	binhar, billejl	
5.	għalfejn, mhuwa	

Taqsim D

In-numru tal-mistoqsija	It-twegibiet	QMK 1 40% marki	QMK 2 60% marki
1.	a. fl-ewwel persuna.	1	
2.	a. metafora. b. Din il-metafora tagħmel enfasi fuq kemm Nenu kien minnu, fin-natura tiegħu, entuzjast għax-xogħol. Id-demmi huwa parti mill-gisem u mingħajru m'hemm x'haġġa, daqstant ieħor Nenu kien iħobb ix-xogħol.	1	2
3.	"Dak li aħna nkunu bnejna fi ħsiebna, f'radda ta' salib bi ftit nuqqas ta' għaqal jithassar u jgħarraf."	1	
4.	Il-kelma seher tfakkar f'xi haġġa magħika, tal-istagħgib. Din il-kelma turi kemm Nenu kellu talent, kien kreattiv u kapaċi biex jaħdem in-nar, tant li kien jimpresjona lin-narratur.		2
5.	Qed tithaddem is-similitudni. Il-murtali jinfethu f'wiċċ is-sema qed jiqabblu mal-kwiekeb. Fil-każ tal-murtali, ix-xebh hu ma' kwiekeb ikkuluriti għax il-murtali huma tal-kulur.	1	2

	QMK 1 40% marki	QMK 2 60% marki
Il-kontenut (4)	1-2	3-4
	Identifikazzjoni tal-punti meħtieġa li jorbtu ma' dak li jitlob it-titlu.	Spjegazzjoni tal-punti meħtieġa li torbot ma' dak li jitlob it-titlu.
It-teknika, l-istil u l-espressjoni (3)	1-2	3-4
	Identifikazzjoni ta' tekniki rilevanti għal dak li jitlob it-titlu. It-thaddim tal-espressjoni hu fqir u ma jersaqx lejn l-istil ta' kritika letterarja.	Tifsir ta' kif qed jithaddmu t-tekniki rilevanti għal dak li jitlob it-titlu. L-espressjoni użata tersaq lejn l-istil ta' kritika letterarja.
Is-sekwenza u l-koerenza (1)	0-1	2
	Ftit rabta, minkejja li xi drabi ma tkunx ċara jew diretta u mhux dejjem ikun hemm sekwenza ċara.	Il-kitba ssegwi minn parti għall-oħra, imma mhux dejjem ikun hemm sekwenza.
L-ortografija (1)	0	1-2
	Il-kitba fiha mhux hażin għeltijiet ortografiċi tal-Malti.	Il-kitba fiha xi għeltijiet ortografiċi tal-Malti.

Karta Mudell: Karta Controlled QMK 2-3



**L-Università
ta' Malta**

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT:	Suġġett
NUMRU TAL-KARTA:	Livell 2 – 3 (It-Taħdit)
DATA:	
FIN:	10 minuti

II-KARTA TAL-EŻAMINATUR

Il-Ħila tat-Taħdit: L-Oral tal-Malti – QMK 2-3

Għandna bżonn dan il-bini kollu?

Skont il-Kummissjoni Interdjoċesana Ambjent, hemm min qed isir sinjur mill-bini esaġerat li jrid ibella' r-ross bil-labra lin-nies li dan hu żvilupp li Malta ma tistax tgħaddi mingħajru, għax hekk jitlob il-progress.

Fi stqarrija, il-Kummissjoni qalet li Malta saret iddominata minn numru esaġerat ta' krejnijiet, li wieħed jistħajjilhom mostri medhija jieklu bla rażan l-ispażji u l-binjiet tal-ibliet u tal-irħula. Għala qed ikun hawn daqshekk tgergir fuq il-bini eċċessiv li qed jifni lil Malta, jekk dan huwa żvilupp li suppost jiġġenera kuntentizza u kumdità?

5

Il-Kummissjoni Ambjent qalet li ilha żmien tipprova tiftaħ għajnejn l-awtoritajiet dwar il-ħtieġa li jsir intervent dirett li jwaqqaf iż-żieda mhux sostenibbli u bla ppjanar serju fil-bini, minħabba l-impatt negattiv tiegħu fuq is-socjetà, speċjalment fejn tidhol saħħa, il-mod kif qed ngħixu, it-tniġġis u l-isfreġju ambjentali. Numru ta' assoċjazzjonijiet u ċittadini li qed isemmgħu leħinhom kontra l-iżvilupp bl-addoċċ qiegħed jikber. Diversi komunitajiet qed jingħaqdu biex jgħidu le għal żvilupp li mhux sostenibbli, fosthom dawk ta' Ғal Luqa, Pembroke, is-Swieqi, San Ġiljan, ir-Rabat, l-Għarb, San Lawrenz, iż-Żejtun, u Tal-Pietà.

10

Fi kliem il-Kummissjoni Ambjent, wieħed għandu jinnota wkoll li, f'ċerti lokalitajiet, ir-rappreżentanti politiċi nsew l-alleanzi li seta' kellhom mal-partit tagħhom biex setgħu jittkellmu b'vuċi waħda qabel kull interess partigġjan. L-istess kummissjoni thoss li ċ-ċittadini ilhom żmien jisimgħu b'hekk imsejħa studji li qatt ma saru pubbliċi, li jpassru kemm Malta teħtieġ aktar u aktar bini biex titjeb il-kwalità tal-ħajja tal-Maltin. Madanakollu, dan it-tbassir mhux qed irendi dak li wiegħed, u l-ammont ta' ċittadini mdejġin bil-mod kif qed jinqered l-ambjent Malti qiegħed dejjem jizdied.

15

(Addattament minn www.newsbook.com.mt)

Il-Waranofsinhar it-tajjeb/Il-lejla t-tajba.

Kellek madwar għaxar minuti ta' preparazzjoni sabiex tara kemm is-silta kif ukoll il-mistoqsijiet.

Se naqralek mistoqsija wara oħra u inti trid tagħtini twegiba skont dak li qrajt u fhimt.

A. Wieġeb il-mistoqsijiet kollha.

(6 minuti)

1. Għaliex il-krejnijiet huma mqabblin ma' mostri?
2. Taqbel li żvilupp minnu nnifsu huwa xi ħaġa tajba? Għala?
3. Semmi żewġ impatti negattivi ta' zieda esagerata ta' bini bla ppjanar.
4. Skont dan l-artiklu, taħseb li l-poplu Malti qed isemma' leĥnu biżżejjed fejn tidhol il-kuxjenza ambjentali? Kif?
5. Immaġina li int membru ta' għaqda ambjentali. X' mistoqsija ssaqsi lill-iżviluppatur li se jkun qed jibni blokka appartamenti? Għaliex?

Grazzi ħafna tat-twegibiet tiegħek.

B. Diskussjoni fuq Stampa.

(4 minuti)

F'din it-taqsima se nkunu qegħdin niddiskutu flimkien din l-istampa. Għandi xi mistoqsijiet ippreparati għalik, imma mhux neċessarjament jintużaw kollha. Dan skont kif tesprimi ruħek u kif tibni l-argumenti tiegħek.

Progress jew Rigress?



Mistoqsijiet tal-eżaminatur:

1. Iddeskrivi dan ir-ritratt.
2. Semmi ironija waħda li tidher f'dan ir-ritratt.

3. Kif taħseb li jhossuhom ir-residenti fejn isir żvilupp eċċessiv?
4. Għala taħseb li jsir ħafna żvilupp f'lokal bħal San Ġiljan?
5. X'mizuri għandu jieħu l-gvern biex inaqqas żvilupp bla rażan?
6. Kif taħseb li tara lil Malta għoxrin sena oħra?
7. Kif inqabblu l-ambjent f'Malta ma' pajjiżi oħra Ewropej?

Grazzi ħafna. L-eżami tal-oral tal-Malti spicċa. Saħħa.

Il-Kriterji tal-Marki tat-Taħdit bil-Malti	
QMK 2	QMK 3
1. Il-kompetenza fit-taħdit	
0-2	3
<p>Id-diskors mhux dejjem</p> <ul style="list-style-type: none"> • jinstema' u jinftiehem sewwa; • għandu pronunzja tajba; • jinstema' b'intonazzjoni tajba; • jagħmel enfasi fejn meħtieġ. 	<p>Id-diskors dejjem</p> <ul style="list-style-type: none"> • jinstema' u jinftiehem sewwa; • jinstema' bi pronunzja tajba; • jinstema' b'intonazzjoni tajba; • jagħmel enfasi fejn meħtieġ.
2. Il-lessiku	
1-2	3
<ul style="list-style-type: none"> • Ħakma tajba minkejja xi ripetizzjonijiet tal-lessiku marbut mat-tema; • Bi ftit żbalji spissi fil-korrettezza grammatikali. 	<ul style="list-style-type: none"> • Ħakma tajba u varjata ħafna bla ripetizzjoni tal-lessiku marbut mat-tema; • Bi ftit li xejn żbalji fil-korrettezza grammatikali.
3. L-istruttura tad-diskors	
0-2	3
<ul style="list-style-type: none"> • Diskors b'sentenzi bi struttura tajba imma xi drabi ma jagħmlux sens mill-ewwel; • Ftit ideat li xi drabi jkunu ripetuti; • Ftit binja u tkomplija fuq xulxin ta' dak li jkun qed jingħad. 	<ul style="list-style-type: none"> • Diskors b'sentenzi bi struttura tajba u li jagħmlu sens; • Għadd ta' ideat bi ftit li xejn ripetizzjoni; • Binja tajba u tkomplija fuq xulxin ta' dak li jkun qed jingħad.
4. Il-kontenut ipprezentat	
1-2	3
<ul style="list-style-type: none"> • Deskrizzjoni tajba u fil-parti l-kbira tagħha hi korretta u taqbel mat-tema; • sekwenza tajba bi ftit żbalji tal-fatti mogħtija; • xi drabi jingħataw il-fehmiet tal-kelliem/a. 	<ul style="list-style-type: none"> • Deskrizzjoni tajba ħafna u korretta mat-tema; • sekwenza tajba tal-fatti mogħtija; • jingħataw ukoll il-fehmiet tal-kelliem/a.



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT: **Suġġett**
NUMRU TAL-KARTA: **Livell 2 – 3 (It-Taħdit)**
DATA:
#IN: 10 minuti

II-KARTA TAL-KANDIDAT

Fiha tat-Taħdit: L-Oral tal-Malti - QMK 2-3

Istruzzjonijiet għall-kandidati: TIKTEB XEJN FUQ DIN IL-KARTA

F'dan l-oral, int se tiġi eżaminat għall-ħiliet tiegħek fit-tħaddim ta' registri differenti, għall-mod kif tesprimi ruħek, għas-sekwenza tal-ideat, u l-ħila li tibni argument loġiku.

Waqt l-eżami inti se tinalab mill-eżaminatur biex twieġeb b'mod orali l-mistoqsijiet fuq din is-silta. Hemm barra kellek madwar **għaxar minuti** ta' preparazzjoni sabiex tara kemm is-silta kif ukoll il-mistoqsijiet.

Għandna bżonn dan il-bini kollu?

Skont il-Kummissjoni Interdjoċesana Ambjent, hemm min qed isir sinjur mill-bini esaġerat li jrid ibella' r-ross bil-labra lin-nies li dan hu żvilupp li Malta ma tistax tgħaddi mingħajru, għax hekk jitlob il-progress.

Fi stqarrija, il-Kummissjoni qalet li Malta saret iddominata minn numru esaġerat ta' krejnijiet, li wieħed jistħajjilhom mostri medhija jieklu bla rażan l-ispace u l-binjiet tal-ibliet u tal-irħula. Għala qed ikun hawn daqshekk tgergir fuq il-bini eċċessiv li qed jifni lil Malta, jekk dan huwa żvilupp li suppost jiġġenera kuntentizza u kumdità? 5

Il-Kummissjoni Ambjent qalet li ilha żmien tipprova tiftaħ għajnejn l-awtoritajiet dwar il-ħtieġa li jsir intervent dirett li jwaqqaf iż-żieda mhux sostenibbli u bla ppjanar serju fil-bini, minħabba l-impatt negattiv tiegħu fuq is-socjetà, speċjalment fejn tidhol saħħa, il-mod kif qed ngħixu, it-tniġġis u l-isfreġju ambjentali. Numru ta' assoċjazzjonijiet u ċittadini li qed isemmgħu leħinhom kontra l-iżvilupp bl-addoċċ qiegħed jikber. Diversi komunitajiet qed jingħaqdu biex jgħidu le għal żvilupp li mhux sostenibbli, fosthom dawk ta' Ғal Luqa, Pembroke, is-Swieqi, San Ġiljan, ir-Rabat, l-Għarb, San Lawrenz, iż-Żejtun, u Tal-Pietà. 10

Fi kliem il-Kummissjoni Ambjent, wieħed għandu jinnota wkoll li, f'ċerti lokalitajiet, ir-rappreżentanti politiċi nsew l-alleanzi li seta' kellhom mal-partit tagħhom biex setgħu jittkellmu b'vuċi waħda qabel kull interess partigġjan. L-istess kummissjoni thoss li ċ-ċittadini ilhom żmien jisimgħu b'hekk imsejħa studji li qatt ma saru pubbliċi, li jpassru kemm Malta teħtieġ aktar u aktar bini biex titjeb il-kwalità tal-ħajja tal-Maltin. Madanakollu, dan it-tbassir mhux qed irendi 15 dak li wiegħed, u l-ammont ta' ċittadini mdejġin bil-mod kif qed jinqered l-ambjent Malti qiegħed dejjem jizdied.

(Addattament minn www.newsbook.com.mt)

A. Wieġeb il-mistoqsijiet kollha. (6 minuti)

Aqra sew dawn il-mistoqsijiet u pprepara t-twegibiet għalihom biex tiddiskutihom mal-eżaminatur. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-twegibiet tiegħek, tista' tikkwota mis-silta.

1. Għaliex il-krejnijiet huma mqabblin ma' mostri?
2. Taqbel li żvilupp minnu nnifsu huwa xi ħaġa tajba? Għala?
3. Semmi żewġ impatti negattivi ta' zieda esaġerata ta' bini bla ppjanar.
4. Skont dan l-artiklu, taħseb li l-poplu Malti qed isemma' leħnu biżżejjed fejn tidhol il-kuxjenza ambjentali? Kif?
5. Immagina li int membru ta' għaqda ambjentali. X'mistoqsija ssaqsi lill-iżviluppatur li se jkun qed jibni blokka appartamenti? Għaliex?

B. Diskussjoni fuq Stampa.

(4 minuti)

Mal-eżaminatur se tiddiskuti din l-istampa t'hawn taht. L-eżaminatur jista' jagħmillek xi mistoqsijiet biex jgħinek tiżviluppa l-argument/hsieb tiegħek. Qis li titkellem b'Malti tajjeb u idjomatiku.

Progress jew Rigress?



TMIEM



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

SUĠĠETT: **Suġġett**
NUMRU TAL-KARTA: **Livell 2 – 3**
DATA:
FIN: **Saghtejn**

Taqsim A: Il-Kitba

(22 marka)

Ikteb sa 300 kelma fuq wieħed minn dawn it-titli:

- i. Storja tad-ditektiv magħmula minn grupp ta' zghazagh li jinvestigaw serqa tal-apparat teknoloġiku mill-iskola tagħhom.
- ii. Reċensjoni ta' film ta' avventura għal zghazagh ta' bejn il-15 u t-18-il sena biex jidher fis-sit elettroniku www.filmwaw.com.
- iii. Taħdita fuq l-importanza li z-zghazagh jieħdu sehem fl-isport biex ikollhom ħajja sana, li se tinqara quddiem il-Kummissarju tat-Tfal fl-okkażjoni tal-Jum Dinji tal-Isport.



X'inhu l-Artiku?

L-Artiku huwa żona tal-għageb, enormi, mifruxa fuq parti minn sitta tal-massa tal-art tad-dinja; erbgħa u għoxrin żona tal-ħin differenti u aktar minn tletin miljun kilometru kwadru. Il-parti l-kbira tar-reġjun tal-Artiku hija miksija bl-oċean, fond sa erba' kilometru, imma hemm ukoll firxiet kbar ta' art.

L-Artiku huwa abitat minn erba' miljun persuna, inklużi aktar minn tletin poplu indiġenu. Tmien pajjiżi: il-Kanada, id-Danimarka/Greenland, il-Finlandja, l-Iżlanda, in-Norveġja, il-Federazzjoni Russa, l-Iżvezja u l-Istati Uniti, għandhom territorju fir-reġjun tal-Artiku.



L-Orsijiet Polari

Il-bidla fil-klima qed tikkawża telf fil-piż fost l-orsijiet polari hekk kif is-silġ jibda jinħall aktar u aktar kmieni kull rebbiegħa. Dan jirrestringi l-għadd tal-foki li l-orsijiet jistgħu jikkaċċjaw. Dan kif indikat minn rapport li ħareġ il-Kunsill tal-Ministri Nordiċi. F'ċerti partijiet tal-Artiku l-mara-ors medja issa tizen mitejn u ħamsa u għoxrin kilogramma biss, li huwa ħamsa u għoxrin fil-mija inqas minn għoxrin sena ilu. Jekk ix-xejra tkompli, hemm riskju li l-ors polari jiġi estint għal kollox minn xi partijiet tal-Artiku.

Filmat miġbud minn membri ta' National Geographic u li beda jiċċirkola fuq il-midja soċjali juri biċ-ċar kif dawn l-orsijiet polari qed jiġu affettwati. Dan il-filmata juri ors polari li wasal biex imut għax ma jistax isib x'jiekol. Dan hekk kif in-nuqqas ta' silġ fuq il-baħar jagħmilha diffiċli biex dawn isibu x'jieklu. Dan il-filmata intwera biex iniggeż il-kuxjenza tan-nies u jagħmilhom konxji tal-effetti tat-tiħin globali. Għalkemm aħna m'dorrijin naraw l-orsijiet polari fuq prodotti kummerċjali fi żmien il-Milied, ir-realtà hi ferm differenti.

It-Tniġġis

Ħafna inkwinanti perikolużi, inklużi kimiċi agrikoli, retardanti tal-fjammi, metalli tqal u materjal radjuattiv, ilu jkollhom impatt fuq l-Artiku u n-nies li jgħixu hemm għal għexieren ta' snin. Tniġġis minn postijiet oħra jingarr sal-Artiku mir-riħ u l-baħar. Minħabba t-temperaturi baxxi, l-inkwinanti ma jinħallux u minflok jibqgħu fl-ilma. Meta jkunu assorbiti mill-animali, dawn il-kimiċi jaslu għand il-popolazzjoni lokali wkoll. Għaldaqstant, f'xi partijiet tal-Artiku, l-ommijiet li jreddgħu jingħataw parir biex jissupplimentaw l-ikel tat-trabi żgħar b'ħalib tal-bott biex inaqqsu l-espożizzjoni.

Ir-rwol tal-Artiku

Għal ħafna minna, l-Artiku jista' jidher remot ħafna fir-rigward tal-ġeografija. Madankollu, ir-reġjun iwettaq irwol ewlieni fir-regolazzjoni tal-klima tad-dinja. Jekk il-bidla fil-klima tkompli bir-rati previsti, se jkollha konsegwenzi profondi għalina lkoll.

Il-poli tat-Tramuntana u tan-Nofsinhar iwettqu rwol vitali fir-regolazzjoni tal-klima tad-dinja. Dawn jaġixxu bħala s-sistema ta' tberrid tagħna. Tnaqqis fil-kopertura tal-borra ifisser li d-dinja tassorbi aktar sħana mix-xemx u l-kurrenti tal-oċean jiċċaqalqu. L-Oċean Artiku, tahlita ta' ilma ħelu, li xi darba kien silġ u dab, u ilma baħar, jinfluwenza l-kurrenti tal-oċean madwar id-dinja. Xi xjenzati jemmnu li wisq ilma ħelu li dab jista' attwalment jitfi wħud minn dawn il-kurrenti tal-baħar, li jwettqu rwol kruċjali fil-klima aktar lejn in-Nofsinhar.

(Silta addattata meħuda minn: 'L-Artiku – Għaliex għandu jimpurtanti mill-Artiku?' publikazzjoni tal-Aġenzija Ewropea għall-Ambjent)

Wieġeb il-mistoqsijiet skont kif inhu mitlub minnek.

1. Niżżel **TLIET** fatti fuq l-Artiku. (3 marki)

2. Taħseb li għandhom futur l-orsijiet polari? Agħti **ŻEWĠ** raġunijiet għat-twegiba tiegħek. (3 marki)

3. X'rabta hemm bejn it-test u l-istampa magħżula? (2 marki)

4. Spjega l-proċess sħiħ kif l-inkwinanti perikolużi qed jaffettwaw it-trabi tal-Artiku. (5 marki)

- i. _____
- ii. _____
- iii. _____
- iv. _____
- v. _____

5. L-Artiku huwa importanti għalina? Saħħaħ it-twegiba tiegħek billi tagħti **ŻEWĠ** raġunijiet mis-silta. (3 marki)

6. Niżżel **TLIET** strategiji li juża l-awtur biex jaffettwa lill-qarrej. (3 marki)

7. Fisser il-kliem bis-sing taħtu skont il-kuntest li huwa użat fis-silta. (3 marki)

a. Ħafna **inkwinanti** perikolużi, inkluzi kimiċi agrikoli, retardanti tal-fjammi, metalli tqal u materjal radjuattiv ilu jkollhom impatt fuq l-Artiku u n-nies li jgħixu hemm għal għexieren ta' snin.

b. Għal ħafna minna, l-Artiku jista' jidher **remot** ħafna fir-rigward tal-ġeografija.

ċ. Dan **jirrestringi l-għadd** tal-foki li l-orsijiet jistgħu jikkaċċjaw.

Taqsimha Ċ: Il-Metalingwa

(22 marka)

L-istudenti jridu jwieġbu żewġ eżerċizzji f'kuntest; eżerċizzju tal-morfologija u eżerċizzju tal-ortografija.

Il-Morfologija

A. Imla l-vojt skont il-kuntest. L-ewwel waħda hija mogħtija bħala eżempju.

Weħlu swat bil-frosta u qdif fuq ix-xwieni talli kielu ikel projbit

Il-**prodotti** (prodott) tal-ħalib kienu _____ (**fforma**) parti mill-ikel komuni ta' ħafna nies. Dawn kienu jiġu ppreparati wkoll f'għamliet u _____ (**qies**) differenti sabiex ipaxxu l-palat ta' konsumaturi aktar sofistikati.

Il-kċina tal-Palazz tal-Inkwizitur kellha t-_____ (**għamara**) neċessarju sabiex jiġi _____ (**preparazzjoni**) il-ġobon bħala kondiment.

L-influenza qawwija tar-reliġjon dak iż-żmien ħolqot regoli riġidi ferm dwar dak li seta' _____ (**kiel**).

Sakemm wiehed ma kellux xi konċessjoni _____ (**medicina**), jew jekk tinħoloq xi emerġenza, il-konsum tal-prodotti tal-ħalib ma kinux permessi kull nhar ta' Tnejn, l-Erbgħa, is-Sibt, lejlet il-festi prinċipali Kattoliċi, u matul ir-Randan u l-Avvent. Jekk tinqabad, kien ifisser li hemm proċeduri kriminali jistennewk.

Fl-1637, Gioanne Cassar, Antonio Calayro, u Vincenzo Bezzula spiċċaw ħażin meta waqt li kienu suppost _____ (**għaddej**) b'sentenza spiritwali talli kielu l-ġobon, is-salami u l-perżut moqli fil-butir u mħawwar

bil-ġobon _____ (**ħakk**) waqt ir-Randan, instabu mill-ġdid ħatja li kielu prodotti tal-ħalib fi ftit tal-ġranet. L-offiża ripetuta u _____ (**tiżjin**) b'gideb li taha x'jifhem li kellhom permess speċjali _____ (**inkwiżitur**) biex _____ (**konsum**) dan l-ikel waqt ir-Randan, issarrfet f'kastig aħrax ta' swat bil-frosta fil-pubbliku u sentejn _____ (**qadef**) fuq ix-xwieni!

(Addattament mis-sit www.tvn.com.mt)

(Total: 12-il marka)

L-Ortografija

B. Immarka u ikteb l-iżbalji f'dawn is-sentenzi.

Eż. Ilbieraħ kien riħ isfel u l-lum kien riħ fuq.

Ilum.

1. Jumejn ilu kellna logħba mportanti x'nirbħu.

2. Illum waslu f'Malta madwar 54 immigrant mill-Libja.

3. Hija jinsab ma jiflaħx u allura m'huwiex sejjer jaħdem.

4. Is-sotto kumitat tal-festa ddecieda li din is-sena jżanzan pedestall ġdid.

5. X'isqijiet magħzula mill-Papa jinsabu l-missjoni fl-Indja.

(Total: 10 marki)

Taqsim D

Letteratura: Taħriġ fuq test mhux imħejji.

Livell: QMK 2 - 3

Aqra sewwa s-silta u wieġeb il-mistoqsijiet dwarha:

B'sengħa kbira t-tfajjel jaqbeż għal rasu mill-pjattaforma tas-siment. Il-baħar jibilgħu u mill-blat, għajnejn nanntu jiflu wiċċ l-ilma sakemm jerga' jitfaċċa l-ballun ċkejken ta' rasu, 'il bogħod mhux ħażin mill-art. Jerga' jogħdos u saqajh jidhru għal ftit sekondi, ippuntati 'l fuq, huma biss fil-wiċċ, qabel ma jgħibu taħt il-lizar lixx u skur tal-baħar.

5 "Alla jbierku," tgħid is-sinjura bilqiegħda fuq il-blat, qrib in-nanna tat-tfajjel għawwiem.

"Kulhadd jistagħgeb, Madonna qisu ħuta."

Aktar tard, xagħru mxarrab imwaħħal ma' moħħu, idejh samranin jiggranfaw ma' ħobza biż-żejt li, bħal gēbla mdaqqa, bil-mod tiċkien u titgerrem fl-idejn ċkejka tat-tfajjel, u meta taqa' biċċa tadama mal-art f'leħħa ta' berqa jinzel kokka għaliha u jitfagħha f'ħalqu. Nanntu, aljenata tferra' l-luminata fit-tazzi tal-plastik, ma tara xejn ... mhux bħall-mara l-oħra, dik is-sinjura bilqiegħda qribhom.

10

"Ara x'int tagħmel pupu! Tikolx mill-art!"

"X'għamel?" iddur in-nanna minnufih u t-tfajjel jaħrab jigri, bil-ħobza f'idu, ħalqu mbulmat minn gidma ħobz biż-żejt. Is-swaba' ppuntati ta' saqajh ħafjin jiggebbdu minn blata għal blata.

"Kenneth! Qalbi! Ejja 'l hawn ħi!"

15 Wara ftit Kenneth jobdi u jħalli 'l nanntu tfarfar minn ma' wiċċu l-frak tal-ħobz inkallat biż-żejt. B'servjetta timsaħ it-truf ta' xofftejh.

Jerga' jaqbeż. Did-darba bomba. Għal mument gerrej isir ħaġa waħda maċ-ċuff kbira li triegħed il-baħar bħal daqqa ta' ponn fl-istonku. Fil-qiegħ iżomm ma' blata biex ma jitlax, biex jara kemm jista' jdum hemm taħt mingħajr ma jieħu nifs. Lura fil-wiċċ idawwar rasu lejn l-art, fejn jilmaħ lil nanntu ċkejka ċkejka xxejjer id waħda u tgħajjatlu; diġà liebsa, lesta, niexfa, il-mejda blu tal-plastik mitwija u mistrieħa mal-blat. Iżda hu taparsi ma jindunax biha. Ġismu jitqal u jinzel lura taħt il-wiċċ lejn dik il-blata fil-qiegħ.

20

Il-ġisem ċkejken u rqiq jitgħatta mix-xugaman ċelesti, u l-ġilda pura, nadifa, tiegħu, bil-kustilji kollha jidhru, tinxef malajr.

"Isa," tgħidlu nanntu. "Issa llejla mmorru naraw in-nar."

(Silta meħuda min-novella "L-Għaddas" ta' Alex Vella Gera, mir-rivista Il-Malti 2008)

Wieġeb:

1. Ikteb dwar l-effett li jinħoloq bl-użu tal-kelma “tfajjel” fil-konfront tad-deskrizzjoni fl-ewwel paragrafu. (marka)
2. a. Għaliex taħseb li jirreferi għad-dehra tal-baħar bħala “il-lizar lixx u skur”? (marka)
b. Spjega kif tithaddem il-figura tad-diskors f’din l-immagna u l-effett li jinħoloq. (2 marki)
3. Identifika sinjal tal-punteggjatura użat fis-silta li bih jinħoloq effett aktar realistiku. (marka)
4. “Għal mument ġerrej isir haġa waħda maċ-ċuff kbira li triegħed il-baħar bħal daqqa ta’ ponn fl-istonku.”
Spjega kif qed tithaddem is-similitudni f’din is-sentenza u għid l-effett li jinħoloq. (3 marki)
5. Is-silta fiha għadd ta’ deskrizzjonijiet. X’dawl jitfgħu fuq in-narratur? (2 marki)

(Total: 10 marki)

Agħzel mistoqsija **WAHDA** u ikteb madwar 200 kelma.

1. Analizza l-istil ta’ narrazzjoni li juża Juann Mamo fil-kapitlu mir-rumanz “Uljed in-Nanna Venut fl-Amerka”.

JEW

2. Agħzel poezija u novella li studjajt u oħroġ ix-xebh u/jew id-differenzi ta’ bejniethom.

(Total: 12-il marka)

L-Iskema tal-Marki:

Taqsim A

Il-kriterji	QMK 2 40%	QMK 3 60%	Il-marki miksubin mill-kandidat/a
L-istil imhaddem skont il-generu u l-udjenza mogħtija fit-titlu	0-1	2-3	
	Il-kitba fiha xi evidenza bażika ta' attenzjoni għall-forma u għall-udjenza.	Il-kitba fiha evidenza ċara ta' attenzjoni għall-forma u għall-udjenza.	
Il-kontenut jew l-ideat b'rabta mat-titlu magħżul	0-2	3-5	
	Il-kitba ma tiżviluppax b'mod ċar.	Il-kitba tiżviluppa l-ideat bil-mod u b'mod ċar.	
Is-sekwenza/koerenza u r-rabta bejn il-partijiet	0-2	3-4	
	Kitba bla ebda rabta bejn il-partijiet; b'sekwenza ħażina jew ma teżistix.	Ftit rabta, minkejja li xi drabi ma tkunx ċara jew diretta u mhux dejjem ikun hemm sekwenza ċara.	
L-idjoma u l-lessiku mħaddem	0-2	3-5	
	Kitba mhux skont l-idjoma Maltija u b'lessiku limitat ħafna.	Kitba li kważi timxi mal-idjoma Maltija, b'lessiku mifruż sew marbut mat-titlu.	
Il-punteġġjatura, is-sintassi, l-ortografija u l-grammatika b'risq reqqa fil-kitba	0-2	3-5	
	Il-kitba fiha għadd mhux ħażin ta' għeltijiet ortografici u grammatikali tal-Malti: <ul style="list-style-type: none"> ▪ Użu ħażin tal-punteġġjatura; ▪ Thaddim ta' sentenzi sempliċi u b'sintassi mhux preċiżi; ▪ Kitba b'għadd kotran ta' żbalji tal-grammatika. 	Il-kitba kważi nadifa minn għeltijiet ortografici u grammatikali tal-Malti: <ul style="list-style-type: none"> ▪ Użu kważi preċiż tal-punteġġjatura; ▪ Thaddim ta' sentenzi mħalltin u b'sintassi kważi bla żbalji; ▪ Kitba bi ftit li xejn żbalji tal-grammatika. 	
L-għadd	9 marki	13-il marka	

Aktar tagħrif marbut mal-iskema tal-marki tal-kitba kreattiva

L-iżbalji

Żball repetut jitqies **żball wieħed**.

Żbalji tal-grammatika u tal-ortografija: naqqas marka għal kull żball. Jekk il-kandidat ikollu sa 10 żbalji differenti jew aktar mit-tnejn li huma jitlef il-marki kollha allokatu għat-taqsima fejn hemm il-grammatika u l-ortografija.

It-tul tal-komponent tal-kitba kreattiva

QMK 2-3

Il-komponent irid ikun fih madwar 300 kelma.

- Għoxrin kelma 'l fuq u 'l isfel (330/280) minn din iċ-ċifra ma jitnaqqasux marki.
- Jekk komponent ikollu minn 250 sa 280: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 3 marki.
- Jekk komponent ikollu minn 230 sa 250: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 4 marki.
- Jekk komponent ikollu minn 200 sa 230: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 5 marki.
- Jekk komponent ikollu inqas minn 200 kelma: il-kandidat jiġi ppenalizzat billi l-marka li jagħti l-marker skont il-kriterji ta' hawn fuq tiġi diviża bin-nofs.

Meta jkun hemm xi sitwazzjoni minn dawn li semmejja, il-marker irid jirreġistra dan it-tnaqqis ta' marki fil-margin; it-total tal-komponent irid jinkludi dan it-tnaqqis.

Taqsimha B

In-numru tal-mistoqsija	It-twegibiet	QMK 2 9 marki	QMK 3 13-il marka
1.	Għażla ta' tlieta minn dawn li ġejjin: 1. L-Artiku huwa mifruq fuq parti minn sitta tal-massa tal-art tad-dinja. 2. Għandu erbgħa u għoxrin zona tal-ħin differenti. 3. Jinkludi aktar minn 30 miljun km ² . 4. Il-parti l-kbira tar-reġjun tal-Artiku hija miksija bl-oċean, fond sa 4 km, imma hemm ukoll firxiet kbar ta' art. 5. L-Artiku huwa abitat b'xi 4 miljun persuna. 6. Tmien stati għandhom territorji fir-reġjun tal-Artiku.	3 (marka waħda għal kull risposta tajba)	
2.	Iva/le. Wieħed jista' jasal għal din il-konkluzjoni billi jsemmi: 1. Skont is-silta hemm probabbiltà qawwija li l-orsijiet polari se jispiċċaw estinti. 2. Qed jitilfu ħafna piż. 3. Ma jistgħux isibu x'jieklu. JEW 1. Il-filmat iqajjem kuxjenza biex id-dinja tiegħu azzjoni immedjata, u 2. Ma jibqgħux jiġu użati inkwinanti perikolużi li jaffettwaw it-tiġn globali.	3 marki: Marka għal iva/le. 2 marki: marka għal kull raġuni.	
3.	L-istampa turi ors polari li madwaru s-silġ dab. Minħabba f'hekk, hu ma jistax jiċċaqlaq biex isib l-ikel. L-ors jidher li huwa fi stat vulnerabbli u b'dan il-mod l-awtur irid jaħsad lill-qarrej, għax kif huwa indikat tajjeb fit-test, aħna mdorrijin naraw l-orsijiet polari fuq prodotti kummerċjali fi żmien il-Milied, ir-realtà hi ferm differenti.		2 marki
4.	Il-proċess irid ikun hekk: 1. Il-kimiċi jingarru sal-Artiku mir-riħ u mill-baħar. 2. Il-kimiċi ma jinħallux minħabba t-temperaturi baxxi u jibqgħu fl-ilma. 3. Jiġu assorbiti mill-annimali. 4. L-annimali jittieklu min-nies. 5. L-ommijiet iredgħu t-trabi bil-konsegwenza li jittrasmettu l-kimiċi li jkunu kkonsumaw huma stess.		5 marki (marka għal kull pass)
5.	Iva, huwa importanti għalina. Dan minħabba li: 1. Għandu rwol ewlieni fir-regolazzjoni tal-klima. 2. Jgħin biex jassorbi s-sħana tax-xemx. 3. Jgħin biex jikkontrolla l-kurrenti tal-baħar li għandhom irwol kruċjali fil-klima.		3 marki: marka (Iva huwa imp.) Marka għal kull raġuni.
6.	Għażla ta' tlieta minn dawn: 1. It-titlu f'forma ta' mistoqsija retorika biex il-qarrej jibda jirrifletti u jhossu involut. 2. Iqassam is-silta f'sottotitli biex ikun iktar faċli għall-qarrej biex jassorbi l-kontenut. 3. Juża stampa biex jolqot l-emozzjonijiet tal-qarrej. 4. Jipprezenta l-qarrej b'għadd ta' fatti. 5. Jispjega fejn jehtieg sabiex il-qarrej jifhem il-gravità tas-sitwazzjoni.		3 marki (marka għal kull waħda)
7.	a. Prodotti tat-tniġġis/sustanzi kimiċi/pollutanti. b. Maqtugh/il bogħod/imwarrab/imbiegħed. ċ. Inaqqas in-numru/l-ammont.	3 marki (marka għal kull waħda)	
	Totali:	9	13

Taqsima Ċ

II-Metalingwa (QMK 2-3)		
Eżerċizzju A: Imla l-vojt skont il-kuntest.		
Numru	Tweġibiet	12-il marka
1	jiffurmaw	marka
2	qisien	marka
3	tagħmir	marka
4	ppreparat	marka
5	jittiekel	marka
6	medika	marka
7	għaddejnin	marka
8	maħkuk	marka
9	mzejna	marka
10	inkwiżitorjali	marka
11	jikkunsmaw	marka
12	jaqdfu	marka

Eżerċizzju B: Immarka u ikteb l-iżbalji f'dawn is-sentenzi.		
Numru	Tweġibiet	10 marki
1.	importanti	Marka għall-immarkar u oħra jekk tinkiteb tajba.
2.	mil-	
3.	mhuwiex	
4.	sottokumitat	
5.	xi	

Taqsim D

In-numru tal-mistoqsija	It-tweġibiet	QMK 2 40% marki	QMK 3 60% marki
1.	Id-diminuttiv joħloq effett ta' ċokon. It-tifel jidher ċkejken fejn l-immensità tal-baħar li "jibilgħu" u nanntu li kellha tfittex wiċċ il-baħar biex tarah jitfaċċa mill-qiegħ. Jidher li hu għawwiem tajjeb minkejja li għadu tifel żgħir.		1
2.	a. Il-baħar jitqabbel ma' lizar lixx u skur. Il-baħar jidher bħala firxa wiesgħa u kalma quddiem il-blat – <i>marka</i> . b. Tithaddem il-metafora u jinħoloq effett ta' kobor – <i>2 marki</i> .	1 1	1
3.	Il-virgoletti.	1	
4.	Il-mument tal-ħabta tal-għawwiem mal-baħar qed jitqabbel ma' daqqa ta' ponn fl-istonku. Dan ix-xebh jagħti idea tajba tas-sensazzjoni li jhoss l-għawwiem hekk kif jaħbat ma' wiċċ il-baħar u jinżel fih – <i>marka</i> . Jinħoloq effett ta' ħasda bid-daqqa, li minkejja li tkun mistennija, xorta hu mument uniku esperjenzat fizikament li jaf jaħsad għax l-għawwiem ikun qed jerħi gismu fil-baħar tal-baħar sakemm jerga' jikseb il-kontroll u jagħti b'saqajh biex jitla' fil-wiċċ – <i>2 marki</i> .	1	2
5.	In-narratur jidher li jaf kollox, sal-inqas moviment ta' kull parteċipant f'din ix-xena – <i>marka</i> . Bid-deskrizzjonijiet dettaljati li jagħti qisu jrid itawwal is-sitwazzjoni u l-qarrej jesperjenza kull azzjoni – <i>marka</i> .		2

	QMK 2 40% marki	QMK 3 60% marki
Il-kontenut (4)	1-2	3-4
	Spjegazzjoni tal-punti meħtieġa li torbot ma' dak li jitlob it-titlu.	Evalwazzjoni tal-punti meħtieġa li torbot ma' dak li jitlob it-titlu.
It-teknika, l-istil u l-espressjoni (3)	1-2	3-4
	Tifsir ta' kif qed jithaddmu t-tekniki relevanti għal dak li jitlob it-titlu. L-espressjoni użata tersaq lejn l-istil ta' kritika letterarja.	Evalwazzjoni tal-effett li jhallu t-tekniki relevanti għal dak li jitlob it-titlu. L-espressjoni użata toħloq l-istil mistenni f'kitba ta' kritika letterarja.
Is-sekwenza u l-koerenza (1)	0-1	2
	Il-kitba ssegwi minn parti għall-oħra imma mhux dejjem ikun hemm sekwenza.	Il-kitba ssegwi minn parti għall-oħra b'mod naturali u b'sekwenza tajba.
L-ortografija (1)	0	1-2
	Il-kitba fiha xi għeltijiet ortografici tal-Malti.	Kitba kważi nadifa minn għeltijiet ortografici tal-Malti.

Karta Mudell: Karta Controlled QMK 1-2 Kandidati Privati

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA



L-Università
ta' Malta

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**

NUMRU TAL-KARTA: **Livell 1 – 2 (Is-Smigh)**

DATA:

FIN: 30 minuta

IL-KARTA TAL-EŻAMINATUR

Il-Proċedura għall-Amministrazzjoni tal-Assessjar tas-Smigh:

Il-Fin: 30 minuta

It-total ta' marki li jistgħu jinkisbu huwa ta' 20, li jammonta għal 6% tal-eżami.

Il-Proċedura:

1. Il-kandidati jigu mistednin jaraw l-eżercizzji li huma mistennijin jaħdmu fuq dik it-taqsimha biss. Jingħataw madwar 5 minuti.
2. Il-kandidati jisimgħu l-qari tas-silta għall-ewwel darba, li jieħu madwar 5 minuti. Il-qari għandu jsir b'ritmu mexxej, imma b'pass mhux daqstant mgħaġġel u maħtuf. Il-kliem għandu jiġi artikulat ċar u li jinftiehem sewwa. Waqt dan il-qari, il-kandidati jistgħu jaħdmu l-eżercizzji u/jew jieħdu xi noti.
3. Kif jintemm il-qari, il-kandidati jingħataw 10 minuti biex jaħdmu l-eżercizzji. Il-mistoqsijiet u l-istruzzjonijiet ma jinqrawx.
4. Terġa' tinqara s-silta kollha għat-tieni darba u jingħataw 5 minuti oħra biex l-istudenti jkunu jistgħu jkomplu jaħdmu/jimlew dak li ħallew vojt.
5. L-aħħar 5 minuti jingħataw biex l-istudenti jtemmu l-eżercizzji.

Il-Korrezzjoni u l-Għoti tal-Marki

Il-korrezzjoni tal-eżerċizzji ssir skont l-iskema tal-marki pprovduta u l-kriterji msemmin skont dawk imsemmija fis-sillabu. F'din l-iskema, barra t-tweġibiet tajbin tal-mistoqsijiet, jinstabu wkoll xi kummenti u linji gwida għall-għalliema biex jgħinuhom fil-korrezzjonijiet tagħhom.

Ġwann Mamo u Żminijietu

Fi żmienu, u wkoll għal ħafna snin wara mewtu, il-kittieb Ġwann Mamo ma kienx maħbub mil-litterati u mill-akkademiċi Maltin. Ġwann Mamo huwa l-kittieb tar-rumanz 'Uljed in-Nanna Venut fl-Amerka', u għalkemm ir-rumanz tiegħu kien mar tajjeb ma' Ċikku l-Poplu, il-kbarat tal-Letteratura kienu jqisu x-xogħol tiegħu mhux biss medjokri, imma wkoll suspettuz, kemm għal-lingwaġġ li uża, imma wisq iktar għall-ideat li kien fih.

Fl-1978 u l-1979, il-Professor Ġużè Aquilina ħareġ l-'Antologija ta' Proza Maltija', f'żewġ volumi; xogħol maħsub biex jelenka u jfakkar il-kittieba tal-Malti u juri l-iżvilupp tal-proza Maltija matul iż-żmien. Aquilina semma tlieta u sittin awtur, xi wħud minnhom mhux tajbin wisq, imma lil Ġwann Mamo ħallieh barra, u żgur li mhux għax ma kienx jaf bih.

Ġwann Mamo kien jipprietka li, fi żmienu, il-poplu kien injorant, imħolli bla skola, u mgħarraġ fis-superstizzjonijiet. Ta' dan kien jagħti tort lill-mexxejja tiegħu. Wara Mamo deheru kittieba oħra, bħal Ġużè Ellul Mercer, Ġużè Orlando, u Ġużè Bonnici, li wkoll saħqu fuq l-istess ideat, u lkoll sabu l-oppożizzjoni u t-tmaqdir.

Imma fi żmienna, is-soċjetà tagħna tagħraf is-siwi intellettuali u storiku ta' dawn il-kittieba, u Ġwann Mamo qed jingħata l-għieħ li jisthoqqlu. Ir-rumanz tiegħu issa sar magħruf sewwa u diġà ħarġu erba' edizzjonijiet tiegħu. Li mhux daqshekk magħruf hu x-xogħol l-ieħor, il-kitba l-oħra ta' Ġwann Mamo, speċjalment il-kitba li mhix fittizja. Hija kitba maħsuba biex twassal it-tagħrif u t-tagħlim bażiku lin-nies komuni.

Fost l-oħrajn, Mamo fl-1939, kiteb ktieb li jgħib l-isem 'Obstetricia Illustrata', li kien jagħti tagħrif fuq it-tqala u t-twelid tat-trabi, mhux biss bil-kitba, imma anke bl-istampi. Mill-ewwel xellef difru ma' dawk li ddarrsu mis-sugġett tal-ktieb u t-tpingijiet li kien fih. Mamo kien antiċipa u pprova jilqa' għal dawn id-diffikultajiet u stqarr li "l-fehma ta' min għaqqad dan il-Ktieb-Werrej hi biss għall-gid u le għad-deni." Żmien sew wara l-mewt ta' Mamo, il-Kappillan tal-Marsa, Patri Felicjan Bilocca, kien avvicina lill-mara tal-awtur u qalilha biex taħraq il-kopji tal-ktieb li kellha. Fortunatament, din m'obditux.

Dan il-ktieb mhux biss hu interessanti minnu nnifsu, imma hu interessanti wkoll għall-fatt li fih Mamo jsemmi li kien wasal biex jippubblika kotba oħra fosthom: dizzjunarju, żewġ tużżani novelli, u ktieb il-ħxejjex li jfejqu. Għalhekk wieħed jista' jikkonkludi li Ġwann Mamo kien ilu jkteb u kien imħejji li jkompli jippubblika, imqar jekk dawn il-kotba baqgħu ma ħarġux – x'aktarx għax Mamo miet b'diżgrazzja, qasir il-għomor, fit-28 ta' April, 1941.

Dakinhar, għall-ħabta tal-ħdax nieqes kwart ta' filgħodu, Ġwann Mamo nstab mejjet b' "ħasda minn kustilji miksura" fuq il-blat magħruf bħala l-Munqar, ħdejn Wied Babu, fit-tarf taż-Żurrieq. Din is-sejba saret wara li kienu ilhom ifittxuh għal madwar sebat ijiem, għax naqas mid-dar. Wara li saritlu l-awtopsja, ingħatatlu difna regolari ta' Kattoliku fiċ-Ċimiterju tal-Addolorata.

(Silta addattata minn artiklu li deher fuq is-sit <http://www.independent.com.mt/articles/2015-03-03/A-historic-conference-on-Juann-Mamo>)

Aħdem dawn l-eżerċizzji.

1. Aghżel it-twegiba t-tajba.

a) L-espressjoni "Ċikku l-Poplu" kif użata fis-silta tirreferi:

i) għall-irġiel li jisimhom Ċikku.

ii) għal dawk li jafu l-iskola.

iii) għan-nies komuni.

iv) għall-politiċi.

(marka)

2. Kompli din is-sentenza billi żżid l-informazzjoni meħtieġa minn dak li smajt.

Il-kitbiet ta' Mamo twarrbu mill-istudjużi għal żewġ raġunijiet: l-ewwel minħabba l-lingwaġġ li kien fihom u t-tieni minħabba _____ (marka)

3. Ikteb **personagġ ieħor**, minn dawk imsemmijin fis-silta, li għalu l-istess bħal Mamo.

_____ (marka)

4. L-awtur tas-silta jsostni li s-socjetà Maltija tal-lum qed tapprezza aktar lil Mamo għax:

a) sar monument għalih fiż-Żurrieq.

b) ir-rumanz tiegħu nqara u ngħogob ħafna.

c) għax hekk qal il-Kappillan tal-Marsa.

(marka)

5. Fisser il-frazi "xellef difru", skont kif tissemma fis-silta.

_____ (marka)

6. X'kienet l-intenzjoni ta' Mamo meta ħareġ il-ktieb bil-Malti fuq it-tqala u t-twelid?

_____ (marka)

7. Ikteb **zewġ** dettalji marbutin mal-mewt ta' Ġwann Mamo.

i) _____

ii) _____ (2 marki)

8. Ikteb sentenza b'tagħrif mogħti fis-silta, marbut man-numri li hemm f'kolonna A ta' din it-tabella.

KOLONNA A	SENTENZI BIT-TAGĦRIF
63	
1939	
28 ta' April 1941	

(3 marki)

9. Meta jissema Ġuzè Aquilina, jingħad li "lil Ġwann Mamo ħallieh barra, u żgur li mhux għax ma kienx jaf bih".

Fil-kuntest ta' dak li smajt, x'messaġġ ried iwassal l-awtur b'din l-espressjoni?

(3 marki)

10. Għaliex l-awtur tas-silta jemmen li l-ktieb fuq it-tqala u t-twelid jixhet dawl importanti fuq il-kitbiet ta' Mamo?

(2 marki)

11. Fis-silta jissema li "**fortunatament**" il-mara ta' Mamo m'għamlitx kif talabha l-kappillan tal-Marsa. Għaliex taħseb li juża din il-kelma?

(2 marki)

12. Fis-silta hemm żewġ fehmiets differenti fuq l-edukazzjoni tal-poplu: dik li kellu Mamo, imqabbla ma' dik tal-akkademiċi. X'kienu dawn iż-żewġ fehmiets?

(2 marki)

L-Iskema tal-Marki:

In-numru tal-mistoqsija	It-tweġiba	Il-marki	Il-kummenti
QMK 1 40%		8	<p>Ma jitnaqqasux marki għal żbalji tal-ortografija.</p> <p>Fejn ikun il-każ, aċċetta tweġibiet differenti minn dawk indikati, imma li jkunu jaqblu mas-sens tal-mistoqsija u li jkunu marbutin mat-test mistharreg.</p> <p>Ma jitnaqqasux marki għal żbalji tal-ortografija.</p> <p>Fejn ikun il-każ, aċċetta tweġibiet differenti minn dawk mogħtijin, imma li jkunu jaqblu mas-sens tal-mistoqsija u li jkunu mit-test mistharreg.</p>
1	iii) għan-nies komuni.	1	
2	I-ideat/il-ħsibijiet/il-prinċipji	1	
3	Wieħed minn: Ġużè Ellul Mercer, Ġużè Orlando, Ġużè Bonnici.	1	
4	b) ir-rumanz tiegħu nqara u ngħogob ħafna.	1	
5	Kellu l-problemi u l-inkwiet mal-awtoritajiet tal-Knisja.	1	
6	Biex jgħallem u jwassal tagħrif bażiku marbut mat-tqala u mat-twelid tat-trabi.	1	
7	Tnejn minn dawn: <ul style="list-style-type: none"> • Miet b'ħasda fil-kustilji; • Instab iż-Żurrieq/Wied Babu; • Kien ilu nieqes mid-dar 7 snin; • Saritlu awtopsja. 	2	
QMK 2 60%		12	
8	i) in-numru ta' kittieba Maltin li semma Aquilina fil-kotba tiegħu. ii) Mamo ħareg ktieb fuq it-tqala u t-twelid. iii) miet Ġwann Mamo.	3	
9	Li Aquilina ma semmiex lil Mamo apposta: mhux għax ma kienx jaf bih imma għax ma kienx jaqbel ma' dak li kiteb.	3	
10	Għax fih isemmi kitbiet u kotba oħra li kien għad irid jippubblika.	2	
11	Kienet fortuna għall-Malti għax il-ktieb seta' jibqa' jintuża u jinqara min-nies.	2	
12	L-akkademiċi kienu jemmnu li l-poplu ma kienx lest u jiflaħ dan it-tagħlim, filwaqt li Mamo kien jemma li l-poplu jrid jiġi edukat fuqhom ħalli jimxi 'l quddiem.	2	



L-Università
ta' Malta

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**

NUMRU TAL-KARTA: **Livell 1 – 2 (Is-Smigh)**

DATA:

ĦIN: 30 minuta

KARTA TAL-KANDIDAT

Aħdem dawn l-eżercizzji.

1. Aghżel it-twegiba t-tajba.

a) L-espressjoni “Ċikku l-Poplu” kif użata fis-silta tirreferi:

i) għall-irġiel li jisimhom Ċikku.

ii) għal dawk li jafu l-iskola.

iii) għan-nies komuni.

iv) għall-politiċi.

(marka)

2. Kompli din is-sentenza billi żżid l-informazzjoni meħtieġa minn dak li smajt.

Il-kitbiet ta’ Mamo twarrbu mill-istudjużi għal żewġ raġunijiet: l-ewwel minħabba l-lingwaġġ li kien fihom u t-tieni minħabba _____ (marka)

3. Ikteb **personaġġ ieħor**, minn dawk imsemmijin fis-silta, li għalu l-istess bħal Mamo.

_____ (marka)

4. L-awtur tas-silta jsostni li s-soċjetà Maltija tal-lum qed tapprezza aktar lil Mamo għax:

a) sar monument għalih fiż-Żurrieq.

b) ir-rumanz tiegħu nqara u ngħoġob ħafna.

ċ) għax hekk qal il-Kappillan tal-Marsa.

(marka)

5. Fisser il-frazi “xellef difru”, skont kif tissemma fis-silta.

_____ (marka)

6. X’kienet l-intenzjoni ta’ Mamo meta ħareġ il-ktieb bil-Malti fuq it-tqala u t-twelid?

_____ (marka)

7. Ikteb **żewġ** dettalji marbutin mal-mewt ta’ Ġwann Mamo.

i) _____

ii) _____ (2 marki)

8. Ikteb sentenza b'tagħrif mogħti fis-silta, marbut man-numri li hemm f'kolonna A ta' din it-tabella.

KOLONNA A	SENTENZI BIT-TAGħRIF
63	
1939	
28 ta' April 1941	

(3 marki)

9. Meta jissemma Ġuzè Aquilina, jingħad li "lil Ġwann Mamo ħallieh barra, u żgur li mhux għax ma kienx jaf bih".

Fil-kuntest ta' dak li smajt, x'messagġ ried iwassal l-awtur b'din l-espressjoni?

(3 marki)

10. Għaliex l-awtur tas-silta jemmen li l-ktieb fuq it-tqala u t-twelid jixhet dawl importanti fuq il-kitbiet ta' Mamo?

(2 marki)

11. Fis-silta jissemma li "**fortunatament**" il-mara ta' Mamo m'għamlitx kif talabha l-kappillan tal-Marsa. Għaliex taħseb li juża din il-kelma?

(2 marki)

12. Fis-silta hemm żewġ fehmiets differenti fuq l-edukazzjoni tal-poplu: dik li kellu Mamo, imqabbla ma' dik tal-akkademiċi. X'kienu dawn iż-żewġ fehmiets?

(2 marki)



L-Università
ta' Malta

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**
NUMRU TAL-KARTA: **Livell 1 – 2**
DATA:
HIN: **Sagħtejn**

Taqsim A: Il-Kitba

(20 marka)

Agħzel **wieħed** minn dawn l-ispunti. F'mhux aktar minn 250 kelma, kompli l-ispunt tiegħek:

- i. Xogħol ta' igri u ġerri kienu qegħdin jagħmlu l-ħaddiema ...
- ii. ... il-logħob tal-idejn m'għandekx bżonnu għax ...
- iii. ... is-sabiħ jarah kulħadd, imma mhux kulħadd jaf japprezzah!

Sir Elton John

Mario A. Azzopardi



Il-film ‘Rocketman’ intlaqa’ b’applaws kbar meta ddebutta waqt il-festival ta’ Cannes. Il-film għamel suċċess kbir, u s’issa daħħal madwar \$167 miljun u ntlaga’ tajjeb mill-kritiċi. Joe Morgenstern jiddeskrivi l-film bħala wieħed fenominali u emozzjonali.

Dan il-film jitfa’ lenti fuq il-parti inizjali tal-karriera ta’ Reginald Kenneth Dwight sakemm litteralment sar dak li ta’ spiss jirreferu għalih bħala Sir Elton John. Huwa film li minbarra juri l-ħila straordinarja ta’ dan il-kantant u kompożitur eċċezzjonali, huwa wkoll film emozzjonali.

L-isem tal-film jirreferi għall-kanzunetta li kienet waħda mis-suċċessi l-kbar ta’ Elton John li kienet fl-album li nħareg fl-1972. Din hi indikazzjoni ċara li l-film jiffoka fuq il-perjodu tal-bidu tal-karriera tiegħu.

Minkejja s-suċċessi kbar li kellu Elton John, il-ħajja privata tiegħu ma kinitx ward u żahar. Ix-xewk fil-ħajja ta’ Elton John joħroġ kollu fil-film. F’intervista waqt il-festival ta’ Cannes, Elton John stqarr hekk: “Naħseb li kull artist jgħaddi minn mumentu fejn jgħuh dubji fuqu nnifsu. U huma dawn id-dubji li jagħmluna mostri. Imbagħad biex tneħhi d-dubji tibda tieħu sustanzi kimiċi u l-alkoħol. Mhux vera jgħinuk tneħhi d-dubji. Anzi jaqtgħuk mir-realtà”.

Jekk tistaqsi lil xi hadd x’jigik mill-ewwel f’moħħok meta ssemmi l-kantant bravu u eċċezzjonali Sir Elton John, hafna jwiegħbu l-kanzunetti brillanti li jkanta. Ohrajn isemmu n-nuċċalijiet tax-xemx li jhobb jilbes waqt il-wirjiet tiegħu.



Bla dubju, Elton John ta l-akbar kontribut lid-dinja tal-mużika imma ismu nsibuh imnaqqax ukoll fid-dinja taċ-ċinematografija. Il-kanzunetti tiegħu spiss huma inklużi fis-soundtracks tal-films. Jekk kellna nieħdu l-kanzunetta ‘Rocketman’ biss, din tinstema’ mill-inqas fi tmien films, fosthom f’‘The Rock’ (1996), ‘Kingsman: the Golden Circle’ (2017) u fil-film animat ‘Sherlock Gnomes’ (2018). Dan tal-aħħar huwa mimli bil-kanzunetti tiegħu.

Jekk se nsemmu l-films b’numru kbir ta’ kanzunetti ta’ Elton John, bilfors irridu nsemmu, il-film animat eċċezzjonali, ‘The Lion King’ fejn kiteb sitt kanzunetti speċifikament għal dan il-film. Tlieta minn dawn il-kanzunetti kienu nnominati għal Oscar.

Hemm storja wara l-kanzunetta ‘Can You Feel the

Love Tonight’. Originarjament, kellhom ikunu Timon u Puma li jkantaw din il-kanzunetta. Elton John u Time Rice, li kiteb il-lirika, ma qablux. Allura l-kanzunetta kienet se titħalla kompletament barra fliefl aħħar ftit versi li baqgħu jkantawhom Timon u Puma.

Ftit ġimgħat qabel kellu joħroġ il-film, Elton John ra l-film u nduna li din il-kanzunetta giet imwarrba għal kollox, huwa personalment mar jikkonvinċi lid-Direttur ewlieni tal-kumpanija Disney ta’ dak iż-żmien, Jeffrey Katzenberg, biex din il-kanzunetta tiddaħħal b’mod sħiħ. Katzenberg aċċetta, u eventwalment kienet din il-kanzunetta li rebħet l-Oscar għall-aħjar kanzunetta.

Addattament minn ‘It-Torċa’ tal-Ħadd, 2 ta’ Ġunju 2019.

Wieġeb il-mistoqsijiet skont kif inhu mitlub minnek.

1. Imla l-vojt b'kelma xierqa sabiex is-sentenza tagħmel sens skont dak li qrajt. (4 marki)

Reginald Kenneth Dwight illum huwa _____ bħala _____. Il-film li jismu _____ jittratta l-_____ ta' dan il-personaġġ popolari.

2. Il-film intlaqa' tajjeb. Islet **ŻEWĠ** fatti mis-silta li jsaħħu dan. (2 marki)

a. _____

b. _____

3. **Aqta' linja taħt it-tweġiba t-tajba u wara spjega l-għażla tiegħek:**

a. Skont dak li qrajt tista' tassumi li Elton John beda l-karriera tiegħu: (marka)

i. fis-sittinijiet

ii. fis-sebghinijiet

iii. fit-tmeninijiet

b. Spjega l-għażla tiegħek. (2 marki)

4. Taqbel li d-diska 'Rocketman' għadha popolari anke llum? Saħħaħ it-tweġiba li tagħti billi ssib raġuni mis-silta. (3 marki)

5. Mis-silta ta' fuq wieħed jista' jassumi li l-awtur iħoss li Elton John huwa raġel determinat. (2 marki)

Agħti eżempju **WIEĦED** fejn naraw kif din il-kwalità toħroġ fil-karattru tiegħu.

6. X'inhu l-ġeneru ta' dan it-test? Agħti **ŻEWĠ** karatteristiċi ta' dan il-ġeneru. (3 marki)

Dan it-test huwa _____ meħud minn _____. **ŻEWĠ** karatteristiċi ta' dan il-ġeneru huma:

a. _____

b. _____

7. Fisser il-frazzjiet bis-sing taħthom, skont il-kuntest li huma użati fih fis-silta. (3 marki)

a. Dan il-film jitfa' lenti fuq il-parti inizjali tal-karriera ta' Reginald Kenneth Dwight, sakemm litteralment sar dak li ta' spiss jirreferu għalih bħala Sir Elton John.

b. Minkejja s-suċċessi kbar li kellu Elton John, il-ħajja privata tiegħu ma kinitx ward u żahar.

ċ. Bla dubju, Elton John ta l-akbar kontribut lid-dinja tal-mużika, imma ismu nsibuh ukoll imnaqqax fid-dinja taċ-ċinematografija.

Taqsimha Ċ: Il-Metalingwa

(20 marka)

L-istudenti jridu jwieġbu tliet eżerċizzji tal-metalingwa f'kuntest, li jinkludu eżerċizzju tal-morfologija ta' imla l-vojt, eżerċizzji tal-puntegġjatura u tas-sintassi, u eżerċizzji marbutin mat-tifsir tal-kliem.

Il-Morfologija

A. Imla l-vojt skont il-kuntest. Waħda minnhom hija mogħtija bħala eżempju.

Il-Konkatidral ta' San Ġwann

Il-Konkatidral ta' San Ġwann _____ (**sab**) il-Belt Valletta u ġie mibni mill-Ordni ta' San Ġwann. Il-Konkatidral, li ġie kkummissjonat fl-1572 mill-Gran Mastru Jean de la Cassière bħala l-knisja konventwali tal-Ordni tal-Kavallieri ta' San Ġwann, u ddisinjat mill-magħruf arkitett _____ (**militar**) Malti, Ġlormu Cassar, jispikka bħala monument uniku ta' _____ (**importanti**) internazzjonali. Il-knisja hija _____ (**dedika**) lil San Ġwann Battista, il-qaddis patron tal-Ordni.

Kif it-tbexbix tas-seklu _____ (**17**) daħhal l-istil Barokk ġdid, il-Gran Mastru Cotoner ordna d-_____ (**dekor**) tal-knisja minn ġewwa. Il-Kavallieri kienu ħerqana li _____ (**ħabat**) mal-knejjes kbar ta' Ruma, u l-karattru pompuż u dimostrattiv tal-era tahom materjal kemm riedu biex jagħmlu dan. L-artist Kalabriz Mattia Preti, li kien ikkummissjonat b'dan ix-xogħol, bidel ġewwa f'ċelebrazzjoni ta' arti Barokka. Huwa l-kuntrast bejn il-faċċata sempliċi tal-_____ (**bini**) mal-karattru _____ (**festa**) ta' ġewwa li jagħmel lil San Ġwann monument daqstant uniku.

Illum hu wkoll post fejn isiru avvenimenti kulturali u hu wieħed mill-attrazzjonijiet l-aktar popolari mat-turisti f'Malta. Huwa _____ (**amministra**) mill-Fondazzjoni tal-Konkatidral ta' San Ġwann, li twaqqfet fl-2001 biex tiżgura l-konservazzjoni tal-knisja u tal-mużew.

(Total: 10 marki)

Is-Sintassi

B. Aqleb dan id-djalogu qasir f'diskors indirett:

Mark: Kemm ilek involut fil-festa?

Brian: Minn meta kont żgħir niftakarni nagħmel festa d-dar u nħit il-pavaljuni ma' ommi. Niprova nagħmel minn kollox. Inħit il-bnadar, pavaljuni, bandalori, nagħmel disinji, pittura u sfumar. Nindura wkoll, l-aktar induratura elaborata bħalma nsibu fil-vari proċessjonali.

Mark: X'jogħbok l-aktar fil-festa?

Brian: Kollox! Mill-inqas fustun armat waħdu fi triq imwarrba, sal-isbaħ biċċa xogħol mirquma fil-knisja. In-nar, il-banda, l-orkestra, l-orgni, il-qniepen. Kollox. Inħobbhom wisq. Din is-sena, għent ukoll lil tan-nar tal-art u nammetti li, għalkemm fih ħafna xogħol u jinħaraq malajr mingħajr ma jibqa' xejn minnu, is-sodisfazzjon li tani kien kbir.

Mark: Grazzi tal-kummenti tiegħek.

(Total: 5 marki)

Is-Semantika

Ċ. Aqta' linja taħt il-kelma t-tajba li toqgħod fil-kuntest.

Eż. Jumejn ilu ħija (sema, sema') li ta' ħdejna għamlet praspura mill-kbar.

1. Meta jkollok uġiġħ ta' stonku, ħu ffit misħun bl-ilma (żar, zahar, żgħar).
2. Mhux (kollha, kolla) jinsabu lejn in-naħa ta' fuq tar-raħal.
3. Il-ħadd li għadda (ħadd, ħatt, ħadt) ġelat tajjeb.
4. Ĥadt il-qies tal-(qatt, qgħadt, qadd) qabel ma nipprova l-qalziet.
5. Id-(dahar, dar) tas-sufan qed iżaqzaq kull darba li nistrieħ miegħu.
6. It-temp għada se jkun bix-xita, u kultant bir-(ragħad, rat) ukoll.
7. Fix-(xagħar, xahar) tal-Milied niċċelebraw it-twelid ta' Ġesù Kristu.
8. Missieri għandu s-(sengħa, sena) ta' mastrudaxxa, li ħadha m'għand missieru.
9. "(Ma, ma, ma'), wegġajt idejja," qalet Sonia lil nannitha.
10. Ilbieraħ missieri mar s'għand tal-merċa u xtara (ħassa, ħassha) friska u sabiħa.

(Total: 5 marki)

Taqsim D: Il-Letteratura

(20 marka)

Letteratura: Referenza għall-Kuntest fuq poezija ta' Dun Karm

Aqra sewwa l-poezija *Il-Għodwa* u wieġeb il-mistoqsijiet dwarha.

	Ix-xemx tielgħa! Liema heġġa, Liema ferħ ma' kullimkien! Isellmulha l-art u s-sema Lis-sultana tal-ħolqien.		Tisma' l-leħen tal-inkwina, It-twerżiqa tas-serrieq, Iż-żarżira tar-raddiena, B'daqq il-watar* tidwi t-triq.
5	Lewn il-warda d-dija tagħha Timla s-sħab, tmiss il-għoljiet, Fuq ir-rħula, fuq ir-raba' Tixħet bewsa mis-smewwiet.	25	Kollox jerga' jieħu l-ħajja Hekk kif terġa' fuqna x-xemx; Tifraħ biha l-ħlejjaq kollha, Min ma jħossha fl-art ma hemmx.
10	Ix-xemx tielgħa! Qalb is-sigar Jibda l-għana tal-għasfur; Dlonk jittajjar, jifli rixu, Bil-ferħ qalbu qiegħda tfur.	30	Fuq id-dudu li jitkagħweġ Qalb it-trab, fuq il-ħaxix; Sa fil-qieġ tal-baħar tinzel, Rokna mdallma ma tħallix.
15	Tibda l-għanja tan-nissieġa, Tibda l-għajta tal-bejjieġħ; Mit-triqat in-nies tixtered, Jibda x-xogħ'l wara l-mistrieħ.	35	Inberkuk, ja xemx, ja bidu Ta' kull hena tal-ħlejjet: Jekk int sbejjha, xi jkun Alla Illi qieġħdek fis-smewwiet?
20	Bil-moħriet – is-sikka tidwi Bħala fidda – fuq spallejħ, Jew bl-imgħażqa l-biezel bidwi Lejn il-għalqa jmidd riglejħ.		

*Korda ta' qaws/vjolin; nerv irqiq/oħxon niexef minn musrana.

Wieġeb:

1. a. Agħzel it-temi ta' din il-poezija:

- i. Il-ġrajja nazzjonali u l-patrijottizmu.
- ii. Is-solitudni u l-kundizzjoni umana.
- iii. Ix-xogħol tradizzjonali u l-ambjent naturali.

(marka)

b. Fisser għaliex għazilt it-temi ta' mistoqsija 1a.

(2 marki)

2. X'inhu t-ton użat fl-ewwel strofa?

(marka)

3. a. X'tissejjah il-figura tat-taħdit meta l-poeta jinħass li qed jesagera apposta?

b. Fisser kif kultant tidher din l-esagerazzjoni u agħti eżempju wieħed mill-poezija.

(3 marki)

4. a. X'inh i-figura tat-taħdit fil-vers tat-tieni strofa: "tixhet bewsa mis-smewwiet"?
- b. Iddeskrivi kif qed titħaddem f'dan il-vers. (3 marki)
5. Ikkwota **vers** li fih lingwaġġ sensorju. (marka)
6. a. Ikteb dwar il-metrika ta' din il-poezija. (3 marki)
- b. Fisser għaliex il-metrika użata toqgħod tajjeb għal din il-poezija. (marka)
7. F'madwar **80 kelma**, ikteb dwar l-irwol tax-xemx fl-għodwa u l-effett li tħalli fuq il-ħlejjaq kollha, kif inhu deskritt fil-poezija. (5 marki)

(Total: 20 marka)

L-Iskema tal-Marki:

Taqsim A

Il-kriterji	QMK 1 40%	QMK 2 60%	Il-marki miksubin mill-kandidat/a
L-istil imhaddem skont il-generu u l-udjenza mogħtija fit-titlu	0-1	2-3	
	Il-kitba fiha xi evidenza bażika ta' attenzjoni għall-forma u għall-udjenza.	Il-kitba fiha evidenza ċara ta' attenzjoni għall-forma u għall-udjenza.	
Il-kontenut jew l-ideat, b'rabta mat-titlu jew mal-ispunt magħżul	0-1	2-4	
	Il-kitba ma tiżviluppax b'mod ċar.	Il-kitba tiżviluppa l-ideat bil-mod u b'mod ċar.	
Is-sekwenza/koerenza u r-rabta bejn il-partijiet	0-2	3-4	
	Kitba bla ebda rabta bejn il-partijiet; b'sekwenza ħażina jew ma teżistix.	Ftit rabta, minkejja li xi drabi ma tkunx ċara jew diretta u mhux dejjem ikun hemm sekwenza ċara.	
L-idjoma u l-lessiku mħaddem	0-2	3-4	
	Kitba mhux skont l-idjoma Maltija u b'lessiku limitat ħafna.	Kitba li kważi timxi mal-idjoma Maltija, b'lessiku mifruż sew marbut mat-titlu.	
Il-punteġġjatura, is-sintassi, l-ortografija u l-grammatika, b'risq reqqa fil-kitba	0-2	3-5	
	Il-kitba fiha għadd mhux ħażin ta' għeltijiet ortografiċi grammatikali tal-Malti: <ul style="list-style-type: none"> ▪ Użu ħażin tal-punteġġjatura; ▪ Thaddim ta' sentenzi sempliċi u b'sintassi mhux preċiżi; ▪ Kitba b'għadd kotran ta' żbalji tal-grammatika. 	Il-kitba kważi nadifa minn għeltijiet ortografiċi u grammatikali tal-Malti: <ul style="list-style-type: none"> ▪ Użu kważi preċiż tal-punteġġjatura; ▪ Thaddim ta' sentenzi mħalltin u b'sintassi kważi bla żbalji; ▪ Kitba bi ftit li xejn żbalji tal-grammatika. 	
L-għadd	8 marki	12-il marka	

Aktar tagħrif marbut mal-iskema tal-marki tal-kitba kreattiva

L-iżbalji

Żball repetut jitqies **żball wieħed**.

Żbalji tal-grammatika u tal-ortografija: naqqas marka għal kull żball. Jekk il-kandidat ikollu sa 10 żbalji differenti jew aktar mit-tnejn li huma jitlef il-marki kollha allokatu għat-taqsima fejn hemm il-grammatika u l-ortografija.

It-tul tal-komponent tal-kitba kreattiva

QMK 1-2

Il-komponent irid ikun fih madwar 250 kelma.

- Għoxrin kelma 'l fuq u 'l isfel (280/230) minn din iċ-ċifra ma jitnaqqasux marki.
- Jekk komponent ikollu minn 230 sa 200: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 3 marki.
- Jekk komponent ikollu minn 200 sa 180: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 4 marki.
- Jekk komponent ikollu minn 180 sa 150: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 5 marki.
- Jekk komponent ikollu inqas minn 150 kelma: il-kandidat jiġi ppenalizzat billi l-marka li jagħti l-marker skont il-kriterji ta' hawn fuq tiġi diviża bin-nofs.

Meta jkun hemm xi sitwazzjoni minn dawn li semmejna, il-marker irid jirreġistra dan it-tnaqqis ta' marki fil-margin; it-total tal-komponent irid jinkludi dan it-tnaqqis.

Taqsim B

In-numru tal-mistoqsija	It-twegibiet	QMK 1 8 marki	QMK 2 12-il marka
6.	magħruf Elton John Rocketman ħajja	4	
7.	Għażla ta' tnejn minn dawn li ġejjin: 1. Il-film daħħal ħafna flus. 2. Intlaqa' tajjeb mill-kritiċi. 3. Waqt il-festival Cannes intlaqa' b'applaws kbar.	2	
8.	3a. sebgħinijiet 3b. Il-film jiffoka fuq il-perjodu tal-bidu tal-karriera tiegħu. Dan huwa indikat mill-isem tal-film, għax il-kanzunetta ħarġet fl-1972.	1	2
9.	Naqbel, għax din il-kanzunetta ntużat f'diversi films riċenti.		3
10.	Għażla ta' waħda minn dawn li ġejjin: 1. Ma qatax qalbu wara li għadda minn żmien diffiċli. 2. Baqa' jippersisti sabiex il-kanzunetta 'Can You Feel the Love Tonight' tidher fil-film.		2
6a.	artiklu gazzetta/rivista ... Twegibiet simili aċċettati.		2
6b.	Għażla ta' tnejn minn dawn li ġejjin: 1. Il-film daħħal ħafna flus. 2. Intlaqa' tajjeb mill-kritiċi. 3. Waqt il-festival Cannes intlaqa' b'applaws kbar.	1	
7.	a. jitfa' dawl/jiffoka fuq/jittratta b. mhux faċli ċ. magħruf/stabbilit/imsemmi		3
	Totali:	8	12

Taqsim Ċ

II-Metalingwa (QMK 1-2)		
Eżerċizzju A: II-Konkatidral ta' San Ġwann ... Imla l-vojt.		
Numru	Twegibiet	10 Marki
1.	jinsab	Marka l-waħda
2.	militari	
3.	importanza	
4.	ddedikata	

5.	sbatax	
6.	dekorazzjoni	
7.	jħabbtuha	
8.	binja	
9.	festiv	
10.	amministrat	

Eżerċizzju B. Aqleb dan id-djalogu qasir f'diskors indirett.	
Tweġibiet	5 Marki
<p>Mark saqsieh kemm ilu involut fil-festa (0.5).</p> <p>Brian wiegħbu li ilu minn meta kien zġħir jiftakru jagħmel festa d-dar u jħit il-pavaljuni ma' ommu. Jipprova jagħmel minn kollox. Iħit il-bnadar, pavaljuni, bandalori, jagħmel disinji, pittura u sfumar. Jindura wkoll, l-aktar induratura elaborata bħalma nsibu fil-vari proċessjonali (1.5).</p> <p>Mark reġa' saqsieh x'jogħgħbu l-aktar fil-festa (0.5).</p> <p>Brian wiegħbu li kollox. Mill-inqas fustun armat waħdu fi triq imwarrba, sal-isbaħ biċċa xogħol mirquma fil-knisja. In-nar, il-banda, l-orkestra, l-orgni, il-qniepen. Kollox. Iħobbhom wisq. Din is-sena, għen ukoll lil tan-nar tal-art u jammetti li, għalkemm fih ħafna xogħol u jinħaraq malajr mingħajr ma jibqa' xejn minnu, is-sodisfazzjon li tah kien kbir (2).</p> <p>Mark irringrazzjah tal-kummenti tiegħu (0.5).</p>	<p>5 marki (Tweġibiet varji jingħataw il-marki xorta)</p>

Eżerċizzju Ċ: Aqta' linja taħt il-kelma t-tajba li toqgħod fil-kuntest.		
Numru	Tweġibiet	5 Marki
1.	żahar	Nofs marka għal kull waħda.
2.	kollha	
3.	ħadt	
4.	qadd	
5.	dahar	
6.	ragħad	
7.	xahar	

8.	sengħa	
9.	Ma	
10.	ħassa	

Taqsim D

In-numru tal-mistoqsija	It-tweġibiet	QMK 1 40% marki	QMK 2 60% marki
1	a. Ix-xogħol tradizzjonali u l-ambjent naturali – <i>marka</i> . b. Fil-poezija jissemmew elementi tan-natura bħall-għoljiet, ir-raba', l-għasfur, id-dudu u l-baħar. Min-naħa l-oħra l-poeta jsemmi xogħol u għodod marbutin mal-passat bħan-nissieġa, il-bidwi u l-inkwina – <i>2 marki</i> .	1	2
2	Ton ta' stagħgib u esklamattiv.	1	
3	a. Iperbole – <i>marka</i> . b. Il-poeta jrid jenfasizza kemm ix-xemx hija importanti biex il-ħajja terġa' tibda mas-sebħ. Għalhekk tinħass l-esagerazzjoni biex joħroġ din l-importanza tax-xemx. Dan jidher meta jgħid li l-ferħ jinħass ma' kullimkien, li l-ħlejjaq kollha jifirħu biha u li m'hemmx rokna li ma tintlaħaqx mix-xemx. L-esagerazzjoni tinħass fl-idea ta' kollox u kullimkien – <i>2 marki</i> .	1	2
4	a. Personifikazzjoni – <i>marka</i> . b. Id-dija tax-xemx fuq l-irħula qed titqabbel ma' bewsa li jixħet bniedem. Il-bewsa tagħti sensazzjoni ta' gentilezza u pożittività, id-dija tax-xemx hi mixtieqa bħalma hi mixtieqa bewsa – <i>2 marki</i> .	1	2
5	"it-twerżiqa tas-serrieq, iz-żarżira tar-raddiena," <i>L-eżaminatur jista' jaċċetta versi oħra. Marka għal kull vers ikkwotat.</i>	1	
6	a. Din il-poezija tħaddan strofi kwartini (<i>marka</i>), versi ottonarji (<i>marka</i>) u rima mqabbza, ABCB (<i>marka</i>) – <i>3 marki</i> . b. Din hija poezija tradizzjonali, teħodna fid-dinja tal-imgħoddi, għalhekk jintuza stil tradizzjonali wkoll, bi skema ripetuta f'kull strofa – <i>marka</i> .	3	1
7	<i>Tweġibiet varji jkunu aċċettati.</i> <i>Jingħataw 2 marki fuq il-kitba dwar l-irwol tax-xemx.</i> <i>Jingħataw 3 marki fuq l-effetti li tħalli x-xemx.</i> Ix-xemx, il-protagonista, hija s-sors t'energija biex kull ħlejqa tqum filgħodu u tieħu l-ħajja. Id-dawl ħiereg minnha, jintefa' fuq is-sħab, l-għoljiet, l-irħula u r-raba' – <i>2 marki</i> . L-għasfur jibda jgħanni, jifli rixu u jittajjar. Anki r-raħħala jqumu ma' sbieħ il-jum, in-nies toħroġ fit-triqat u l-ħaddiema jibdew il-ħidma wara s-serħan. Il-bidwi, in-nissieġa u l-bejjieġha huma akkumpanjati mill-ħsejjes li jipproduċu l-għodod li jużaw, bħall-inkwina, is-serrieq u r-raddiena. Ix-xemx tagħti effett ta' ħajja u kulħadd jieħu gost biha. Il-ħlejjaq kollha jifirħu biha u ddawwal kullimkien sal-inqas rokna, mid-dudu sal-ħaxix u l-qiegħ tal-baħar – <i>3 marki</i> .		5

Karta Mudell: Karta Controlled QMK 2-3 Kandidati Privati

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA



LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**

NUMRU TAL-KARTA: **Livell 2 – 3 (Is-Smigh)**

DATA:

ĦIN: 30 minuta

IL-KARTA TAL-EŻAMINATUR

Il-Proċedura għall-Amministrazzjoni tal-Assessjar tas-Smigh:

Il-Ħin: 30 minuta

It-total ta' marki li jistgħu jinkisbu huwa ta' 20, li jammonta għal 6% tal-eżami.

Il-Proċedura:

1. Il-kandidati jiġu mistiedna jaraw l-eżercizzji li huma mistennija li jaħdmu fuq dik it-taqsimha biss. Jingħataw madwar 5 minuti.
2. Il-kandidati jisimgħu l-qari tas-silta għall-ewwel darba li jieħu madwar 5 minuti. Il-qari għandu jsir b'ritmu mexxej, imma b'pass mhux daqstant mgħaġġel u maħtuf. Il-kliem għandu jiġi artikulat ċar u li jinftiehem sewwa. Waqt dan il-qari l-kandidati jistgħu jaħdmu l-eżercizzji u/jew jieħdu xi noti.
3. Kif jintemm il-qari, il-kandidati jingħataw 10 minuti biex jaħdmu l-eżercizzji. Il-mistoqsijiet u l-istruzzjonijiet ma jinqrawx.
4. Terġa' tinqara s-silta kollha għat-tieni darba u jingħataw 5 minuti oħra biex l-istudenti jkunu jistgħu jkomplu jaħdmu/jimlew dak li ħallew vojt.
5. L-aħħar 5 minuti jingħataw biex l-istudenti jtemmu l-eżercizzji.

Il-Korrezzjoni u l-Għoti tal-Marki

Il-korrezzjoni tal-eżercizzji ssir skont l-iskema tal-marki pprovduta u l-kriterji msemmin skont dawk imsemmija fis-sillabu. F'din l-iskema, barra t-twegibiet tajbin tal-mistoqsijiet, jinstabu wkoll xi kummenti u linji gwida għall-għalliema biex jgħinuhom fil-korrezzjonijiet tagħhom.

Aviċenna (980-1037)

Il-Persjan Aviċenna, bl-Għarbi Ibn Sina, twieled qrib Bukhara, illum il-kapitali tal-Uzbekistan, waħda mill-eqdem bliet tal-Asja Ċentrali, mibnija fuq it-triq li minnha kienu jgħaddu l-karovani. Bukhara kienet iċ-ċentru ta' kultura Iżlamika, it-tieni post qaddis tal-Iżlam wara Mekka. Il-belt sal-lum għad għandha dehra orjentali, bil-ħitan qodma, it-toroq dojoq iserrpu, is-suq fejn dari kienu jbigħu l-ilsiera, u l-moskej u l-palazzi jleqqu bil-mużajk u l-majjolika. Jogħlew 'il fuq mill-bini l-ieħor, hemm il-moskea ta' Mir-Arab, li għandha koppla għolja mitt pied, u l-minaret qadim magħruf bħala t-Torri tal-Mewt, li minnu kienu jitwaddbu għal isfel il-kriminali. Fil-qalba tal-belt hemm l-arka jew iċ-ċittadella, li kienet meqjusa u għadha sal-lum, iċ-ċentru amministrattiv.

Aviċenna kiber meta d-dinastija Persjana tas-Samanidi kienet qed tiġġarraf u għadda ħajja ta' avventura jġri minn palazz ezotiku għal ieħor biex jeħles mid-dwiefer tal-ħakkiem kiefer Maħmud ta' Għazna. Baqa' jikteb u jistudja saħansitra meta kien il-ħabs, sakemm sab kenn fil-qorti ta' Ala al Dawla, li kien irrezista bi qlubija kbira l-ħbit militari ta' Maħmud. Aviċenna miet fl-għomor ta' sebgħa u ħamsin sena wara li għamel ir-riti tal-ħasil, nidem minn dnuvietu, qassam ħafna flus lill-foqra u heles lill-ilsiera li kellu.

Minbarra li kien filosofu, Aviċenna kien ukoll xjenzat u tabib ta' ħila kbira. Sar magħruf bħala 'l-Imgħallem Suprem'. Ix-xogħlijiet tiegħu, l-aktar dawk fuq il-medicina, jissemmew f'ħafna testi Latini tal-Medju Evu. Aviċenna kien jaqbel mal-ħassieba li fittxew li jħabbu d-duttrina reliġjuża tal-Koran mal-ħsieb filosofiku Grieg. Ix-xogħlijiet ewlenin tiegħu kienu 'Kitab al-Xifa', 'Il-Ktieb tal-Fejqa' u l-'Qanun fit-Tibb', 'Ir-Regoli tal-Medicina', b'dan tal-aħħar jibqa' jintuża bħala test ewlieni sar-Rinaxximent.

Meta kien għadu tifel, Aviċenna tgħallem il-Koran, il-Letteratura Għarbija, il-Liġi u l-Logika. Imbagħad, waħdu studja t-Teologija, il-Fizika, il-Matematika u l-Medicina. Ta' sittax-il sena diġà kien qed jipprattika ta' tabib. L-uniku saram sabu meta kien qed jistudja l-filosofija. Hu nnifsu stqarr li qara t-trattat tal-'Metafizika' ta' Aristotli erbgħin darba u ma setax isib tarf, sakemm gie f'idejh kummentarju qasir ta' Al Farabi li għenu jifhimha.

Aviċenna bena l-ħsieb filosofiku tiegħu fuq it-teoriji ta' Aristotli, imma daħħal bidliet importanti. Għal Aristotli, il-bniedem kellu forma waħda sostanzjali, ir-ruħ. Aviċenna jsostni li l-bniedem għandu tliet forom: ir-ruħ veġetali, dik li biha l-bniedem jiekol, jikber u joktor; ir-ruħ animal, dik li biha jitharrek, jara, jisma' u jħoss; u r-ruħ razzjonali, li biha jaħseb. L-ewwel żewġ forom imutu u jispiċċaw, filwaqt li t-tielet waħda, dik razzjonali, tibqa'. Biha l-bniedem jibqa' ħaj wara l-mewt fi stat ta' hena jew diqa, skont kif ikun għex fuq din l-art. Għalhekk, skont Aviċenna, huwa d-dmir ta' kull maħluq li, meta jkun għadu f'din id-dinja, jitbiegħed u jinqata' kemm jista' mill-ħwejjeġ materjali biex dejjem jersaq aktar lejn l-istat perfett li jġi wara l-mewt. Aviċenna, bħal Aristotli, jemmen li l-għan aħħari tagħna jrid ikun il-ħajja kontemplattiva.

(Silta addattata mill-ktieb ta' Joe Friggieri, In-Nisġa tal-ħsieb, Vol 1, 2012)

Aħdem dawn l-eżercizzji.

1. Aghżel it-tajba.

Din is-silta li għadek kif smajt hija fuq:

i) ir-Reliġjon tal-Iżlam.

ii) il-bidu tal-prattika tal-Mediċina.

iii) il-ħajja ta' Avicenna.

(marka)

2. Liema **zewġ** binjiet ewlenin jissemmew fis-silta u li jispikkaw u jagħtu karatteristika speċjali lill-belt ta' Bukhara?

_____ (2 marki)

3. Agħti t-tifsira tal-frazi "fil-qalba tal-belt", skont kif uzata fis-silta li smajt.

_____ (marka)

4. Fis-silta jingħad li, qabel ma' miet, Avicenna għamel għadd ta' hwejjeġ 'tajbin'. X'jurik dan fuq il-karattru tiegħu?

_____ (marka)

5. Liema huma **ż-żewġ** oqsma tal-għerf, minbarra x-xjenza, li għalihom baqa' mfakkar Avicenna, skont kif jingħad fis-silta?

_____ (2 marki)

6. X'kienet il-fehma ewlenija ta' Avicenna fejn kien jidhol it-tagħlim tal-Koran u l-filosofija Griega?

_____ (marka)

7. Minn dak li smajt fis-silta, iktib sentenza fattwali fuq kull wieħed minn dawn:

Il-persuna	It-tagħrif
i) Maħmud ta' Ghażna	
ii) Al Farabi	
iii) Il-ktieb magħruf bħala 'Il-Metafiziċa'	

(3 marki)

8. Il-kotba ta' Avicenna fuq il-medicina kienu meqjusin bħala fundamentali għall-progress f'dan il-qasam. Kif tista' ssaħħaħ din il-konklużjoni minn dak li smajt?

(2 marki)

9. Spjega d-differenza li Avicenna kellu fit-teorija tiegħu fuq ruħ il-bniedem, meta mqabbla ma' dik li kien jemmen fih Aristotli.

(3 marki)

10. Semmi **punt** fundamentali ta' qbil li jissema fis-silta bejn il-ħsieb ta' Aristotli u dak ta' Avicenna.

(2 marki)

11. B'referenza għal dak li qrajt fuq it-teoriji ta' Avicenna u Aristotli fuq ruħ il-bniedem, x'inhil-fehma tiegħek fuq is-sugġett?

(2 marki)

L-Iskema tal-Marki:

In-numru tal-mistoqsija	It-twegiba	Il-marki	Il-kummenti
QMK 2 40%		8	
1	iii) il-ħajja ta' persuna.	1	Ma jitnaqqasux marki għal żbalji tal-ortografija. Fejn ikun il-każ, aċċetta twegibiet differenti minn dawk indikati, imma li jkunu jaqblu mas-sens tal-mistoqsija u li jkunu marbutin mat-test mistħarreg.
2	Il-moskea/Mir-Arab b'koppla għolja mitt pied u l-minaret/it-Torri tal-Mewt, li minn fuq kienu jwaddbu għal isfel lill-kriminali.	2	
3	F'post ċentrali tal-belt/ fiċ-ċentru tal-belt/fl-aktar post importanti tal-belt.	1	
4	Li kien bniedem reliġjuż ħafna/kien qalbu tajba.	1	
5	Il-filosofija u l-mediċina.	2	
6	Li dawn għandhom jingħaqdu flimkien/li jgħaqqad it-tagħlim tal-Koran ma' dak li kienu jgħallmu l-filosfi Griegi.	1	
QMK 3 60%		12	
7	i) ħakkiem kiefer li ried jaħtaf bosta artijiet f'idejh. ii) kiteb kummentarju fuq il-ktieb ta' Aristotli. iii) il-ktieb bit-teoriji filosofici ta' Aristotli li Avicenna qara 40 darba u ma fehmux.	1x3	Ma jitnaqqasux marki għal żbalji tal-ortografija. Fejn ikun il-każ, aċċetta twegibiet differenti minn dawk indikati, imma li jkunu jaqblu mas-sens tal-mistoqsija u li jkunu marbutin mat-test mistħarreg.
8	Għaliex il-kotba tiegħu baqgħu jissemmew ħafna u baqgħu jintużaw sar-Rinaxximent.	2	
9	Filwaqt li Aristotli kien jemmen li l-bniedem għandu forma sostanzjali waħda/ ir-ruħ waħda, Avicenna jemmen li kellu 3 forom ta' erwieħ: dik veġetali, dik t'animali u dik razzjonali.	3	
10	Li l-għan aħħari fil-ħajja tal-bniedem għandu jkun il-ħajja kontemplattiva.	2	

11	Varji bi twegibiet bħal i) naqbel magħhom li l-bniedem għandu ruħ; jew ii) ma naqbilx magħhom għax nemmen li r-ruħ ma teżistix.	2	
-----------	---	---	--



L-Università
ta' Malta

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**

NUMRU TAL-KARTA: **Livell 2 – 3 (Is-Smigh)**

DATA:

ĦIN: 30 minuta

KARTA TAL-KANDIDATI

Aħdem dawn l-eżercizzji.

1. Aghżel it-tajba.

Din is-silta li għadek kif smajt hija fuq:

i) ir-Reliġjon tal-Iżlam.

ii) il-bidu tal-prattika tal-Mediċina.

iii) il-ħajja ta' Avicenna.

(marka)

2. Liema **zewġ** binjiet ewlenin jissemmew fis-silta u li jispikkaw u jagħtu karatteristika speċjali lill-belt ta' Bukhara?

_____ (2 marki)

3. Agħti t-tifsira tal-frazi "fil-qalba tal-belt", skont kif uzata fis-silta li smajt.

_____ (marka)

4. Fis-silta jingħad li, qabel ma' miet, Avicenna għamel għadd ta' hwejjeġ 'tajbin'. X'jurik dan fuq il-karattru tiegħu?

_____ (marka)

5. Liema huma **ż-żewġ** oqsma tal-għerf, minbarra x-xjenza, li għalihom baqa' mfakkar Avicenna, skont kif jingħad fis-silta?

_____ (2 marki)

6. X'kienet il-fehma ewlenija ta' Avicenna fejn kien jidhol it-tagħlim tal-Koran u l-filosofija Griega?

_____ (marka)

7. Minn dak li smajt fis-silta, iktib sentenza fattwali fuq kull wieħed minn dawn:

Il-persuna	It-tagħrif
i) Maħmud ta' Ghażna	
ii) Al Farabi	
iii) Il-ktieb magħruf bħala 'Il-Metafizika'	

(3 marki)

8. Il-kotba ta' Avicenna fuq il-medicina kienu meqjusin bħala fundamentali għall-progress f'dan il-qasam. Kif tista' ssaħħaħ din il-konklużjoni minn dak li smajt?

(2 marki)

9. Spjega d-differenza li Avicenna kellu fit-teorija tiegħu fuq ruħ il-bniedem, meta mqabbla ma' dik li kien jemmen fih Aristotli.

(3 marki)

10. Semmi **punt** fundamentali ta' qbil li jissemma fis-silta bejn il-ħsieb ta' Aristotli u dak ta' Avicenna.

(2 marki)

11. B'referenza għal dak li qrajt fuq it-teoriji ta' Avicenna u Aristotli fuq ruħ il-bniedem, x'inhi l-fehma tiegħek fuq is-sugġett?

(2 marki)



L-Università
ta' Malta

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

KANDIDATI PRIVATI

SUĠĠETT: **Suġġett**
NUMRU TAL-KARTA: **Livell 2 – 3**
DATA:
FIN: **Sagħtejn**

Taqsim A: Il-Kitba

(20 marka)

Agħzel **wieħed** minn dawn l-ispunti. F'mhux aktar minn 300 kelma, kompli l-ispunt tiegħek:

- i. In-nuqqas ta' qbil ta' opinjonijiet fost membri ta' soċjetà juri ...
- ii. ... imma mhux il-ġurnalisti biss jafu li l-libertà tal-kelma għandha r-responsabbiltajiet tagħha ...
- iii. ... u għalhekk, id-demokrazija tissaħħaħ meta l-membri tas-soċjetà jistgħu ma jaqblux bejniethom, imma jagħrfu jgħixu b'rispett reċiproku.

Taqsim B: Il-Qari

(20 marka)

It-teknoloġija li tagħraf l-uċuħ: perikoluża?

San Francisco hi l-ewwel belt fl-Istati Uniti li pprojbiet l-użu tat-teknoloġija, li tagħraf l-uċuħ, mill-forzi tal-ordni bħalma hi l-Pulizija. Probabbilment li ma jdumx ma jkun hemm bliet oħra fl-Istati Uniti li jagħmlu l-istess.

It-teknoloġija li tagħraf l-uċuħ hi invażiva. Fl-istat attwali tal-iżvilupp tagħha għadha difettuża, imma għandha l-potenzjal li tkun preċiża 100%. Imbagħad tkun tista' tintuża mhux biss biex jingħarfu l-uċuħ, imma wkoll biex tkun identifikata informazzjoni oħra dwar dawk li jkunu fil-mira. Meta tkun ipperfezzjonata, din it-teknoloġija tista' tkun għodda tal-biża'.

Riċerkaturi fl-Università ta' Shanghai fiċ-Ċina għamlu żmien jesperimentaw b'ritratti ta' persuni magħrufin bħala kriminali u oħrajn li mhumiex. Bħala riżultat tar-riċerka tagħhom qed jissuggerixxu li t-teknoloġija użata tista' tidentifika kriminali minn filmati godda b'ċertezza ta' kwazi 90%. Tal-biża'!

F'San Francisco, dawk li jaqblu mal-projbizzjoni huma tal-fehma li din it-teknoloġija mhux biss hi difettuża, imma li hi wkoll ta' theddida serja għad-drittijiet ċivili. Il-Pulizija fir-Renju Unit, dan l-añhar qed tinqeda b'din it-teknoloġija fl-investigazzjonijiet tagħha. Big Brother Watch, organizzazzjoni mhux governattiva li taħdem favur id-drittijiet ċivili fir-Renju Unit, identifikat li, bl-użu ta' din it-teknoloġija, 9 minn kull 10 persuni arrestati kienu innoċenti. 90% żbalji mhux ċajta f'materja daqshekk sensittiva. Biż-żmien, bla dubju, dan id-difett ikun irrimedjat u dan għax tkun akkumulata iktar data li tagħmilha possibbli li jingħarfu l-uċuħ.

Xi xhur ilu, il-Kummissarju għall-Ħarsien tad-Data f'Malta, meta kien intervistat, enfasizza li meta jkun ikkunsidrat l-użu tat-teknoloġija li tagħraf l-uċuħ, teħtieġ attenzjoni kbira biex ikunu mħarsin drittijiet fundamentali tal-bniedem. Huwa enfasizza li kien obbligu tal-awtoritajiet lokali li jistudjaw din it-teknoloġija bir-reqqa, biex jiżgura l-effettività tagħha fil-ġlieda kontra l-kriminalità. Il-Kummissarju għall-Ħarsien tad-Data tkellem ukoll dwar id-data akkumulata u l-potenzjal li din tintuża ħażin biex issegwi l-movimenti tal-persuni, u b'hekk timmina d-dritt tal-privatezza.

It-teknoloġija għall-għarfien tal-uċuħ tista' tikkonċentra wisq informazzjoni u poter f'idejn il-Pulizija. Dan jista' jkun perikoluż jekk il-kontroll fuq l-informazzjoni miġbura ma tkunx waħda qawwija. Li ninvestu fis-sigurtà tagħna ma jfissirx li għandna nċedu l-privatezza tagħna. F'din l-era diġitali hu meħtieġ li s-sorveljanza tkun kontabbli quddiem istituzzjonijiet demokratiċi. Kif dan jista' jsir għadu kmieni, imma hu essenzjali għax il-Huawei, flimkien mal-Pulizija, jistgħu jiffurmaw tim perikoluż għad-demokrazija tagħna.

Is-soluzzjoni addottata minn San Fransisco tista' tkun meqjusa bħala radikali wisq. Imma sakemm ikun assigurat li s-sorveljanza tkun soġġetta għal kontabilità demokratika, ma tantx jidher li hemm soluzzjonijiet.

(Silta addattata ta' Carmel Cacopardo, mis-sit elettroniku 'Illum')

Wieġeb il-mistoqsijiet kollha.

1. Imla l-vojt biex is-sentenza tagħmel sens skont dak li qrajt. (marka)

Il-belt _____ fl-Istati Uniti hi kontra l-użu tat-teknoloġija li tagħraf l-uçuħ.

2. Xi rriżulta mir-riċerka li saret fl-Università ta' Shanghai? (2 marki)

3. Islet opinjoni u fatt li juru kif din it-teknoloġija tista' tiġi użata ħazin. (4 marki)

Opinjoni: _____

Fatt: _____

4. X'inhu l-għan tal-proġett 'Safe Cities'? (2 marki)

5. It-teknoloġija li tagħraf l-uçuħ, bħal kull teknoloġija oħra, tista' tintuża tajjeb u ħazin. Minn dak li qrajt, spjega kif dan jista' jseħħ. (4 marki)

6. Kif taħseb li jhossu l-kittieb fuq din it-tekonoloġija? Sahhaħ ir-risposta tiegħek billi tagħti raġuni **WAHDA**. (3 marki)

7. Agħti **ŻEWĠ** modi kif il-kittieb jaffettwa lill-qarrej f'din is-silta. (2 marki)

8. Fisser il-frażijiet bis-sing taħthom, skont il-kuntest li huma użati fih fis-silta. (2 marki)

a. Huwa enfazizza li kien obbligu tal-awtoritajiet lokali li jistudjaw din it-teknoloġija bir-reqqa, biex jiżgura l-effettività tagħha fil-ġlieda kontra l-kriminalità.

b. Il-Kummissarju għall-Ħarsien tad-Data tkellem ukoll dwar id-data akkumulata u l-potenzjal li din tintuża ħazin biex issegwi l-movimenti tal-persuni, u b'hekk timmina d-dritt tal-privatezza.

Taqsimha Ċ: Il-Metalingwa

(20 marka)

L-istudenti jridu jwieġbu ħames eżerċizzji tal-metalingwa f'kuntest, li jinkludu eżerċizzju tal-morfoloġija ta' imla l-vojt, eżerċizzji tal-puntegġjatura u tas-sintassi, u eżerċizzji marbutin mat-tifsir tal-kliem.

Il-Morfoloġija

A. Imla l-vojt skont il-kuntest. L-ewwel waħda hija mogħtija b'ħala eżempju.

Il-Bini tal-Belt Valletta

L-ewwel ġebli tal-Belt Valletta ipogġiet (pogġa) fit-28 ta' Marzu 1566, mill-Gran Mastru tal-Ordni ta' San Ġwann, Jean Parisot de la Valette. L-Ordni ddeċidiet li _____ (**bona**) l-belt il-ġdida fil-peniżola ta' Xiberras, f'it wara t-tmiem tal-Assedju l-Kbir tal-1565, biex b'hekk tibni u _____ (**verb minn saħħa**) il-pożizzjoni tal-Ordni f'Malta, fejn effettivament giet assicurata l-_____ (**permanenti**) tal-Kavallieri fuq il-gżira. L-arkitett li _____ (**disinn**) l-pjanta tal-belt kien Francesco Laparelli, li _____ (**s-seba' forma ta' bagħat**) mill-Papa Piju V. Meta Laparelli halla l-Belt, xogħlu komplieh l-assistent tiegħu, Ġormu Cassar, li pproġetta wkoll il-Konkatidral ta' San Ġwann u parti mill-fortifikazzjonijiet.

Fit-28 ta' Marzu 1566, ġie _____ (**participju passiv minn awgura**) il-bini tal-Belt, b'La Valette stess ipogġi l-ewwel ġebli, fejn illum hemm il-Knisja tal-Vitorja. Il-pjanta tal-Belt kienet kemxejn ġdida għall-gzejjer _____ (**Malta**), hekk kif waqt li l-bliet u l-irħula l-oħra Maltin kellhom toroq irregolari u _____ (**sqaq**), il-belt il-ġdida kellha disinn rettangolari taħt forma ta' gradilja, mingħajr ebda Collacchio, li hi zona ristretta biss għal bini importanti. It-toroq kienu _____ (**participju attiv minn wesgħa**) u dritti, b'dik tan-nofs li _____ (**beda**) minn Putirjal u tispicċa fil-Forti Sant'Iermu fuq in-naħa l-oħra.

(Total: 10 marki)

Is-Sintassi

B. Għaqqad is-sentenzi f'waħda billi tuża l-kliem għaqqiedi t'hawn taħt. Jistgħu jintużaw DARBA. Ara wkoll li tuża l-għeljem tal-punteggjatura meħtieġa. Sentenza minnhom trid tuża ŻEWĠ kelmiet għaqqieda.

kif ukoll	mhux biss	imma	filwaqt	jew	għalkemm
-----------	-----------	------	---------	-----	----------

Eż. Alice kitbet ittra. Wara marret timpustaha.

Alice kitbet ittra u wara marret timpustaha.

1. Alex għadda mit-test tal-karozza. L-istess għamel James.

2. Gabriel għandu ħafna ammiraturi. Għandu wkoll min ma jaħmlux pingūt.

3. Tom huwa ambizzjuż. Huh bil-kontra tiegħu.

4. Mark jista' jmur b'tal-linja. Jista' jmur ukoll bil-mixi.

5. Il-ġar ta' ħdejna sinjur. Xorta mhux kuntent.

(Total: 5 marki)

Is-Semantika

Ċ. Agħti t-tifsira ta' dan il-kliem f'dan il-kuntest.

Eż. Oħti tħobb ix-xadini. Għalxejn ngħidulha biex ma toqgħodx tixxadinja ma' sħabha.

L-ewwel waħda animal u t-tieni tfisser tikkummiedja.

1. Jiena **ħadt** nofs tużżana patata qabel ma sieħbi **ħatt** il-patata mill-karrettun.

2. Il-**kaħħal kaħħal** il-ħitan kollha tal-appartamenti ta' ħdejna.

3. It-tifel ta' ħija jħobb jilgħab bil-**kolla**, xħin **kollha** jkunu aljenati.

4. Il-President għandu **jagħlaq** il-laqgħa ta' filgħodu, u talab lis-Segretarju tiegħu biex **jagħlaq** il-bieb wara kulħadd.

5. **Ġuda** bias lil Kristu fl-Ort tal-Ġetsemani. Toni mexa ta' **Ġuda** ma' sħabu tax-xogħol.

(Total: 5 marki)

Taqsim D: Il-Letteratura

(20 marka)

Letteratura: Referenza għall-Kuntest fuq poezija ta' Dun Karm

Aqra sewwa l-poezija *L-Arloġġ* u wieġeb il-mistoqsijiet dwarha:

<p>Imqiegħed bħal għassa Fit-tokk minn tad-dar, In-nġhas bik ma jagħmel La lejl u la nhar</p>	<p>Nistħajlek trid tgħidli Li kollox mhu xejn, Jekk frugħa li tlellex, 20 Jekk dmugħ fil-għajnejn;</p>	<p>Tgħallimni li wara Il-ħidma hemm is-serħ, 35 Id-dawl wara d-dalma, Man-niket il-ferħ.</p>
<p>5 Ittektek u sejjer Maż-żmien illi jtir; Ma tarġa' qatt lura Isir dak li jsir.</p>	<p>U l-ħajja tal-bniedem Sew hena, sew hemm, Bħal xemgħa li tixgħel Iddub u tintemm.</p>	<p>Tħabbarli xemx isbaħ Li tiddi bla tmiem, Fejn kollox hu issa, 40 M'hemmx lura u quddiem.</p>
<p>Turini l-ħin t'issa 10 Bi vleggħa milqut, U l-ħabar* iddoqqli Kull siegħa li tmut.</p>	<p>25 Għalhekk inti qalbi Timlieli bis-swied; Fil-milja tal-ħajja Tfakkarni fl-imwiet.</p>	<p>Oh x'tama! Mhux kollni Nintemm ġewwa t-trab; 'L hinn iżjed mill-qabar Ĥajja oħra tinsab.</p>
<p>La tgħaġġel fin-niket, La tieqaf fil-ferħ 15 Tektika waħda għandek Fil-ħidma u fis-serħ.</p>	<p>Arloġġ aħjar minnek 30 Ix-xemx ta' kuljum; Billejl torqod magħna Binhar magħna tqum.</p>	

*aħbar

Wieġeb:

1. Fl-indirizz poetiku, Dun Karm jgħid lill-arloġġ li hu mqiegħed bħal għassa. Lil min taħseb qiegħed jgħasses?
(marka)
2. L-arloġġ jidher differenti mill-bniedem. Mill-ewwel erba' strofi sib u ikteb żewġ karatteristiċi tal-arloġġ li joħroġu din id-differenza.
(2 marki)
3. X'emozzjoni jqanqal l-arloġġ fil-poeta? Saħħaħ dak li tgħid billi tirreferi għall-istrofa li toħroġ l-emozzjoni u agħti r-raġuni għaliex.
(3 marki)
4. Spjega kif qed titħaddem is-similitudni fis-sitt strofa u l-effett li toħloq fuq il-qarrej.
(3 marki)
5. Ikteb dwar il-metrika u uri jekk tikkumplimentax it-tema ttrattata f'din il-poezija.
(3 marki)

6. Fil-poeżija joħorgu aspetti opposti tal-ħajja. Spjega kif jidhru fil-poeżija u għaliex aspekk ma jeskludix lill-ieħor, minkejja li huma l-antiteżi ta' xulxin. (3 marki)
7. F'madwar **100 kelma**, analizza l-mod kif il-poeta jiżvolgi t-tema eżistenzjali mill-punt di vista tiegħu, mill-bidu tal-poeżija sat-tmiem tagħha. (5 marki)

(Total: 20 marka)

L-Iskema tal-Marki:

Taqsim A

Il-kriterji	QMK 2 40%	QMK 3 60%	Il-marki miksubin mill-kandidat/a
L-istil imħaddem skont il-generu u l-udjenja mogħtija fit-titlu	0-1	2-3	
	Il-kitba fiha xi evidenza bażika ta' attenzjoni għall-forma u għall-udjenja.	Il-kitba fiha evidenza ċara ta' attenzjoni għall-forma u għall-udjenja.	
Il-kontenut jew l-ideat b'rabta mat-titlu magħżul	0-1	2-4	
	Il-kitba ma tiżviluppax b'mod ċar.	Il-kitba tiżviluppa l-ideat bil-mod u b'mod ċar.	
Is-sekwenza/koerenza u r-rabta bejn il-partijiet	0-2	3-4	
	Kitba bla ebda rabta bejn il-partijiet; b'sekwenza ħażina jew ma teżistix.	Ftit rabta, minkejja li xi drabi ma tkunx ċara jew diretta u mhux dejjem ikun hemm sekwenza ċara.	
L-idjoma u l-lessiku mħaddem	0-2	3-4	
	Kitba mhux skont l-idjoma Maltija u b'lessiku limitat ħafna.	Kitba li kważi timxi mal-idjoma Maltija, b'lessiku mifrux sew marbut mat-titlu.	
Il-punteġġjatura, is-sintassi, l-ortografija u l-grammatika, b'risq reqqa fil-kitba	0-2	3-5	
	Il-kitba fiha għadd mhux ħażin ta' għeltijiet ortografiċi grammatikali tal-Malti: <ul style="list-style-type: none"> ▪ Użu ħażin tal-punteġġjatura; ▪ Thaddim ta' sentenzi sempliċi u b'sintassi mhux preċiżi; ▪ Kitba b'għadd kotran ta' żbalji tal-grammatika. 	Il-kitba kważi nadifa minn għeltijiet ortografiċi u grammatikali tal-Malti: <ul style="list-style-type: none"> ▪ Użu kważi preċiż tal-punteġġjatura; ▪ Thaddim ta' sentenzi mħalltin u b'sintassi kważi bla żbalji; ▪ Kitba bi ftit li xejn żbalji tal-grammatika. 	
L-għadd	8 marki	12-il marka	

Aktar tagħrif marbut mal-iskema tal-marki tal-kitba kreattiva

L-iżbalji

Żball repetut jitqies **żball wieħed**.

Żbalji tal-grammatika u tal-ortografija: naqqas marka għal kull żball. Jekk il-kandidat ikollu sa 10 żbalji differenti jew aktar mit-tnejn li huma jitlef il-marki kollha allokatu għat-taqsima fejn hemm il-grammatika u l-ortografija.

It-tul tal-komponent tal-kitba kreattiva

QMK 2-3

Il-komponent irid ikun fih madwar 300 kelma.

- Għoxrin kelma 'l fuq u 'l isfel (330/280) minn din iċ-ċifra ma jitnaqqasux marki.
- Jekk komponent ikollu minn 250 sa 280: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 3 marki.
- Jekk komponent ikollu minn 230 sa 250: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 4 marki.
- Jekk komponent ikollu minn 200 sa 230: il-kandidat jiġi ppenalizzat billi mill-marka li jagħti l-marker skont il-kriterji ta' hawn fuq jitnaqqasulu 5 marki.
- Jekk komponent ikollu inqas minn 200 kelma: il-kandidat jiġi ppenalizzat billi l-marka li jagħti l-marker skont il-kriterji ta' hawn fuq tiġi diviża bin-nofs.

Meta jkun hemm xi sitwazzjoni minn dawn li semmejna, il-marker irid jirreġistra dan it-tnaqqis ta' marki fil-margin; it-total tal-komponent irid jinkludi dan it-tnaqqis.

Taqsim B

In-numru tal-mistoqsija	It-tweġibiet	QMK 2 8 marki	QMK 3 12-il marka
1.	San Francisco	1	
2.	Irriżulta li din it-teknoloġija tista' tidentifika kriminali minn filmati ġodda bi preċiżjoni ta' 90%.	2	
3.	Opinjoni: F'San Francisco huma tal-fehma li din it-teknoloġija hi theddida serja għad-drittijiet civili. Fatt: L-NGO 'Big Brother Watch' identifikat kif, bl-użu ta' din it-teknoloġija, 9 minn kull 10 persuni arrestati kienu innoċenti.		4 (2 marki kull waħda)
4.	Xogħlu hu biex jaħdem favur is-sigurtà f'lokalitajiet Maltin.	2	
6	Din it-teknoloġija tista' tintuża b'mod tajjeb għax tista' tgħin biex inkunu aktar siguri. Tista' tintuża b'mod ħażin għax tgerrem, bla ma nindunaw, id-drittijiet tagħna.		4 (2 marki kull waħda)
7.	Il-kittieb huwa kontra din it-teknoloġija. Għażla minn dawn ir-raġunijiet: 1. Matul is-silta kollha jenfasizza l-perikli li toffri din it-teknoloġija. 2. Il-fatti jintużaw biss biex jenfasizzaw il-perikli u mhux il-vantaġġi ta' din it-teknoloġija. 3. Jinqeda b'esklamazzjonijiet bħal "X'biża'!" biex jesprimi l-opinjoni tiegħu. 4. Juża kliem b'konnotazzjoni negattiva biex jiddeskrivi din it-teknoloġija: "invażiva", "għodda tal-biża'", "difettuża", "theddida serja", eċċ.	1 biex jikteb kif l-awtur huwa kontra.	2 għar-raġuni li tingħata.
9.	Għażla minn dawn ir-raġunijiet: 1. Isemmi lil Malta u proġetti lokali biex jenfasizza kif din it-teknoloġija se taffettwa lil Malta wkoll. 2. Jispjega billi jagħti fatti u eżempji skont il-preġudizzju tiegħu. 3. Jikteb fl-ewwel persuna plural biex jinvolvi lill-qarrej. 4. Jinqeda b'mistoqsija rettorika fit-titlu biex jinvolvi lill-qarrej. 5. Juża esklamazzjonijiet bħal "X'biża'!" biex jenfasizza l-gravità tas-sitwazzjoni.		2
8.	a. fid-dettall b. tnaqqas	2	
	Totali:	8	12

Taqsimat Ċ

II-Metalingwa (QMK 2-3)		
Eżerċizzju A: II-Konkatidral ta' San Ġwann ... Imla l-vojt.		
Numru	Tweġibiet	10 Marki
1.	tibni	Marka kull waħda.
2.	ssaħħaħ	
3.	permanenza	
4.	ddisinja	
5.	ntbagħat	
6.	inawgurat	
7.	Maltin	
8.	sqaqien	
9.	wiesgħa/wesgħin	
10.	tibda	

Eżerċizzju B. Għaqqad is-sentenzi f'waħda billi tuża l-kliem għaqqiedi.		
Numru	Tweġibiet	5 Marki
1.	Alex kif ukoll James għaddew mit-test tal-karozza.	Marka għal kull sentenza. Tweġibiet simili jingħataw il-marka xorta.
2.	Gabriel mhux biss għandu hafna ammiraturi, imma wkoll min ma jaħmlux pingut.	
3.	Tom huwa ambizzjuż, filwaqt li ħuh huwa bil-kontra.	
4.	Mark jista' jmur b'tal-linja jew bil-mixi.	
5.	Il-ġar ta' ħdejna sinjur, għalkemm xorta mhux kuntent.	

Eżerċizzju Ċii. Agħti t-tifsira ta' dan il-kliem f'dan il-kuntest.		
Numru	Tweġibiet	5 Marki
1.	ġbart/tajt fil-basket/għażilt u nizzel/battal	Nofs marka għal kull tweġiba tajba.
2.	ħaddiem/bniedem li jkaħħal/kesa	

3.	materjal/grupp ta' nies	
4.	ikkonkluda/jigbed warajh il-bieb	
5.	wieħed mill-appostli/traditur	

Taqsim D

In-numru tal-mistoqsija	It-tweġibiet	QMK 2 40% marki	QMK 3 60% marki
1	L-arloġġ jgħasses liż-żmien.	1	
2	L-arloġġ m'għandux bżonn jorqod (<i>marka</i>) u hu dejjem konsistenti, bl-istess ritmu. (<i>marka</i>)	2	
3	Il-poeta jhossu mdejjaq u mħasseb. (<i>marka</i>) Fis-seba' strofa jgħid li qalbu timtela bid-dwejjaq (<i>marka</i>) għax l-arloġġ ifakkru fil-mewt. (<i>marka</i>)	3	
4	Il-poeta qed iqabbel il-ħajja ma' xemgħa li tixgħel, imma fl-aħħar mill-aħħar iddub u tispicċa. Il-ħajja tibda u matul iż-żmien, kemm jekk bi żmien sabiħ kif ukoll ikrah, fl-aħħar mill-aħħar trid tintemm. (<i>marka</i>) Jinħoloq effett ta' riflessjoni dwar il-ħajja li xi darba jew oħra tispicċa, effett ta' tmiem. (<i>2 marki</i>)	1	2
5	L-istrofi huma kwartini, il-versi senarji u r-rima mqabbza. (<i>marka</i>) Ir-ritmu li jinħoloq ifakkar fir-ritmu tat-tektika tal-arloġġ u allura l-metrika tradizzjonali tikkumplimenta t-titlu u t-tema tal-poezija. (<i>2 marki</i>)	1	2
6	Il-poeta jgħid li, minħabba l-arloġġ, fl-aqwa tal-ħajja jiftakar fil-mewt, isemmi l-lejl u l-jum, il-ħidma u s-serħ, id-dawl u d-dlam u n-niket u l-ferħ, lura u quddiem. (<i>marka</i>) Dawn huma stati opposti, imma fil-verità jikkumplimentaw lil xulxin għax ma jistgħux jgħaddu mingħajr xulxin. Ma jistax ikollna s-serħ jekk ma jkunx hemm il-ħidma, ma nkunux nafu x'inhu ferħ jekk ma nesperjenzawx in-niket. Il-poeta hu konxju tal-bżonn tat-tnejn li huma. Filwaqt li mal-arloġġ hemm assoċjata l-mewt, l-aspetti opposti l-oħra jorbothom max-xemx u hija x-xemx li tgħallmu kif iħares lejhom u timlielu qalbu bit-tama. (<i>2 marki</i>)		3
7	<i>Tweġibiet varji jkunu aċċettati. Eżempju:</i> Il-poezija tittratta t-tema tal-eżistenza, il-ħajja tal-bniedem fuq din l-art li tibda, imma xi darba tintemm. (<i>marka</i>) Iż-żmien għaddej hu kkalkulat mill-arloġġ li dejjem jibqa' għaddej bla mhu affettwat mid-dwejjaq jew mill-ferħ. (<i>marka</i>) Il-poeta jidher inkwetat b'din il-qagħda tiegħu. Jgħid li l-arloġġ qiegħed hemm biex jurih il-mewt ta' kull siegħa li tgħaddi u jimmagina lill-arloġġ jgħidli li fil-ħajja kulma għandna mhu xejn. Il-poeta jinħass imtaqqal b'din l-idea. (<i>marka</i>) Iżda x-xemx hi aqwa mill-arloġġ għax tgħallmu li wara mument diffiċli jigi mument ta' serħan. (<i>marka</i>) Imbagħad hemm xemx oħra li m'għandhiex tmiem. Il-poeta-qassis jirreferi għall-ħajja eterna lil hinn mill-ħajja fizika u dan il-ħsieb jagħtih it-tama. (<i>marka</i>)		5

L-Appendiċi

L-Ewwel Appendiċi

TQASSIM TAL-AMMONTI TA' KLIEM GĦAT-TESTI TAL-FEHIM MIS-SMIGH, MILL-QARI U L-KITBA

Malti ĊES

Il-Ħila	Numru ta' kliem
Is-Smigh	QMK2-3 – 450 kelma QMK1-2 – 425 kelma
Il-Qari	QMK2-3 – 400 kelma QMK1-2 – 350 kelma
Il-Kitba: Il-Komponent	QMK2-3 – 300 kelma QMK1-2 – 250 kelma
Il-Komponent fuq il-Letteratura	QMK2-3 – 200 kelma QMK1-2 – 150 kelma

It-Tieni Appendiċi

It-Termini Letterarji għaċ-ĊES tal-Malti

Din il-lista tindika t-termini letterarji li l-kandidati huma mistennija ikunu jafu meta jersqu għall-Coursework u għall-eżami.

Mhux mistennija li kandidati jkunu jafu dettalji żejda fuq it-terminologija għax dan ixekkel l-iskop estetiku u funzjonali tat-termini fit-tiswir tax-xogħol. L-iskop ewlieni huwa l-apprezzament ta' dawn il-mekkanizmi li jagħmlu d-diskors letterarju differenti minn dak ta' kuljum, u l-kandidati huma mhegga jiddiskutu l-effetti tagħhom fuqhom infushom u fuq ix-xogħol ingenerali. **Għandha tingħata importanza lil-letterarjetà tat-test.**

L-Elementi tal-Floss	L-Elementi Figurattivi	L-Elementi Retorici	L-Elementi Strutturali
L-alliterazzjoni	Il-metafora	Ir-ritornell	L-asindeto
L-elizjoni	Il-personifikazzjoni	L-anafora	lċ-ċesura
Il-metru: il-vers regolari	Is-sineddoka	L-epizewski	L-enjambment
Il-metru: il-vers hieles/irregolari	Is-similitudni	L-anadiplosi	Id-djalogu
L-onomatopea		L-antitezi	Il-paralleliżmu
Ir-rima (l-għarfien tagħha)		L-apostrofi	Il-polisindeto
Ir-rima mbewsqa		L-ewfemiżmu	Referenza/tqabbil ma' xogħol ieħor
Ir-rima mqabbża		L-iperbole	L-istrofa
Ir-rima alternata		L-ironija	Il-vokabularju magħżul (ir-registru)
Ir-rima interna		Il-mistoqsija retorika	Il-plott
Ir-rima ħielsa		Il-paradoss	Il-karatterizzazzjoni
		Is-sarkażmu	L-ambjentazzjoni
		It-ton tal-poeżija/proża	Il-ġrajja
			Is-sottotema
			Is-sottoplott
			It-tema

*Dawk li huma mmarkati bl-isfar għandhom isiru fil-livell QMK 3.

It-Tielet Appendiċi – testi fl-antoloġija ‘Hemm Art fil-Folja’

Taqsim A: Dun Karm

1. L-Arloġġ
2. Żagħżuġh ta’ Dejjem
3. Għaliex?
4. Univers ieħor
5. Lill-Kanarin
6. Il-Għanja tar-Rebħa
7. Waħdi
8. Il-Għodwa
9. Il-Qalb tal-Bniedem

Taqsim B: Novelli

1. Ġuzè Bonnici - Ġenn
2. Trevor Żahra - Il-Ħrafa ta’ www.kullkultur.com
3. Joe Friggieri - Qsari tal-Fuħħar
4. Walid Nabhan - Il-Mutu
5. Rita Saliba - Farrett
6. Pierre J. Meilak - Il-Mejda tal-Mogħdija

Taqsim Ċ: Siltiet mir-Rumanzi

1. Tinsiex, Publius, Tinsiex - Kapitlu 5
2. Nazju Ellul - Kapitlu 9
3. Ulied in-Nanna Venut fl-Amerka - Kapitlu 1
4. L-Ibleh - Kapitlu 20 (minn paġna 20 sa paġna 25)
5. Ġizimin li Qatt ma Jiftaħ - Kapitlu 14
6. Magna Mater - Kapitlu 2

Taqsim D: Poeżiji

1. Rużar Briffa - Mill-Ġdid Poeta
2. Ġorġ Pisani - Għar Dalam
3. Anton Buttigieg - Lilia Agri
4. Karmenu Vassallo - Ħbiebi
5. Victor Fenech - F’Altamira Żewġ Barrin
6. Immanuel Mifsud - Il-Ktieb

7. Clare Azzopardi - Din Gżira Niexfa
8. Simone Galea - Lezzjoni
9. Maria Grech Ganado - Huta
10. Achille Mizzi - Solitaire
11. Marjanu Vella - Hitan tas-Sejjieħ
12. Lillian Sciberras - Bħal Minutiera

Ir-Raba' Appendiċi – Il-Ġeneri tal-Kitba

Struzzjonijiet/Direzzjonijiet

- X'inhuma struzzjonijiet?

L-istruzzjonijiet jispjegaw lil xi hadd kif jagħmel xi ħaġa.

- X'inhuma direzzjonijiet?

Id-direzzjonijiet jispjegaw lil xi hadd kif għandu jasal f'post partikolari.

- Struzzjonijiet/direzzjonijiet għandhom kollhom titlu u għandhom jinkitbu fit-tieni persuna (int/intom) fl-imperfett u fl-imperattiv.
- Jistgħu jinkitbu f'punti, kif ukoll f'paragrafi; jekk ħa jinkitbu f'punti, importanti li struzzjoni għida tinkiteb f'linja għida u li jsiru f'sekwenza u b'mod kronologiku.
- Is-sentenzi għandhom ikunu diretti u kemm jista' jkun konċiżi, anke bl-użu ta' kliem għaqqiedi.
- Il-vokabularju użat għandu jirrifletti l-udjenza li se tużah.

Intervista

- X'inhom intervista?

L-intervista tinkiteb f'format ta' mistoqsija u tweġiba. L-għan tal-intervista huwa li tipprovdi tagħrif lill-qarrej dwar is-sugġett/sitwazzjoni/personaġġ li fuqu tkun l-intervista. Barra minn hekk, il-kwalità tal-intervista titkejjel b'kemm jirnexxilha tindirizza l-informazzjoni li jixtieq jikseb il-qarrej/semmiegħ.

- L-intervistatur se jkun qed jidher b'ħala **M** (għal mistoqsija) u min qed jiġi intervistat se jkun qed jidher taħt **T** (għal tweġiba). Wara l-ittri għandhom isiru ż-żewġ punti.
- Min se jintervista għandu jkun infurmat fuq dak li ħa jsaqsi u t-ton użat waqt l-intervista jrid ikun wieħed formali.
- Trid ssir introduzzjoni mill-intervistatur dwar persuna/sitwazzjoni/sugġett qabel jidhol għall-mistoqsijiet u għandu jkun hemm taħlita ta' mistoqsijiet magħluqa u miftuħa li jorbtu mal-għan tal-intervista. Għall-mistoqsijiet magħluqa għandha tintalab raġuni.
- L-intervistatur għandu jsaqsi l-mistoqsijiet b'ordni loġika u t-tweġibiet kollha li tagħti l-persuna intervistata jridu jkunu diretti.
- L-intervistatur jista' jagħti reazzjoni għal dak li gie mwieġeb fil-parti tal-mistoqsija li jmiss.
- L-intervista tispicċa b'konkluzjoni biex l-intervistatur juri l-għeluq tagħha.

Djalogu

- X'inhum djalogu?

Djalogu huwa diskussjoni b' mod dirett bejn tnejn min-nies jew aktar.

- Importanti li d-djalogu jinbeda b' introduzzjoni. Dan għaliex tgħin lill-qarrej jifhem aħjar il-kuntest li fih qed isir dan il-ġeneru.
- Ikteb l-isem ta' wieħed mill-karattri li jkun se jibda jikkellem u wara ismu aghmel żewġ punti (:). Wara ż-żewġ punti ibda ikteb id-diskors dirett li se jgħid il-kelliem. Qis li meta taqleb għal kelliem ġdid, tibda linja ġdida, u rrepeti l-istess proċess.
- Jekk id-djalogu jkun parti minn kitba fit-tul, dan irid isir bl-użu tal-virgoletti u sinjali oħra tal-puntegġjatura li jkun hemm b'zonn f'diskors dirett.
- Id-djalogu jispiċċa b'konkluzjoni biex jintwera li l-konverżazzjoni ntemmet.

Inventarju

- X'inhum l-inventarju?

L-inventarju huwa rendikont ta' oġġetti mhux konsumibbli f' post partikolari.

- L-inventarju jipprezenta informazzjoni ċara u konciza u għandu jinkiteb f' tabella/lista preċiża.
- L-inventarju jista' jkun kategorizzat f' taqsimiet differenti.
- L-oġġett għandu jkun innumerat, jinkiteb fis-singular u hdejh tinkiteb il-kwantità tiegħu. In-numru tal-oġġett (il-kodiċi) irid jiddistingwi oġġetti differenti u varjetajiet differenti tal-istess oġġett. Eż. sigġu tal-istudent u sigġu tal-għalliem.

Proċess

- X'inhum proċess?

Proċess huwa sensiela ta' azzjonijiet jew passi li jridu jittieħdu fuq medda ta' zmien sabiex xi haġa tkun kompluta.

- Il-proċess irid ikun ċar u jagħti d-dettalji meħtieġa mingħajr tul żejjed.
- Il-proċess jista' jkun miktub f' lista jew f' sensiela ta' paragrafi u l-importanti li kollox jinkiteb f' sekwenza kronoloġika.
- Il-proċess irid juri eżatt il-punt tat-tluq u l-punt fejn wieħed irid jasal.
- Il-prodott finali jkun ir-riżultat ta' haġna fażijiet marbuta flimkien, fejn kull fażi hija dipendenti fuq oħra.
- Dan il-ġeneru jista' jinkiteb kemm fl-imperfett, fil-perfett kif ukoll fil-futur. L-importanti li wieħed ikun konsistenti fl-użu tat-temp tul il-proċess kollu.

Taħdita għal Okkazjoni

- X'inhi taħdita formali?

Diskors ippreparat u miktub minn qabel li jittratta suġġett partikolari. Ġeneralment dan jinqara minn persuna waħda.

- Tinkiteb b'Malti mexxej b'tali mod li l-persuna qiegħda titkellem mal-udjenja.
- Wieħed irid iżomm f' moħħu t-tul ta' ħin stipulat u ġeneralment taħdita tkun iffukata fuq suġġett wieħed partikolari.
- L-introduzzjoni għandha tinkludi tislma, filwaqt li l-konklużjoni tinkludi ringrazzjament u dan il-ġeneru jista' jinqasam f'paragrafi skont il-ħtieġa.

Editorjal

- X'inhu editorjal?

L-editorjal jinkiteb fuq suġġett partikolari li fih jingħataw opinjonijiet, riflessjonijiet jew punti kritiċi fuqu. Dan jinkiteb minn editur ta' gazzetta, rivista jew pubblikazzjoni oħra. L-għan tal-editorjal huwa li jgħarraf u jikkonvinci lill-qarrej jaqbel ma' dak li hu jkun qed jargumenta dwaru.

- L-editorjal irid ikollu titlu konċiż li jqajjem kurżità u jagħti ħjiel għas-suġġett.
- Editorjal kredibbli jkun ibbażat fuq riċerka u fatti.
- Fl-editorjal għandu jkun hemm l-opinjoni editorjali.
- L-editorjal jirrifletti fuq il-preżent u jista' jkun hemm referenzi għall-passat. Għalhekk għandu jinkiteb fl-imperfett u jkun maqsum f'paragrafi;
- Fuq in-naħa t'isfel tal-editorjal fuq ix-xellug għandu jinkiteb **L-Editur**.

Riċetta

- X'inhi riċetta?

Ir-riċetta tinkorpora fiha żewġ taqsimiet; il-lista tal-ingredjenti kif ukoll il-metodu li għandek issegwi biex tipprepara u ssajjar xi ikla partikolari.

- Riċetta dejjem għandha jkollha titlu li jindika l-ikel li se jiġi preparat.
- Għal kull taqsima jrid jinkiteb is-sottotitlu, jiġifieri l-ingredjenti u l-metodu.
- L-ingredjenti jridu jingħataw b'ammonti eżatti li se jintużaw. Idealment dawn għandhom jitpoġġew fl-ordni li se jiġu użati fil-metodu.
- Wara jinkiteb il-metodu, fejn tingħata l-informazzjoni kif għandu jiġi preparat u msajjar l-ikel.
- Il-metodu għandu jinkiteb fl-imperattiv, jiġifieri fit-tieni persuna singular (int).

Rapport

- X'inhu rapport?

Ir-rapport jagħti informazzjoni speċifika fuq xi haġa li grat.

- It-titlu jrid ikun konciz li jqajjem kurzità u jagħti hjiel għas-sugġett.
- Taħt it-titlu fuq in-naħa tax-xellug għandhom jinkitbu l-post u d-data sħiħa ta' dakinhar.
- Ir-rapport għandu jinkiteb fit-tielet persuna singular/plural fil-perfett jew fil-forma passiva u għandu jkun maqsum f'paragrafi.
- Min qed jirrapporta qatt ma għandu jsemmi l-ħsibijiet jew l-opinjoni tiegħu.
- Fl-aħħar tar-rapport fuq in-naħa tax-xellug għandu jitniżżel l-isem fittizju mogħti ta' min qed jirrapporta.

Reċensjoni

- X'inhil reċensjoni?

Reċensjoni hija evalwazzjoni ta' ktieb jew film b'kummenti analitiċi dwar il-prodott li tkun qrajt jew rajt.

- Irid jinkiteb fl-ewwel persuna fl-imperfett.
- Jingħata titlu bl-isem tal-ktieb/film u sottotitlu konciz li jqanqal kurzità għar-reċensjoni.
- Tinkiteb introduzzjoni ġenerali dwar it-titlu u l-ġeneru tal-ktieb/film u jitniżżel għal liema udjenza huwa mmirat il-ktieb/film;
- Jingħad min hu/huma:

I-awtur tal-ktieb, il-karattri prinċipali u meta ħareġ il-ktieb	id-direttur tal-film, l-attur/attriċi/atturi prinċipali u meta ħareġ il-film
---	--

- Jinkiteb sommarju tal-ktieb/film imma ma tinkixifx l-istorja kollha.
- Jingħataw ir-reazzjonijiet u l-opinjoni dwar il-ktieb/film (tista' tinkludi kummenti fuq il-karattri, l-ambjent tal-istorja, il-lessiku/registru użat u x'tip ta' mużika tintuża).
- Bħala għeluq tinkiteb il-perċezzjoni dwar il-ktieb/film u lil min jiġi ssuġġerit.

Artiklu Argumentattiv

- X'inhil artiklu argumentattiv?

Artiklu argumentattiv huwa kitba bbażata fuq fatti u riċerka li tinstiga diskussjoni dwar sugġett partikolari bl-għan li tipperswadi lill-qarrej li dak li qed jingħad huwa minnu. Dan jinkiteb minn artikolista f'gazzetta jew rivista.

- It-titlu jrid iqajjem kurzità u jagħti hjiel għas-sugġett.
- Taħt it-titlu għandu jkun hemm l-isem fittizju mogħti tal-artikolista u l-introduzzjoni trid titkellem dwar is-sugġett b'mod ġenerali.
- It-ton irid ikun kalm, formali, raġunat u persważiv.

- L-iżvilupp jipprezenta l-argumenti b'mod loġiku u sekwenzjali, fid-dawl ta' argumenti opposti.
- L-artiklu jinqasam f'paragrafi u għandu jinkiteb fit-tielet persuna fl-imperfett.
- Il-konklużjoni għandha tagħti l-opinjoni tiegħek dwar is-suġġett.

Artiklu ta' Opinjon

- X'inhu artiklu ta' opinjon?

Artiklu ta' opinjon huwa kitba bbażata fuq l-opinjonijiet personali dwar suġġett partikolari bl-għan li jagħti vuċi lil kull min jaqbel miegħu. Dan jinkiteb minn artikolista f'gazzetta jew rivista.

- It-titlu jrid iqajjem kurżità u jagħti hjiel għas-suġġett.
- Taħt it-titlu għandu jkun hemm l-isem fittizju mogħti tal-artikolista.
- L-introduzzjoni trid titkellem dwar is-suġġett b'mod ġenerali u t-ton irid jittrasmetti l-entuzjażmu tal-artikolista.
- L-iżvilupp jipprezenta l-opinjonijiet b'mod loġiku u sekwenzjali, fid-dawl ta' ħsibijiet opposti.
- L-artiklu ta' opinjon jinqasam f'paragrafi u għandu jinkiteb fit-tielet persuna fl-imperfett.
- Il-konklużjoni trid issaħħaħ l-opinjoni ewlenija tal-artikolista.

Stedina

- X'inhu stedina?

Stedina hija talba indirizzata lil xi hadd biex jattendi għal xi okkażjoni jew biex jipparteċipa f'attività.

- Importanti li tinkludi punti kruċjali għall-istedina bħal min qed jistieden, min hu l-mistieden, x'inhu l-okkażjoni, il-post u d-data ta' din l-okkażjoni.
- Kull stedina tista' taddotta format ta' ġeneri differenti.
- Jistgħu jintużaw stil u ton formali jew informali, skont xi stedina se tinkiteb.

Lista b'vantaggi u żvantaggi

- X'inhi lista b'vantaggi u żvantaggi?

Din tinkiteb meta tkun trid issir analiżi u evalwazzjoni ta' suġġett jew sitwazzjoni. Il-vantaggi u l-iżvantaggi jinkitbu f'lista biex ikunu aktar organizzati u ċari.

- Tista' l-ewwel tinkiteb il-lista ta' vantaġġi u taħtha l-lista ta' żvantaggi jew viċe versa.
- Tista' tinkiteb f'żewġ kolonni: kolonna għall-vantaġġi u oħra għall-iżvantaggi. Għal kull vantaġġ imsemmi, jista' jkun hemm xi żvantaggi relatati. B'hekk tinkixef l-istampa kollha.
- Għandhom jintużaw in-numri jew bullets għal kull punt imsemmi.

Menù

- X'inhu menù?

Menù huwa lista ta' ikel u xorb differenti li joffri restorant jew ħanut tal-ikel. Ġeneralment ikollu stampa, illustrazzjoni jew kulur biex jiġbdu l-għajn ta' dak li jkun. Permezz tiegħu l-klijent ikun jaf fiex jikkonsisti l-platt, l-ingredjenti li fih, kif ukoll il-prezz tiegħu.

- Fuq nett għandu jinkiteb l-isem tar-restorant.
- Taħt l-isem ta' kull platt jinkiteb fiex jikkonsisti (x'tip ta' ikel hu) u l-ingredjenti użati fih.
- Il-prezz għandu jinkiteb imma m'għandux jingħata enfasi.
- Menù jista' jkun fih taqsimiet differenti.
- Il-menù jrid ikollu varjetà, jinftiehem kollu kemm hu, u li jiftaħlek l-apetit.

Slowgan

- X'inhu slowgan?

Slowgan huwa frażi qasira użata bil-għan li tolqot lill-qarrej. Dan jinkiteb biex jgħaddi messagg dwar il-prodott, is-servizz jew il-kawża li qed jirrappreżenta.

- Frażi qasira, diretta u li tagħmel sens.
- F'każ li mal-frażi jkun hemm stampa, ara li jkunu jaqblu.
- Ikun effettiv biex jiġbed l-attenzjoni tal-qarrej.

Nota

- X'inhi nota?

Nota hi kitba qasira li tista' tkun miktuba f'forma ta' messagg' jew punti biex twassal jew iżzomm informazzjoni partikolari.

- Irid ikun hemm għażla jekk hux se tinkiteb b'mod formali jew informali. Dejjem skont il-mistoqsija.
- In-nota trid tkun diretta u tista' tiegħu format ta' paragrafu qasir jew punti taħt xulxin.
- Fl-aħħar tan-nota importanti li jinkiteb l-isem fittizju mogħti ta' min qed jikteb biex il-qarrej ikun jaf min kiteb in-nota. Jekk in-nota ser tiġi miktuba b'mod informali m'hemm għalfejn jinkiteb il-kunjom ukoll.

Taqbila

- X'inhi taqbila?

Taqbila trid tkun qisha forma ta' poezija u jrid ikollha rima. Rima tista' tkun fl-aħħar tal-vers jew ġewwa l-vers basta jkun hemm ritmu meta tingara. Taqbila rari tkun fuq suġġett serju.

Ħafna mit-taqbiliet tradizzjonali Maltin huma f'forma ta' għanja li meta jinqraw ikollhom ritmu mexxej.

- Tista' tkun magħmula minn diversi strofi jew minn strofa waħda biss.
- Importanti li jkollha rima u t-taqbila trid tinbena fuq suġġett partikolari.
- Għandu jingħata titlu konciz lil kull taqbila.

Rakkont Fattwali

- X'inhu rakkont fattwali?

Kitba fattwali tirrakkonta grajja li għrat tassew u tagħti xi tip ta' informazzjoni reali. L-istil irid ikun ta' xeħta narrattiva u deskrittiva.

- Rakkont għandu jkun maqsum f'paragrafi.
- L-introduzzjoni trid tiġbed l-attenzjoni tal-qarrej filwaqt li l-konkluzjoni trid tagħlaq l-istorja.
- Il-karattri, l-ambjentazzjoni (il-post, iż-żmien u s-socjetà) u s-sitwazzjonijiet li jissemmew iridu jkunu reali u veritiera, sabiex jiġu deskritti bl-aħjar mod possibbli.
- Irid ikun hemm żvilupp kronoloġiku; sensiela ta' grajjiet wara xulxin u kull waħda twassal għall-oħra, biex ikun hemm korrettezza mal-fatti.
- Jinkiteb fl-ewwel jew fit-tielet persuna fil-perfett.

Rakkont Fittizju

- X'inhu rakkont fittizju?

Kitba fittizja hija mżewqa bl-immaginazzjoni, fejn il-kittieb se jkun aktar liberu u kreattiv.

- Rakkont għandu jkun maqsum f'paragrafi.
- L-introduzzjoni trid tiġbed l-attenzjoni tal-qarrej filwaqt li l-konkluzjoni trid tagħlaq l-istorja.
- Id-deskrizzjonijiet hajjin tal-karattri, tal-ambjentazzjoni (il-post, iż-żmien u s-socjetà) u s-sitwazzjonijiet iridu jinsiltu mid-dinja immaginattiva.
- Irid ikun hemm nisġa/plott li t/jagħmel sens.
- Għalkemm il-kittieb jista' jkun kreattiv, ma jridx jitlef lill-qarrej fir-rakkont imma għandu jzommu interessat u fuq ix-xwiek.
- Jinkiteb fl-ewwel jew fit-tielet persuna fl-imperfett jew fil-perfett.

Kitba ta' djarju

- X'inhu kitba ta' djarju?

Djarju hija kitba personali u riflessiva fejn tikteb il-ħsibijiet u l-emozzjonijiet dwar ħajtek.

- Importanti li fuq ix-xellug, qabel il-kitba nnifisha, jinkitbu d-data tal-ġurnata kif ukoll il-ħin.
- It-tislima trid tkun hekk: **Għażiż Djarju,**
- Il-kitba ta' djarju għandha tkun maqsuma f'paragrafi u l-kontenut jista' jkun reali jew fittizju.
- Il-kitba tal-ġurnata tingħalaq b'tislija fuq ix-xellug u d-djarju jrid jinkiteb fl-ewwel persuna fl-imperfett jew fil-perfett.

Avviż

- X'inhu avviż?

Avviż jgħaddi tagħrif ġdid b'mod ċar u dirett.

- Jingħata titlu konċiż b'rabta mat-tagħrif mogħti.
- L-informazzjoni mogħtija trid tinftiehem faċilment u tkun relevanti mat-titlu.
- Tingħata attenzjoni lil min se jkun indirizzat l-avviż, speċjalment fejn jidhol il-lingwaġġ użat u jinkiteb fit-tielet persuna singular jew plural bit-temp futur.

Reklam

- X'inhu reklam?

Reklam jagħti tagħrif konċiż li jhajar lin-nies tixtri xi prodott jew biex tuża xi servizzi.

- Jinkiteb titlu qasir u jintuża format li jolqot l-għajn.
- Il-kontenut irid ikun ċar, konċiż u jippreżenta aspetti tajbin tal-prodott/servizz.
- Tingħata attenzjoni lill-vokabularju użat sabiex jiġbed l-interess tan-nies.
- Jekk hu possibbli, inkludi wkoll xi stampi jew illustrazzjonijiet u ġeneralment jinkiteb fit-tieni persuna singular jew plural fl-imperattiv.

Curriculum Vitae (CV)

- X'inhu CV?

Il-ħolqa: <https://europa.eu/europass/mt/create-europass-cv>

CV jiġbor informazzjoni korretta dwar il-persuna, l-isfond edukattiv, l-esperjenzi ta' xogħol, il-ħiliet u l-abbiltajiet li wieħed għandu u xi kisbiet oħra.

- Tintuża lingwa ċara u sempliċi biex tinqara faċilment.
- Is-CV jikkonsisti f'dawn it-taqsimiet:
 - Informazzjoni personali: Isem u kunjom, indirizz, numru tat-telefown u tal-mowbajl, indirizz elettroniku, data tat-twelid u nazzjonalità.
 - Xogħol/pożizzjoni: Hawnhekk irid jissema x-xogħol li qed japplika għalih il-kandidat.
 - Esperjenzi ta' xogħol: Jinkitbu x-xogħlijiet kollha li kienu jsiru fi snin preċedenti inkluż id-dati. Trid tibda bl-aktar xogħol riċenti. Importanti li jitniżzlu xi ħiliet li nkisbu minnhom.
 - Edukazzjoni u Taħriġ: Jissemmew il-kwalifiki kollha inkluż id-dati, u jinkitbu l-ħiliet li nkisbu minnhom. Trid tibda bl-aktar kwalifika riċenti. Fil-ġenb jista' jitniżzel ukoll il-livell tal-QMK.
 - Ħiliet Personali: Titniżzel il-lingwa omm u lingwi oħra studjati, ħiliet fil-komunikazzjoni, ħiliet li għandhom x'jaqsmu max-xogħol u ħiliet oħra.
- Irid jinkiteb fl-ewwel persuna u jintuża t-temp addattat skont it-taqsimi.

Applikazzjoni

- X'inhu applikazzjoni?

Hija kitba ta' ittra biex titressaq talba formali lil istituzzjoni, kumpanija, awtorità jew organizzazzjoni. Din tista' tiegħu formati differenti bħal ittra formali, formola jew ittra elettronika.

- Jekk se tintuża f'format ta' ittra formali, fuq fin-naħa tax-xellug, irid ikun hemm żewġ indirizzi: dak ta' min qiegħed jikteb u dak ta' min se jirċievi l-ittra, kif ukoll id-data.

- Jinkiteb lil min se tiġi indirizzata l-ittra u wara, fl-ewwel paragrafu jitnizzel fejn intwera l-avviż u r-raġuni għaliex qed tinkiteb l-ittra.
- Fit-tieni paragrafu, iridu jissemmew il-ħiliet ta' min qed jikteb. Jirreferi għall-edukazzjoni tiegħu, l-esperjenzi ta' xogħol u xi kwalitajiet personali.
- Fit-tielet paragrafu, jissemma li jixtieq jiltaqa' b'herqa biex joffri aktar tagħrif meħtieġ.
- Jingħad ukoll x'qed jinhemeż mal-ittra.

Formola

- X'inhi formola?

Formola hija dokument li jkollu spazju/i provdut/i biex wieħed jikteb jew jagħzel ir-risposta/i li jkun qed jintalab jagħti.

- Tinkiteb b'mod ċar u li tingħaraf u tingħata l-informazzjoni eżatta.
- Jinkiteb biss dak li qed jiġi mitlub.

Kepxin

- X'inhi kepxin?

Kepxin hija sentenza qasira jew frażi li tinkiteb taħt stampa, ritratt, tpingija jew grafika. Il-kepxin tagħti aktar informazzjoni li tikkumplimenta dak li jkun qed jidher.

- Trid tkun qasira izda dettaljata.
- Is-sentenza jew frażi trid tkun fattwali li tiddekrivi l-immagni ta' fuqha, u mhux neċessarjament tinkludi opinjoni.

Awtobijografija

- X'inhi awtobijografija?

Fl-awtobijografija, il-kittieb jikteb dwaru u l-iżvilupp tiegħu f'esperjenzi li ġarrab f'ħajtu.

- Tinkiteb fl-ewwel persuna u jissemma tagħrif fuq il-ħajja tal-kittieb.
- Jissemmew aspetti speċjali u interessanti dwaru.
- Jintużaw aġġettivi biex jiddeskrivu aħjar lill-kittieb.
- Isiru referenzi għal xi suċċessi, esperjenzi u sfidi speċifiċi li kellu f'ħajtu.

Bijografija

- X'inhi bijografija?

Il-bijografija tinvolvi numru ta' fatti dwar il-ħajja ta' persuna.

- Tinkiteb fit-tielet persuna.
- Jinkitbu fatti fuq il-ħajja tal-persuna.
- Jissemew aspetti speċjali u interessanti dwarha.
- Jingħad x'inhu l-effett li jhalli fuq min qed jikteb il-bijografija u/jew fuq is-soċjetà.
- Jintużaw aġġettivi biex jiddeskrivi aħjar lil din il-persuna.
- Isiru referenzi għal xi suċċessi, esperjenzi u sfidi speċifiċi li kellha f'ħajjitha.

Ittra Formali

- X'inhi ittra formali?

L-ittra formali tinkiteb lil xi ħadd li m'għandekx kunfidenza miegħu jew f'sitwazzjoni li hi formali.

- F'ittra formali jrid jkun hemm żewġ indirizzi fuq ix-xellug: dak ta' min qiegħed jikteb u dak ta' min se jirċievi l-ittra u tinkiteb id-data taħt l-indirizzi.
- Fit-tislima ma jitnizzilx l-ewwel isem; minflok niktbu Għażiż/a u l-kunjom jew il-kariga ta' min se jirċievi l-ittra.
- L-ittra trid tinkiteb f'paragrafi.
- Fl-aħħar ikun hemm it-tislija bil-firma taħtha, u l-isem u l-kunjom ta' min qed jikteb taħt il-firma.

Ittra Informali

- X'inhi ittra informali?

L-ittra informali tinkiteb lil xi ħadd li għandek kunfidenza miegħu, ngħidu aħna membru tal-familja jew ħabib.

- Jinkiteb l-indirizz ta' min qiegħed jikteb fuq ix-xellug u tinkiteb id-data taħtha.
- Fit-tislima niktbu Għażiż/a u jitnizzel l-ewwel isem.
- L-ittra trid tinkiteb f'paragrafi u fl-aħħar ikun hemm it-tislija u l-isem u ta' min qed jikteb.

Ittra Elettronika

- X'inhi ittra elettronika?

L-ittra elettronika tista' tkun kemm formali, kif ukoll informali. Dan jiddependi mill-iskop tal-ittra u lil min se tintbagħat.

- Tinkiteb l-informazzjoni t'hawn taħt;

Lil: L-indirizz elettroniku ta' min se jirċievi l-ittra

Mingħand: L-indirizz elettroniku ta' min qed jikteb

Data: Eż. Id-19 ta' Mejju 2021

Sugġett: Is-sugġett li jagħti idea dwar xiex inhi l-ittra

.....
.....
.....

- Tinkiteb it-tislama skont il-kuntest tal-ittra (formali jew informali).
- L-ittra elettronika trid tinqasam f'paragrafi u t-tislja ssir skont il-kuntest tal-ittra (formali jew informali).

Taqkira

- X'inhi taqsira?

It-taqkira hija gabra ta' punti ewlenin minn silta twila. Generalment taqsira tkun terz tat-tul tat-test oriġinali.

- Tinqara s-silta sewwa.
- Jiġu mmarkati l-punti ewlenin u jinkiteb il-ġist tagħhom.
- Dak li qed jinkiteb jimxi mas-sekwenza u l-iskop tat-test oriġinali.
- Qatt m'għandhom jinkitbu opinjonijiet jew kummenti personali.

Il-Ħames Appendiċi: Il-Metalingwa

Din hija linja gwida tal-metalingwa marbuta ma' kisba numru 10, li għandu jkopri għalliem u jhaddem student matul it-tliet snin tas-sekondarja. Ħafna minn dawn l-aspetti grammatikali jkunu diġà koperti fis-snin tal-primarja u tal-medja, u għalhekk tajjeb li jsir tħaddim aktar effettiv u profund tagħhom. Huwa importanti għal kull kelliem Malti li jhaddem tajjeb u jaħkem sewwa dan il-pilastru ewlieni fil-lingwa.

Il-Morfologija	Is-Sintassi	Is-Semantika
L-affissi	Id-diskors dirett	Id-diskors figurattiv/metaforiku
L-aġġettivi	Id-diskors indirett	Il-klassifikazzjoni
L-alfabett	Is-sentenza attiva	L-omofoni
L-artiklu	Is-sentenza komposta	L-omografi
L-assimilazzjoni	Is-sentenza kumplessa	Is-sinonimi
Il-forom tal-verb	Is-sentenza passiva	Tifsir differenti ta' kliem kompost
Il-ġens	Is-sentenza sempliċi	Użu ta' idjomi u qwieli popolari
L-għadd	Is-sentenza subordinata	
Il-konsonanti		
In-negattiv tal-verb		
Il-partiċelli		
Il-partiċipju attiv u passiv		
Il-possessiv		
Il-pronomi		
It-tempijiet komposti		
It-tempijiet tal-verb		
It-tipi ta' nomi		
Il-verbi awżiljarji		
Il-vokali		
Iz-zokk morfemiku		